



# ಸಿದ್ಧಗಂಗಾ

ಜೂನ್ ೧೯೯೯



ಮೇ ೧೭ರಂದು ನೆಲಮಂಗಲ ತಾಲ್ಲೂಕು ಪ್ರಥಮ ಸಾಹಿತ್ಯ ಸಮ್ಮೇಳನವನ್ನು ಉದ್ಘಾಟಿಸಿದ ಸುತ್ತೂರು ಜಗದ್ಗುರು ಶ್ರೀ ಶ್ರೀ ಶಿವರಾತ್ರಿ ದೇಶಿಕೇಂದ್ರ ಮಹಾಸ್ವಾಮಿಗಳವರು ಆಶೀರ್ವಚನ ನೀಡುತ್ತಿರುವುದು. ಚಿತ್ರದಲ್ಲಿ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು, ಶ್ರೀ ಶ್ರೀ ಮುಮ್ಮಡಿ ನಿರ್ವಾಣ ಮಹಾಸ್ವಾಮಿಗಳು, ಪ್ರೊ. ಜಿ.ಎಸ್. ಸಿದ್ದಲಿಂಗಯ್ಯ, ಗ್ರಾಮೀಣಾಭಿವೃದ್ಧಿ ಮತ್ತು ವಾರ್ತಾ ಸಚಿವರಾದ ಶ್ರೀ ಎಂ.ಪಿ. ಪ್ರಕಾಶ್, ವೈದ್ಯಕೀಯ ಶಿಕ್ಷಣ ಸಚಿವರಾದ ಡಾ. ಎಂ. ಶಂಕರ್ ನಾಯಕ್ ಮೊದಲಾದ ಗಣ್ಯರನ್ನು ಕಾಣಬಹುದು.



ಉಳಿತಾಯವೇ ಆಪದ್ಧನ!

ಆಪದ್ಧನವೇ ನಿಮ್ಮ ಭವಿಷ್ಯ!

ತುಮಕೂರು ನಗರದ ಅತ್ಯುತ್ತಮ ಸಹಕಾರಿ ಬ್ಯಾಂಕ್

ನಿಮ್ಮ ಸುಭದ್ರ ಭವಿಷ್ಯತೆಗಾಗಿ ನಮ್ಮ ಉಳಿತಾಯ ಯೋಜನೆಗಳಲ್ಲಿ ಭಾಗವಹಿಸಿರಿ.....!

## ತುಮಕೂರು ವೀರಶೈವ ಸಹಕಾರ ಬ್ಯಾಂಕ್ ನಿಯಮಿತ

ಕೇಂದ್ರ ಕಛೇರಿ:

ಶ್ರೀ ಜಯಚಾಮರಾಜೇಂದ್ರ ರಸ್ತೆ,  
ತುಮಕೂರು-572101, ಫೋನ್ : 74514

ಅಶೋಕನಗರ ಶಾಖೆ :

ಸರ್ಕಾರಿ ಕಾಲೇಜ್ ಮುಂಭಾಗ, ತುಮಕೂರು.

ಗುಬ್ಬಿ ಶಾಖೆ :

ಜವಳಿ ಪೇಟೆ, ಬಸ್ ನಿಲ್ದಾಣದ ಬಳಿ, ಗುಬ್ಬಿ

ತಿಪಟೂರು ಶಾಖೆ

ಜಿ. ಕೆ. ಎಂ. ಕಾಂಪ್ಲೆಕ್ಸ್, ತಿಪಟೂರು

### ಎಲ್ಲರಲ್ಲೂ ಉಳಿತಾಯ ಹಾದಿಗಾಗಿ ಸದವಕಾಶವನ್ನು ನಿವೇದಿಸುವುದು.

ನಮ್ಮ ಯೋಜನೆಗಳು : ಮಕ್ಕಳ ಕಲ್ಯಾಣ ನಿಧಿ, ಸ್ವರ್ಣಗೌರಿ ನಿಧಿ, ನಿಶ್ಚಿತ ಕೇವಲ, ಉಳಿತಾಯ ಖಾತೆ, ಕ್ಯಾಮುರೇಟಿವ್ ಡಿಪಾಜಿಟ್, ವರಲಕ್ಷ್ಮಿ ಕ್ಯಾಷ್ ಸರ್ವಿಸ್‌ಕೇಟ್, ಮಹೇಶ್ವರ ನಿತ್ಯನಿಧಿ (ವಿಗ್ನಿಯೋಜನೆ) ವಿಶ್ರಾಂತಿ ಯೋಜನೆ, ಸಿದ್ಧಗಂಗಾ ಭವಿಷ್ಯ ನಿಧಿ ಯೋಜನೆ, ಗಿಫ್ಟ್ ಚೆಕ್ ಯೋಜನೆ.

ಬ್ಯಾಂಕ್ ಕೇವಲದಾರರಿಗೆ ರಕ್ಷಣೆ

ಡಿಪಾಜಿಟ್ ಇನ್ಸೂರೆನ್ಸ್ ಕಾರ್ಪೊರೇಷನ್

ಕೇವಲ ವಿಮಾಯೋಜನೆಯ ಪ್ರಕಾರ ಪ್ರತಿಯೊಬ್ಬ ಕೇವಲದಾರರ ರೂ. 1.00.000-00 ವರೆಗಿನ ಬ್ಯಾಂಕಿನ ಕೇವಲದಾರಿಗಳನ್ನು ಡಿಪಾಜಿಟ್ ಇನ್ಸೂರೆನ್ಸ್ ಕಾರ್ಪೊರೇಷನ್ ಸಂಪೂರ್ಣವಾಗಿ ರಕ್ಷಿಸುತ್ತದೆ.

ನಿಮ್ಮ ಎಲ್ಲಾ ಬ್ಯಾಂಕಿನ ವ್ಯವಹಾರಗಳಿಗೆ ಒಮ್ಮೆ ಭೇಟಿಕೊಡಿ

ಕೆ. ಎಸ್. ಮಂಜುನಾಥ್

ಅಧ್ಯಕ್ಷರು

ಟಿ. ಎಂ. ಯೋಗಿಶ

ಉಪಾಧ್ಯಕ್ಷರು

ಪ್ರಧಾನ ಸಂಪಾದಕರು  
ಚನ್ನಪ್ಪ ಎರೇಸೀಮೆ

ಸಂಪಾದಕರು  
ಹೆಚ್. ವಿ. ವೀರಭದ್ರಯ್ಯ

ಸಹ ಸಂಪಾದಕರು  
ಎಚ್. ಎಸ್. ಸಿದ್ಧಗಂಗಪ್ಪ  
ಎಂ. ರೇಣುಕಾರಾಧ್ಯ

ಸಲಹಾ ಸಮಿತಿ  
ಪ್ರೊ. ಜಿ.ಎಸ್. ಸಿದ್ಧಲಿಂಗಯ್ಯ  
ಗೊ.ರು. ಚನ್ನಬಸಪ್ಪ  
ಟಿ.ಆರ್. ಮಹಾದೇವಯ್ಯ  
ಪ್ರೊ. ಆರ್. ರಾಜಪ್ಪ  
ಟಿ. ಕೆ. ನಂಜುಂಡಪ್ಪ  
ಡಾ. ಎಂ.ಎನ್. ಚನ್ನಬಸಪ್ಪ  
ಪಿ.ಎಸ್. ಪುಟ್ಟಶಂಕರಯ್ಯ  
ಬಿ. ಎಸ್. ಪರಮಶಿವಯ್ಯ

ಸದಸ್ಯರು

ಕೆ.ಎಸ್. ಶಂಕರಯ್ಯ  
ಸಿ. ಎಸ್. ಸಿದ್ಧಲಿಂಗಯ್ಯ  
ಪಿ. ವಿ. ಹುಚ್ಚವೀರಯ್ಯ  
ಕೆ. ಸಿ. ಶಿವಗಂಗಯ್ಯ  
ಎಸ್. ವಿಶ್ವನಾಥ್  
ಪಿ.ಎನ್. ಚಂದ್ರಶೇಖರಯ್ಯ  
ಕೆ.ಎಚ್. ಶಿವರುದ್ರಯ್ಯ

ಪ್ರಕಾಶಕರು

ಹೆಚ್.ಬಿ. ಗಂಗಾಧರಯ್ಯ  
ಹಳೆಯ ವಿದ್ಯಾರ್ಥಿಗಳ ಸಂಘ,  
ಶ್ರೀ ಸಿದ್ಧಗಂಗಾ ಮಠ,  
ತುಮಕೂರು ಜಿಲ್ಲೆ-೫೭೨೧೦೪

ಮುದ್ರಕರು :

ಗೀತಾಂಜಲಿ ಪ್ರಿಂಟರ್ಸ್, ನಂ. ೫,  
ಎಂ.ಎಸ್.ಆರ್. ಕೈಗಾರಿಕಾ ಬಡಾವಣೆ,  
ಗೋಕುಲ, ಬೆಂಗಳೂರು-೫೪  
ದೂರವಾಣಿ - ೩೩೪೪೦೮೭

ರೇಖಕರ ಅಭಿಪ್ರಾಯಗಳು  
ಶ್ರೀ ಮಹದ ಅಭಿಪ್ರಾಯಗಳಲ್ಲ



|| ಓಂ ಶ್ರೀ ಗುರು ಬಸವ ಲಿಂಗಾಯನಮಃ ||

ಅನಾವ ಕಾಯಕವ ಮಾಡಿದರು ಬಸವೇಶ  
ಅನಗಂ ಶರಣರನು ಸೇವಿಸೆನು ಬಸವೇಶ

# ಸಿದ್ಧಗಂಗಾ

ಸಂಪುಟ : ೩೫

ಜೂನ್ ೧೯೯೯

ಸಂಚಿಕೆ : ೭

## ಒಳಪುಟಗಳಲ್ಲಿ .....

- ೧ ಸಂಪಾದಕೀಯ
- ೨ ಶ್ರೀ ಸಿದ್ಧಗಂಗಾ ಗುರುಕರುಣ ತ್ರಿವಿಧಿ - ಶ್ರೀವಾಣಿ
- ೩ ಸಿದ್ಧಲಿಂಗೇಶ್ವರ ವಚನ  
ಸಿದ್ಧಶಕ್ತಿ (ಕವನ) - ವೀಚಿ
- ೪ ಬಸವಣ್ಣ ಬೋಧಿಸಿದ ಜಾತ್ಯತೀತತೆ - ಪ್ರೊ. ಆರ್. ರಾಜಪ್ಪ
- ೫ ಭಾಗ-೪ ಬಸವಣ್ಣನವರ ವಚನಗಳಲ್ಲಿ ಯುಗಪ್ರಜ್ಞೆ ಮತ್ತು ಮೌಲ್ಯಗಳು - ಸುಜನಾ
- ೬ ಬುದ್ಧಿಮಾಂದ್ಯತೆ ಬರಲು ಏನು ಕಾರಣ? - ಡಾ. ಸಿ.ಆರ್. ಚಂದ್ರಶೇಖರ್
- ೭ ವಿದ್ಯಾಭ್ಯಾಸ : ಒಂದು ಚಿಂತನೆ - ಡಾ. ಸಿ. ಅಶ್ವಥ್
- ೮ ಎಡೆಯೂರು ಸಿದ್ಧಲಿಂಗಯತಿ : ವಚನ ಯುಗದ ಪುನರುಜ್ಜೀವನ  
- ಡಾ. ಸಿ.ಯು. ಮಂಜುನಾಥ್
- ೯ ಲಿಂಗಪುರಾಣ : ಒಂದು ಆವಲೋಕನ - ಆರ್.ಜಿ. ಶ್ಯಾನಿಭಾಗ
- ೧೦ ಕತ್ತಲು ಮತ್ತು ಬೆಳಕು - ಬಸಪ್ಪ ಉಪ್ಪಾರ
- ೧೧ ನೆಲಮಂಗಲದಲ್ಲಿ ಪ್ರಥಮ ತಾಲ್ಲೂಕು ಶರಣ ಸಾಹಿತ್ಯ ಸಮ್ಮೇಳನ
- ೧೨ ಕುಂದರನ ಹಳ್ಳಿಯಲ್ಲಿ ಬಸವ ಜಯಂತಿ
- ೧೩ ದೇವರು ಎಲ್ಲಿದ್ದಾನೆ? - ಟಿ.ಎಸ್. ವೆಂಕಟಾಚಲಯ್ಯ
- ೧೪ ರಾಷ್ಟ್ರೀಯ ಕೃಷಿ ತಂತ್ರಜ್ಞಾನ ಪರಿಯೋಜನೆ
- ೧೫ ಕ್ಷೇತ್ರ ವಾರ್ತೆ

ವಿಳಾಸ :

"ಸಂಪಾದಕರು", 'ಸಿದ್ಧಗಂಗಾ' ಮಾಸಪತ್ರಿಕೆ,  
ಶ್ರೀ ಸಿದ್ಧಗಂಗಾ ಮಠ,  
ತುಮಕೂರು ಜಿಲ್ಲೆ-೫೭೨ ೧೦೪

ಚಂದಾ ವಿವರ :

ವಾರ್ಷಿಕ ಚಂದಾ ರೂ. ೬೦.  
ಆಜೀವ ಸದಸ್ಯತ್ವ ರೂ. ೫೦೦.  
ಬಿಡಿ ಪ್ರತಿ ರೂ. ೫.೦೦



## ಸ್ಮಶಾನವೂ ಹಿಂಜರಿವಂತ ದುರ್ಘಟನೆ.....

ತೀಯರೆ,

ತೊಂಬತ್ತಾರು ಸಾವು. ಜಲಸಮಾಧಿಯಿಂದ ಹೊರಗೆಳೆದು ತಂದ ನೋವು. ಕರುಳು ಕಿತ್ತು ಬರುವಂತಹ ದೃಶ್ಯ. ದೂರದರ್ಶನ ಬಿತ್ತರಿಸಿದ ಚಿತ್ರ. ಪತ್ರಿಕೆಗಳು ನೀಡಿದ ವಿವರಗಳು. ಈ ಶತಮಾನದ ಕೊನೆಯಲ್ಲಿ ಕಮರಿಹೋದ ಮೊಗ್ಗುಗಳು. ಅರಳುವ ಮೊದಲೇ ಉದುರಿಹೋದ ಹೃದಯ ವಿದ್ರಾವಕ ದುರಂತ ನಮ್ಮ ವ್ಯವಸ್ಥೆಗೆ ಹಿಡಿದ ಮರಣಗನ್ನಡಿ.

ದೇವರ ಬೆಳಕೆರೆ ಬಳಿಯ ಜಲಾಶಯ ನಾಡಿನ ಮನೆ ಮಾತು; ಕಣ್ಣೀರಿನ ಕಾಲುಬೆ ತೋಡಿದ ಕೆಟ್ಟ ಘಟನೆ. ಸಾವು ಬರದಿರುವ ಜೀವವಿಲ್ಲ; ಆದರೆ ಈ ತೆರೆದ ಸಾವು ಬರುವುದು ಎಂಥ ವಿಚಿತ್ರ!

ಬಸ್ಸಿನ ಚಾಲಕ ಜಿಗಿದು ಪಾರಾದ ಸುದ್ದಿ ಬಸ್ಸಿನೊಳಗಿದ್ದ ಮೇಲಿದ್ದ ದುರ್ದೈವಿಗಳೆಲ್ಲ ನೀರು ಕಂಡರು. ಕರುಳ ಕುಡಿಗಳನ್ನು, ರಕ್ತ ಸಂಬಂಧಿಗಳನ್ನು, ಕಳೆದುಕೊಂಡವರ ಗೋಳು ಕಂಡವರು, ಕೇಳಿದವರು ಮಮ್ಮಲಮರುಗಿದರು. ಸಾಹಸಿಗಳು, ಮಾನವೀಯತೆಯುಳ್ಳವರು ನೀರಿನಲ್ಲಿ ಬಸ್ಸಿನಡಿಯಲ್ಲಿ ಸಿಕ್ಕಿದ್ದ ಜೀವಿಗಳನ್ನು, ಹೆಣ್ಣುಗಳನ್ನು ಮೇಲೆತ್ತಿದರು. ಅವುಗಳನ್ನು ನೋಡಿದವರ ಉಸಿರೇ ನಿಂತು ಹೋಗುವಂಥ ಸ್ಮಶಾನವೂ ಹಿಂಜರಿವಂಥ ದುರ್ಘಟನೆ.

ಜನಪ್ರತಿನಿಧಿಗಳು, ಶಾಸಕರು, ಸಚಿವರು, ಮುಖ್ಯಮಂತ್ರಿಗಳು, ಪ್ರಧಾನಿಗಳು ಸಂತಾಪ ಸಾಂತ್ವನ ಮಾಡಿದರು. ರಾಜ್ಯಕ್ಕೆ ರಾಜ್ಯವೇ ಕಣ್ಣೀರು ಹಾಕಿತು. ತನ್ನ ವಿದ್ಯಾರ್ಥಿಗಳ ಸಾವು ಕಂಡ ಪ್ರಿನ್ಸಿಪಾಲ್ ಶ್ರೀ ಜಯದೇವಪ್ಪನವರು ಗೋಳೋ ಎಂದು ಅತ್ತರು, ಆಗಬಾರದ ಘಟನೆ. ಆದರೆ ಬಸ್ಸಿನ ಪ್ರಯಾಣದ ಇಂಥ ದುರ್ಘಟನೆಗಳು ನಡೆಯುತ್ತಲೇ ಇದ್ದರೂ ವ್ಯವಸ್ಥೆಗೆ ಸಂಬಂಧಿಸಿದವರು ಎಚ್ಚರವಹಿಸಬೇಕಾದ ನಿರ್ದೇಶನಗಳಿವಲ್ಲವೇ? ಯಾರೇ ಏನು ಹೇಳಿದರೂ, ಘಟನೆ ನಡೆದ ಕೆಲವು ದಿನ ಆದೇ ಚಿಂತೆಯಲ್ಲುಳಿದರೂ, ಕಾಲಾನಂತರದಲ್ಲಿ ಎಲ್ಲವೂ ಮರೆತು ಹೋಗುವುದಲ್ಲವೇ? Public memory is very poor ಎನ್ನುತ್ತಾರಲ್ಲವೇ? ಯಾರೇನು ಮಾಡಲು ಸಾಧ್ಯ; ಅವರ ಅಂತ್ಯ ಅಲ್ಲಿತ್ತು ಎನ್ನುವವರೂ ಇರುತ್ತಾರಲ್ಲವೇ? ಹಾಗೆಂದುಕೊಂಡು ಕೈಕಟ್ಟಿ ಕುಳಿತುಕೊಳ್ಳುವುದೇ? ಬಸ್ಸುಗಳ ಟಾಪಿನ ಮೇಲೆ ಪ್ರಯಾಣಿಸಬಾರದು, ಪ್ರಯಾಣಿಸಿದವರಿಗೆ ಶಿಕ್ಷೆ, ಹಾಗೆ ಪ್ರಯಾಣಿಸಲು ಸಹಕರಿಸಿದ ಬಸ್ಸಿನ ಚಾಲಕ, ನಿರ್ವಾಹಕರಿಗೆ ಜೈಲುಶಿಕ್ಷೆ, ಅನುಮತಿಸಿದ ಸಂಬಂಧಿಸಿದ ಸಾರಿಗೆ ಇಲಾಖೆಯವರಿಗೆ ಎಚ್ಚರಿಕೆ ನೀಡಬೇಕಾದ ಆವಶ್ಯಕತೆಯಿದೆಯಲ್ಲವೇ? ಹಾಗೆಂದು ನೀತಿ ನಿಯಮಗಳೂ ರೂಪಿತವಾಗಿವೆ ತಾನೆ? ಆದರೆ ಅವುಗಳು ಕೇವಲ ಅಕ್ಷರ ರೂಪದಲ್ಲಿ ಉಳಿದರೆ ಬಂದುದೇನು? ಇತ್ತ ಸರ್ಕಾರ, ಜನತೆ ಜಾಗೃತವಾಗಬೇಕೆಂದು 'ಸಿದ್ಧಗಂಗಾ' ಆಶಿಸುತ್ತದೆ.

ಅಸುನೀಗಿದ ಎಲ್ಲ ದುರ್ದೈವಿಗಳಿಗೆ ಅಶ್ರುತರ್ಪಣವನ್ನು ನೀಡುತ್ತದೆ 'ಸಿದ್ಧಗಂಗಾ'.

ಹೆಚ್.ವಿ. ವೀರಭದ್ರಯ್ಯ

ಸಂಪಾದಕ

## ಶ್ರೀ ಸಿದ್ಧಗಂಗಾ ಗುರುಕರುಣ ತ್ರಿವಿಧಿ

ಸ್ವಯಂ ಜಂಗಮವಾದೆ ಚರಜಂಗಮವಾದೆ  
ಪರಜಂಗಮವಾದೆ ನನ್ನ ತಂದೆ | ಪೊಡಮಡುವೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು||

ವಿಜ್ಞಾನವ ನೀ ಬಲ್ಲೆ ತತ್ತ್ವ ಜ್ಞಾನವ ಬಲ್ಲೆ  
ಆತ್ಮಜ್ಞಾನವ ಬಲ್ಲೆ ನನ್ನ ತಂದೆ | ಪೊಡಮಡುವೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು||

ಆದಿ ಆಧಾರಗಳು ಹಮ್ಮು ಬಿಮ್ಮುಗಳು ತಾ  
ನಾದ ಬಿಂದುಗಳು ಇರದಂದು | ನಗುತಿರ್ದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು||

ಓದು ವೇದಗಳು ಯುಗಗಳು ಜಾಗಗಳು  
ವಾದಭೇದಗಳು ಇರದಂದು | ನಗುತಿರ್ದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು||

ಕಾಯಲಿಂಗಾರ್ಪಿತ ಜೀವಲಿಂಗಾರ್ಪಿತ  
ಕರಣ ಲಿಂಗಾರ್ಪಿತ ಮಾಡಿರುವೆ ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು||

ಸುರತರುವೆನಿಸಿದೆ ಸುರಧೇನುವೆನಿಸಿದೆ  
ಗುರುವೆ ಪರಮೇಶ್ವರನೆ ನಿರಂಜನನೆ | ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು||

ಹಣೆಯೊಳು ಶಿವಭಸ್ಮ ಕೊರಳೊಳು ರುದ್ರಾಕ್ಷಿ  
ಶಿವತನುವಿಗೆ ಚಿಂಗಾಡಿ ಮುಡಿಸಿರುವೆ | ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು||

ನೀನಲ್ಲದೆ ನನಗೆ ದೈವ ಬೇರೆ ಇಲ್ಲ  
ನೀನಲ್ಲದೆ ನನಗೆ ಗುರುವಿಲ್ಲ | ನನ್ನ ತಂದೆ  
ಸಿದ್ಧಗಂಗಾ ಗುರುವೆ ಕೃಪೆಯಾಗು||

ಅಂಗಕ್ಕಾಚಾರವಾಚಾರಕ್ಕೆ ಪ್ರಾಣವ  
ಪ್ರಾಣಕ್ಕೆ ಜ್ಞಾನವಾಶ್ರಯವ | ಮಾಡಿದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು||

ಜ್ಞಾನಕ್ಕೆ ಲಿಂಗವ ಲಿಂಗಕ್ಕೆ ಜಂಗಮವ  
ಲಿಂಗಜಂಗಮಕ್ಕೆ ಎಲ್ಲವ | ನೀಡಿದ  
ಸಿದ್ಧಗಂಗಾ ಗುರುವೆ ಕೃಪೆಯಾಗು||

-- ಹೆಚ್. ವಿ. ವೀರಭದ್ರಯ್ಯ



## ಶ್ರೀ ವಾಣಿ

### ಜೀವನದೃಷ್ಟಿ

ಇಂದು ರಾಷ್ಟ್ರ ಜೀವನ ಭ್ರಷ್ಟಗೊಂಡಿದೆ. ಎಲ್ಲೆಲ್ಲೂ, ಎಲ್ಲ ಹಂತದಲ್ಲೂ ನೈತಿಕ ದಿವಾಳಿ ನಡೆದಿದೆ. ಸೋಮಾರಿತನ ಜನಜೀವನದಲ್ಲಿ ಹಾಸುಹೊಕ್ಕಾಗಿದೆ. ಜನತೆ ತಮ್ಮ ಶಕ್ತಿಯ ಸದುಪಯೋಗ ಮಾಡಿಕೊಳ್ಳುವ ಪ್ರಯತ್ನವನ್ನೇ ಮಾಡುತ್ತಿಲ್ಲ. ಶ್ರಮ ಯಾರಿಗೂ ಬೇಕಾಗಿಲ್ಲ; ಸುಖ ಎಲ್ಲರಿಗೂ ಬೇಕಾಗಿದೆ. ದುಡಿದು ತಿನ್ನಬೇಕೆಂಬ ದೃಢನಿಷ್ಠೆಯಿಲ್ಲ. ಸದಾ ಅನಾಯಾಸವಾಗಿ ಸಂಪತ್ತನ್ನು ದೋಚಿಕೊಳ್ಳುವ, ಬಾಚಿಕೊಳ್ಳುವ ಮಾರ್ಗವನ್ನೇ ಹುಡುಕಿಕೊಳ್ಳುವ ಹೀನ ಜೀವನ ದೃಷ್ಟಿ ಬೆಳೆದು ನಿಂತಿದೆ. ಮುಖಂಡರು ಆದರ್ಶ ಪರಂಪರೆಯ ವಾರಸುದಾರರಾಗುತ್ತಿಲ್ಲ. ಸ್ವಾರ್ಥದ ಸಂತೆಯಲ್ಲಿ ಬಾಚಿಕೊಂಡದ್ದೇ ತನ್ನದು ಎಂಬ ದೃಷ್ಟಿಯವರಾಗುತ್ತಿದ್ದಾರೆ. ದೇಶವನ್ನು ಋಣಭಾರದಿಂದ ತತ್ತರಿಸುವಂತೆ ಮಾಡಿದ್ದಾರೆ. ಅನ್ಯ ರಾಷ್ಟ್ರಗಳಿಂದ ತಂದಿರುವ ಸಾಲಕ್ಕೆ ಬಡ್ಡಿ ಕಟ್ಟುವ ಶಕ್ತಿಯೂ ಇಲ್ಲದಂತೆ ಮಾಡಿರುವುದೊಂದೆ ಮಾಡಿರುವ ಐವತ್ತು ವರ್ಷಗಳ ಸಾಧನೆಯಾಗಿದೆ. ಸಾವಿರ ಸಾವಿರ ಕೋಟಿ ರೂ.ಗಳ ಬಡ್ಡಿಯನ್ನು ತೆರಬೇಕಾದ ದುಸ್ಥಿತಿಗೆ ದೇಶವನ್ನು ತಂದು ನಿಲ್ಲಿಸಿದ್ದಾರೆ. ಶ್ರಮವೊಂದೇ, ಕಾಯಕ ಸದ್ಭಾವನೆಯೊಂದೇ ದೇಶಕ್ಕಟ್ಟುವ ಮಣಿಹವೆಂಬುದನ್ನೇ ಮರೆತಿದ್ದಾರೆ. ದುಡಿದು ತಿನ್ನುವುದು ಪ್ರಸಾದವಾಗುತ್ತದೆ; ಪದಾರ್ಥವೆನಿಸುವುದಿಲ್ಲ. ದುಡಿಯದೆ, ಮೈಗಿಳ್ಳತನದಿಂದ, ಸೋಮಾರಿಗಳಾಗಿ ಊಟ ಮಾಡುವುದು ಕೂಳಾಗುತ್ತದೆ; ಪ್ರಸಾದವಾಗುವುದಿಲ್ಲ. ಇಂದು ಎತ್ತತ್ತ ನೋಡಿದರೂ ಕೊಳುಬಾಕರೇ ವಿಜೃಂಭಿಸಿದ್ದಾರೆ; ಪ್ರಸಾದ ಜೀವಿಗಳು ವಿರಳವಾಗುತ್ತಿದ್ದಾರೆ. ಕಾಯಕಮಾಡದೆ ತಿನ್ನುವುದು ಕೊಳು; ಶ್ರಮ ಜೀವನ ನಡೆಸಿ ಊಟಮಾಡುವುದು ಪ್ರಸಾದ.



೐



## ಶ್ರೀ ಸಿದ್ಧಲಿಂಗೇಶ್ವರ ವಚನ

ಅಂಗಭಂಗವ ಲಿಂಗಸಂಗದಿಂದ ಪರಿಹರಿಸಬೇಕಯ್ಯಾ  
ಮನೋಮಾಯವ ಅರುಹಿನ ಬಲದಿಂದ  
ಪರಿಹರಿಸಬೇಕಯ್ಯಾ  
ಜೀವನೋಪಾಧಿಯ ಶಿವಾನುಭವದಿಂದ ಹರಿಯಬೇಕು  
ಕಾಣರೋ  
ಕರಣದ ಕತ್ತಲೆಯ ಸದಮಳದ ಬೆಳಗನುಟ್ಟು  
ಪರಿಹರಿಸಬೇಕು ಕಾಣರೋ  
ಜವ್ವನದ ಹೊರಮಿಂಚ, ಕಣ್ಣಿಗೆ ತೋರುವ ಕಾಮಜಾಲಂಗಳ  
ಶಿವಜ್ಞಾನಾಗ್ನಿಯನಿಕ್ಕಿ ಸುಟ್ಟುರುಹಿಭಸ್ಮದ ಧರಿಸಬಲ್ಲರ  
ಶರಣರೆಂಬೆನು  
ಉಳಿದವೆಲ್ಲಾ ಹುಸಿಯೆಂಬೆ ಕಾಣಾ  
ಮಹಾಲಿಂಗಗುರು ಶಿವಸಿದ್ಧೇಶ್ವರ ಪ್ರಭುವೇ!

ಶರೀರದ ಅವಗುಣಗಳನ್ನು ಲಿಂಗಸಂಗ  
ದಿಂದಲೂ, ಮನದ ಮಾಯೆಯನ್ನು ಶಿವಜ್ಞಾನದ  
ಬಲದಿಂದಲೂ, ಜೀವನೋಪಾದಿಯನ್ನು ಶಿವಾನುಭವ  
ದಿಂದಲೂ ಪರಿಹರಿಸಲೇಬೇಕು. ಇಂದ್ರಿಯಗಳನ್ನು  
ಮುಸುಕಿದ ಅಜ್ಞಾನ ಕತ್ತಲೆಯನ್ನು ನಿರ್ಮಲವಾದ  
ಶಿವಜ್ಞಾನದ ಬೆಳಕನ್ನುಟ್ಟುಕೊಂಡು ಪರಿಹರಿಸಿಕೊಳ್ಳ  
ಬೇಕು. ಯಾವನು ಯಾವನಲ್ಲಿ ಕಾಡುವ ಕಾಮಾದಿಗಳನ್ನು  
ಶಿವಜ್ಞಾನವೆಂಬ ಬೆಂಕಿಯಲ್ಲಿ ಸುಟ್ಟು ಬೂದಿಮಾಡಿ  
ಧರಿಸುವನೋ ಅವನೇ ಶಿವಶರಣ ನಾಗಬಲ್ಲನು.

(ಕೃಪೆ : ಪಟಾಸ್ಕಲ ಜ್ಞಾನ ಸಾರಾಮೃತ - ಶ್ರೀ.ತೋಂ.ಸಿ.ಕೈಂ.  
ಸೇ. ಸಂಘ, ಎಡೆಯೂರು-ಗದಗ)

## ಸಿದ್ಧಶಕ್ತಿ



ಸಿದ್ಧರ ಪ್ರದೇಶದಲಿ ವೃದ್ಧಿಯಾಯಿತು ಜಗವು  
ಸಮೃದ್ಧಗೊಳ್ಳಲೇ ಬದುಕ ಭಾಗ್ಯ  
ಮನಮನದ ನಡುವೆ ಇರುವ ಕಪ್ಪು ಗೋಡೆ ಕುಸಿದು  
ಪೂರ್ವವು ಅಪೂರ್ವತೆಯ ಪಡೆಯಲಿನ್ನೊಮ್ಮೆ

ಕಿವಿ ಆನಿರ್ವಚನೀಯ ನಾದಲಿಖಿತ  
ಆಕಸ್ಮಿಕ ತೆತ್ತು ಕೊಳಲು  
ಹಾಲಕ್ಕಿ ಕೊರಳೆತ್ತಿ ನಡುಬೆಳಗು ಜಾವ  
ಬೆಳ್ಳಿಂಗಳಿನ ಜೀವ ಭೂಮಿ ಬಯಲು

ನಂಬುಗೆಯ ಮೀರಿದ ಕುತೂಹಲಾವಿಷ್ಟತೆ  
ಜಡಿಮಳೆಯ ಹಾಗೆ ಇಳಿ ಸುರಿಯುತ್ತಿರಲು  
ಒಂಚೂರು ಹೆಚ್ಚು ಕಮ್ಮಿಯಾಗದ ಹಾಗೆ  
ಸೂಲಿಸುತ್ತಿದೆ ಸೃಷ್ಟಿ ಒಳಗೆ ಹೊರಗೆ

ಸೂರ್ಯ ತಲೆ ಮೇಲಾಡಿ ಚಂದ್ರ ಕಣ್ಣೊಳಗಾಡಿ  
ಸಿದ್ಧ ಶಕ್ತಿ ಜಗದುದ್ಧಕ್ಕೂ ಬಾನಿನ ಕಮಾನು  
ಸರ್ವಶಕ್ತ ಸಮುದ್ರ ಸುತ್ತಿ ಬಳಸಿರಲು ಸುತ್ತ

ಸ್ವಯಂ ಪೂರ್ಣ ಇಳಾದೇವಿ ಸಿದ್ಧ ಗಾಳಿಯ ಮೂಸಿ  
ಸಿದ್ಧ ನೀರನು ಕುಡಿದು ನಿತ್ಯ ಬೆಳಗುವಳು  
ವಿರಕ್ತಿ ಬೀಜವ ಬಿತ್ತಿ ತ್ಯಾಗ ವೃಕ್ಷವ ಬೆಳೆಸಿ  
ಮನದ ಮೂಲೆಯಲಿ ನಳನಳಿಸುತ್ತಿಹಳು

- ವೀಚಿ

## ಬಸವಣ್ಣ ಬೋಧಿಸಿದ ಜಾತ್ಯತೀತತೆ

- ಪ್ರೊ. ಆರ್. ರಾಜಪ್ಪ  
'ರಜತಗಿರಿ', ೧೫೯, ೭ನೇ 'ಬಿ' ಮೇನ್,  
ವಿಜಯನಗರ, ಬೆಂಗಳೂರು-೪೦

ಜಾ

ತಿ ವ್ಯವಸ್ಥೆ ನಿನ್ನೆ ಇಂದಿನದಲ್ಲ. ಪ್ರಾಚೀನ  
ಕಾಲದಿಂದಲೂ ಇದು ಜನತೆಯಲ್ಲಿ ಮೈಗೂಡಿ ನಿಂತಿದೆ. ಇದು  
ಕೇವಲ ಭಾರತಕ್ಕೆ ಸೀಮಿತವಲ್ಲ; ಇಡೀ ಪ್ರಪಂಚದಲ್ಲೇ ಇದೆ.  
ಇದರಿಂದ ಆಗಿರುವ ಸಾಮಾಜಿಕ ಅನುಕೂಲಕ್ಕಿಂತ  
ಅನಾನುಕೂಲವೇ ಹೆಚ್ಚು. ಮನುಷ್ಯ ಮನುಷ್ಯನನ್ನು ದ್ವೇಷಿಸಲು  
ಆರಂಭಿಸಿದುದು ಇಲ್ಲಿಂದಲೇ. ಕೇವಲ ಹುಟ್ಟಿನ ಕಾರಣದಿಂದ  
ಮೇಲು-ಕೀಳು ಎಂಬ ಭಾವನೆ ಸಮಾಜದಲ್ಲಿ ತುಂಬಿಕೊಂಡು  
ಮನುಷ್ಯ-ಮನುಷ್ಯರ ನಡುವೆ ಈ ಜಾತಿಯ ಅಡ್ಡಗೋಡೆ ಎದ್ದು  
ನಿಂತಿದೆ.

### ಎಲ್ಲ ಧರ್ಮಗಳಲ್ಲಿ

ಎಲ್ಲಾ ಧರ್ಮಗಳಲ್ಲಿಯೂ ಈ ಜಾತಿ ವ್ಯವಸ್ಥೆ  
ರೂಢಿಯಲ್ಲಿರುವುದನ್ನು ಕಾಣಬಹುದು. ಕ್ರಿಶ್ಚಿಯನ್ ಧರ್ಮದಲ್ಲಿ,  
ಇಸ್ಲಾಂ ಧರ್ಮದಲ್ಲಿ, ಹಿಂದೂ ಧರ್ಮದಲ್ಲಿ ಜಾತಿ ವ್ಯವಸ್ಥೆಗಳು  
ತುಂಬಿವೆ. ಇದರಿಂದ ಅನೇಕ ಅನಾಹುತಗಳಾಗಿವೆ. ಜಾತಿ  
ವ್ಯವಸ್ಥೆಯಿಂದ ಇಡೀ ಮನುಕುಲ ತಲ್ಲಣಿಸಿದೆ. ಪರಸ್ಪರ ದ್ವೇಷ,  
ಅಸೂಯೆಗಳು ಬೆಳೆದು ಮನುಷ್ಯ-ಮನುಷ್ಯನನ್ನು ಕಿತ್ತು ತಿನ್ನುವ  
ಮಟ್ಟಕ್ಕೆ ಹೋಗಿದೆ. ಈ ಸ್ವರವರ್ತನೆ ಇಡೀ ಮನುಕುಲ  
ತಲೆತಗ್ಗಿಸುವಂತಹುದಾಗಿದೆ. ಈ ಕ್ರೂರ ವರ್ತನೆಯನ್ನು ತಿದ್ದಲು  
ಮನುಷ್ಯ-ಮನುಷ್ಯರು ಕೂಡಿ ಬಾಳುವಂತೆ ಮಾಡಲು ಅನೇಕ  
ಆದರ್ಶ ಜೀವಗಳು ಈ ಜಗತ್ತಿನಲ್ಲಿ ಆಗಿಹೋಗಿವೆ. ಜೀಸಸ್  
ಕ್ರಿಸ್ಟ್, ಮಹಮದ್ ಪೈಗಂಬರ್, ಮಹಾವೀರ, ಜಿನ, ಬುದ್ಧ,  
ಶಂಕರ, ರಾಮಾನುಜ ಮೊದಲಾದವರು ಈ ನಿಟ್ಟಿನಲ್ಲಿ  
ಶ್ರಮಿಸಿರುವುದು ಇತಿಹಾಸವಾಗಿ ಉಳಿದಿದೆ. ಇದೇ ಸಾಲಿನಲ್ಲಿ  
ಎದ್ದು ಕಾಣುವ ಮತ್ತೊಂದು ಹೆಸರು ಬಸವಣ್ಣನವರದ್ದು.

ಬಸವಣ್ಣನವರು ೧೨ನೇ ಶತಮಾನದಲ್ಲಿ ಶೈವ ಬ್ರಾಹ್ಮಣ  
ಕುಟುಂಬದಲ್ಲಿ ಜನಿಸಿದರು. ತಂದೆ ಮಾದರಸ, ತಾಯಿ  
ಮಾದಲಾಂಬೆ ಎಂದು ತಿಳಿದು ಬರುತ್ತದೆ. ಇವರ ಬಾಲ್ಯ  
ಜೀವನ ಬಾಗೇವಾಡಿಯಲ್ಲಿ ಸಾಗಿತು. ಬಸವಣ್ಣನವರಿಗೆ ಎಂಟು  
ವರ್ಷಗಳಾದಾಗ ತಂದೆ ತಮ್ಮ ಧರ್ಮಾಚರಣೆಗೆ ಅನುಗುಣ

ವಾಗಿ ಯಜ್ಞೋಪವೀತ ಧಾರಣೆ ಕಾರ್ಯ ವ್ಯವಸ್ಥೆಗೊಳಿಸಿದಾಗ  
ಬಸವಣ್ಣನವರು ಅದನ್ನು ತಿರಸ್ಕರಿಸಿ ಊರನ್ನೇ ಬಿಟ್ಟು ಕೂಡಲ  
ಸಂಗಮದತ್ತ ಬಂದರೆಂದು ತಿಳಿಯುತ್ತದೆ. (ಹರಿಹರನ  
ಬಸವರಾಜದೇವರ ರಗಳೆ) ಬಸವಣ್ಣನವರೊಂದಿಗೆ ಅವರ  
ಅಕ್ಕ ನಾಗಮ್ಮನೂ ಹೊರಟುಬಂದರೆಂದು ಕೂಡ ತಿಳಿದು  
ಬರುತ್ತದೆ.



ಅಂದಿನ ಸಮಾಜ ವ್ಯವಸ್ಥೆಯ ಧಾರ್ಮಿಕಾಚರಣೆಯನ್ನು  
ದಿಟ್ಟುತನ ದಿಂದ ತಿರಸ್ಕರಿಸಿ ಹೊರಟ ಬಸವಣ್ಣ ನವರ  
ಮನಸ್ಸನ್ನು ಅಂದಿನ ಸಮಾಜ ದಲ್ಲಿ ರೂಢಿಯಲ್ಲಿದ್ದ ಅಂಧ  
ಆಚರಣೆಗಳು ಕಾಡಿರಬೇಕು. ಆಚರಣೆ ಹೇಳುವ ಜನರಲ್ಲಿ  
ಹೇಳಿಕೆಗೂ ಆಚರಣೆಗೂ ಸಂಬಂಧವಿಲ್ಲದಿರುವುದು ದನ್ನು ಕಂಡು  
ಅವರು ರೋಸಿ ಹೋಗಿರಬೇಕು. ಹಾಗಾಗಿ "ತಮಗೊಂದು  
ಬಟ್ಟೆ, ಶಾಸ್ತ್ರಕ್ಕೊಂದು ಬಟ್ಟೆ" ಎಂದು ನೊಂದು ನುಡಿದಿದ್ದಾರೆ.

### ನಡೆ-ನುಡಿ ಶುದ್ಧವಿರಬೇಕು

ನಮ್ಮ ನಡೆ-ನುಡಿ ಶುದ್ಧವಿರಬೇಕು. ಇಲ್ಲವಾದರೆ ಅದು  
ಮನುಷ್ಯ ಜನ್ಮವಲ್ಲ. ನಡೆ-ನುಡಿಗಳ ಅಂತರ, ಆಚರಣೆಯಲ್ಲಿನ  
ಡಾಂಭಿಕತನ, ಮನುಷ್ಯ-ಮನುಷ್ಯರ ನಡುವೆ ದೊಡ್ಡ ಕಂದಕವನ್ನು  
ಉಂಟುಮಾಡಿದೆ.





ಭಾಗ-೪

## ಬಸವಣ್ಣನವರ ವಚನಗಳಲ್ಲಿ ಯುಗಪ್ರಜ್ಞೆ ಮತ್ತು ಮೌಲ್ಯಗಳು

-ಸುಜನಾ

ಬಸವಣ್ಣನವರು ಹುಟ್ಟಾ ಬ್ರಾಹ್ಮಣರಾಗಿ, ಅಥವಾ ಆರಾಧ್ಯ ಬ್ರಾಹ್ಮಣರಾಗಿ ಸಂಪ್ರದಾಯಸ್ಥರಾಗಿದ್ದು ತಮ್ಮ ಕುಲಾಚಾರಪರಿಮಿತ ವಾತಾವರಣಕ್ಕೆ ಹೇಸಿ ಹೊರಬಂದು, ಸರ್ವಂಕಷ ವಿಶ್ವಧರ್ಮವೊಂದನ್ನು ಅರಸಿ ವರಿಸಿದುದರ ಸಂಕೇತವಾಗಿ ಜನಿವಾರ ಪ್ರಕರಣ ಬರುತ್ತದೆ. ಜನಿವಾರ ಕಿತ್ತವರು ಲಿಂಗಧಾರಣ ಮಾಡಿದರು. ಹಳೆಯ ಸಂಪ್ರದಾಯದ ಕ್ಷಿಣವಾದ ಮೌಲ್ಯಗಳನ್ನೆಲ್ಲ ಯಾವ ಕಾರಣಕ್ಕೂ ಒಪ್ಪದೆ ಕಿತ್ತೊಗೆದು ಹೊಸ ಬೆಲೆಗಳನ್ನು ಆಗಹಾಕುತ್ತಾರೆ. ಈ ಜನಿವಾರ ಉಂಚನದಲ್ಲಿ ತಿಳಿಯುತ್ತದೆ. ಬಸವಣ್ಣನವರು ಯಾವ ಕಾಲ, ದೇಶದ ಬೆಲೆಯಿಂದಲೂ ಮಹಾಕ್ರಾಂತಿಪಟು, ಬಂಡಾಯಗಾರ ಎಂದು. ಈ ಬಂಡಾಯಕ್ಕೆ ಕಾರಣ ವೈಯಕ್ತಿಕ ರುಚಿ ಅರುಚಿಯಲ್ಲ; ಭೋಗಾಸಕ್ತಿಯೂ ಅಲ್ಲ. (ವಿದೇಶಗಳಿಗೆ ಹೋದ, ದನದ ಮಾಂಸ ತಿನ್ನುವಾಸೆ ಹುಟ್ಟಿಕೊಂಡ, ಸಂಪ್ರದಾಯಸ್ಥ ತರುಣ 'ಬಂಡಾಯ'ವೆಂದು ತನ್ನ ಜನಿವಾರವನ್ನು ಕಿತ್ತುಕೊಳ್ಳುವಂತೆಯೂ ಅಲ್ಲ. ಇದು) ಅಷ್ಟೇ ಅಲ್ಲ, ಅತಿ ಪರಿಚಯಜನ್ಯವಾದ ಅಸಡ್ಡೆ-ಅಗೌರವವೂ ಅಲ್ಲ. ಆದರೆ ಇದಕ್ಕೆ ವೈಯಕ್ತಿಕವಲ್ಲದ ಯುಗವ್ಯಾಪಕವಾದ ಕಾರಣವಿತ್ತು. ಜ್ಞಾನದ ಹೆಸರಿನಲ್ಲಿ ಅಜ್ಞಾನಿಗಳಾಗಿರುವ, ವರ್ಣಧರ್ಮದ ಹೆಸರಿನಲ್ಲಿ ಸಾವಿರ ಹೋಳಾಗಿ ಒಡೆದು ಕೂಡದೆ ಮುಕ್ಕಾರುವ, ನಾನಾ ದೈವಗಳ ಭಕ್ತಿಯ ನೆವದಲ್ಲಿ ಭೀತಿಗ್ರಸ್ತರಾಗಿರುವ ಜನಸಾಮಾನ್ಯ ಸಮೂಹ ಅವರ ಕಣ್ಣು ಮುಂದೆ ನಿಚ್ಚಳವಿತ್ತು. ಅವರ ಮೇಲೆ ನಿರಂತರ ಆಹ್ವಾನವಿತ್ತು. ಅಂದು ಆ ಕರೆಗೆ ಹಿಂದೆಂದೂ ಇದ್ದಿರದ ತೀವ್ರತೆ, ಅನುಲ್ಲಂಘ್ಯತೆ ಒದಗಿ ಬಂದಿತ್ತು. ಸತ್ಯಾತ್ಮರಾದ ಆ ವ್ಯಕ್ತಿ ಅದಕ್ಕೆ ಒಗ್ಗೂಡದೆ ವಿಧಿಯಿರಲಿಲ್ಲ. ಆದ್ದರಿಂದಲೇ ತಮ್ಮ ಉತ್ಸುಕಿಯ ಎಲ್ಲ ಕಿರೀಟಕವಚಾದಿ ಸಿಂಹಪೀಠಗಳನ್ನೆಲ್ಲ ಜನಿವಾರ-ವೇದಾಗಮಶಾಸ್ತ್ರಾಚಾರಗಳನ್ನೆಲ್ಲ ಕಿತ್ತರೆದರು. ಪತಿತರನ್ನು ಮೇಲೆತ್ತುವ ಮೊದಲು ಅವರನ್ನು ಅಪ್ಪಿಕೊಳ್ಳಬೇಕಾದರು. ಆದರೆ ಆತ್ಮಸಂರಕ್ಷಣೆ ಹೊಂದಿಲ್ಲದ ಆ ಬಗೆಯ ಉದ್ಧಾರ ಕಾರ್ಯಕ್ಕೆ ಹೋದರೆ, ಮುಳುಗುವ ನಾವೆಯನ್ನು ಮೇಲೆತ್ತುವೆಂದು ಹೋದ ಅಂಬಿಗನಂತಾಗುತ್ತದೆ.

ಆದರೆ ಆಧಿಕ ಮಠ ಸತ್ಯಸಂಪನ್ನರಾಗಿ ಈ ಅಣ್ಣ ಆ ಭವಿಷ್ಯದಲ್ಲಿ ಧುಮಿಕ್ಕುತ್ತಾರೆ. ಅವರೇನೋ ಕೈಗೆ ಸಿಕ್ಕಷ್ಟು ಜೀವರನ್ನು ಮೇಲೆತ್ತಿದರು; ತಾವೂ ಉಸಿರು ಕಟ್ಟಿದ್ದರೂ, ನೀರು ಕುಡಿದರೂ ಕೆಲವರನ್ನು ಜುಟ್ಟು ಹಿಡಿದು, ಕೆಲವರನ್ನು ಕೈ ಕಾಲು ಹಿಡಿದು, ಹಲವರನ್ನು ತಬ್ಬಿ ಮೇಲೆತ್ತಿದ್ದರು. ಅವರು ಈಜಿ ದಡ ಸೇರಿದ ಮೇಲೆ ರಕ್ಷಿತರಾದವರಷ್ಟೋ ಜನ. ಕಾಲು ಜಾರಿ ಮತ್ತೆ ಮುಳುಗುವಂತಾದುದೂ ಉಂಟು! ಅದು ಹೋಗಲಿ. ಆದರೆ ಅವರು ಮುಳುಗುವವರನ್ನೆತ್ತುವಾಗ ಆ ಭವನಿಮಗ್ನರಿಗೆ ಈಜುಬಂಡೆಗಳಾಗಿ, ಗಾಳಿಚಂಡುಗಳಾಗಿ ನೀಡಿದುದೇ ಈ ಲಿಂಗ ಲಾಂಛನ!

ಬಸವಣ್ಣನವರು ತಕ್ಷಣವಾಗಿ ಮಾಡಬೇಕಾಗಿದ್ದ ಮಹತ್ಕಾರ್ಯವೆಂದರೆ ಜಾತಿ ಕಾರಣಕ್ಕಾಗಿ ಒಡೆದು ಚೂರಾಗಿ ಬೆನ್ನೆಲುಬಿಲ್ಲದ ಜಂತುಗಳಾಗಿದ್ದ ದಲಿತರನ್ನೆಲ್ಲ ಒಟ್ಟುಗೂಡಿಸಿ, ತಾವೆಲ್ಲ ಒಂದೇ ದೇವರ ಮಕ್ಕಳೆಂಬುದನ್ನೂ ಹಾಗೂ ಉದ್ಧಾರ ಸಾಧ್ಯವೆಂಬುದನ್ನೂ, ತಮ್ಮ ಉದ್ಧಾರ ಅನ್ಯಮಧ್ಯವರ್ತಿಯಿಲ್ಲದೆಯೇ ಸಾಧ್ಯ ಎಂಬುದನ್ನೂ ಅವರಿಗೆ ಮನದಟ್ಟು ಮಾಡಿಕೊಡಬೇಕಾದುದು. ಇದನ್ನು ಮಾಡಬೇಕಾದರೆ ಅವರು ಆತನಕವೂ ಬಂಧಿತರಾಗಿದ್ದ ನಾನಾ ಆವರಣಗಳಿಂದ ಬಿಡಿಸಿ ಹೊರಬರಬೇಕಿತ್ತು. ಹಾಗೆಂದು ಅವರನ್ನು ನಿರಾವರಣದಲ್ಲಿಡುವುದೆಂದೂ ಅಲ್ಲ, ಶಿವಾವರಣ ರಕ್ಷಿತರನ್ನಾಗಿ ಮಾಡುವುದೆಂದೂ. ಜಾತಿಯ ಆವರಣ, ವೃತ್ತಿಯ ಆವರಣ - ತನ್ಮೂಲಕವಾಗಿ ಮೇಲು ಕೀಳೆಂಬ ಆವರಣ. ಆಯಾ ಜಾತಿ ದೈವಗಳ ಸಮಯಾಚಾರದ ಭಯಂಕರ ಆವರಣ. ಈ ಎಲ್ಲ ಆವರಣವನ್ನೂ ಕಳಚಿ ಸಾಮಾನ್ಯರನ್ನು ರಕ್ಷಿಸುವಂತಹ ಶಿವಾವರಣ ಯಾವುದು? ಹೊಲೆಯನನ್ನು ಹರಿಜನ ಎಂದು ಕರೆದ ಮಾತ್ರಕ್ಕೆ ಅವನನ್ನು ಆ ತನ್ನ ಎಲ್ಲ ಆವರಣದಿಂದ ಬದುಕಿಸಿದಂತಾಯಿತೆ? ಹೊಲೆಯ-ಚಿಮ್ಮಾರ-ಕುಮ್ಮಾರ-ಬಡಗಿ-ಕುಂಬಾರ-ನೇಕಾರ-ಸಿಂಪಿಗ-ಅಂಬಿಗ-ಮಡಿವಾಳ-ಘೋರಿಕ ಈ ನೂರಾರು ವೃತ್ತಿ-ಜಾತಿ-ದೇವತಾ ಆವರಣಬದ್ಧರಾದವರನ್ನು ಮಹದಾವರಣದಲ್ಲಿರಿಸುವುದು ಹೇಗೆ? ಅದ್ವೈತ ಬೋಧನೆಯೂ ಈ ಮಹತ್ಕಾರ್ಯದ ಅಗತ್ಯತೆಯನ್ನು ಕಂಡುಕೊಳ್ಳಬೇಕಾಗಿತ್ತು. ಬಸವಣ್ಣನವರಿಗೆ

ಇದನ್ನು ಸಾಧಿಸದೆ ವಿಧಿಯಿಲ್ಲದಂತೆ ಅನುಭವಕ್ಕೆ ಬಂತು. ಆದ್ದರಿಂದಲೇ ಶಿವಲಿಂಗ ಲಾಂಛನವನ್ನು ನಾನಾಕೃತ್ಯವರಣ ಭೇದಕಯಂತ್ರವನ್ನಾಗಿ-ಮಂತ್ರವನ್ನಾಗಿ ಮಾಡಿಕೊಳ್ಳುತ್ತಾರೆ ಬಸವಣ್ಣನವರು. ಜಾತಿಕಟ್ಟಿನಿಂದ ಬಿಡಿಸುವುದೆಂದರೆ ವೃತ್ತಿಯಿಂದ ನಿವೃತ್ತರನ್ನಾಗಿ ಮಾಡುವುದೆಂದಲ್ಲ, ವೃತ್ತಿಯಲ್ಲಿರಿಸಿ, ಅದರ ಜಾತಿಮುಕ್ತರನ್ನಾಗಿ ಮಾಡಿ, ಹಾಗೂ ಆಯಾ ಜಾತಿ ದೈವಗಳ ಸಮಯಾಚಾರಗಳಿಂದ ಭಯಾವರಣದಿಂದ ಬಿಡಿಸಿ, ಸಾಮಾನ್ಯರನ್ನು ಲಿಂಗಲಾಂಛನ ಒಂದುಗೂಡಿಸಿತು. ಲಿಂಗ ಲಾಂಛನದಂತಹ ಸಂಘಟಕ ಯಂತ್ರದ ನೆರವಿಲ್ಲದಿದ್ದರೆ, ಹೊಸದಾಗಿ ಒಂದುಗೂಡಿದ್ದ ಹಲವಾರು ವಿರುದ್ಧ ಜಾತಿವರ್ಗದ ಜನ ಎಷ್ಟೇ ರಾಜಕೀಯ ಸಾಮಾಜಿಕ ಒತ್ತಡವಿರುತ್ತಿದ್ದರೂ ಒಡೆದೇ ನಿಲ್ಲುತ್ತಿದ್ದರು. ಕಮ್ಯುನಿಸಂನಂತಹ ಜಾತ್ಯತೀತ ಪಕ್ಷದ ಬಲವತ್ತರವಾದ ಆರ್ಥಿಕ ರಾಜಕೀಯ ಆದರ್ಶಗಳೂ ಆ ಪಕ್ಷ ಸದಸ್ಯರ ಒಳಜಾತಿಯನ್ನು ಒಡೆಯುವಲ್ಲಿ ಈ ಯುಗದಲ್ಲೂ ಸಮರ್ಥವಾಗಿಲ್ಲವೆಂದಮೇಲೆ, ಅಂದು ಬಸವಣ್ಣನವರು ಬಂದ ಸಾಮಾಜಿಕ ಕ್ರಾಂತಿಯ ಬಲದಿಂದ ಹೊರಟಿದ್ದರೆ ಆ ಏಕೀಕರಣ ಕಾರ್ಯವನ್ನು ಕಿಂಚಿತ್ತಾದರೂ ಸಾಧಿಸುತ್ತಿರಲಿಲ್ಲ. ಮೇಲಾಗಿ, ಆ ದಿನಗಳಲ್ಲಿ ಸಾಮಾಜಿಕ ರಾಜಕೀಯ ಆರ್ಥಿಕವಾದ ಏನನ್ನೂ ಧಾರ್ಮಿಕವರಣಕ್ಕೆ ವಿರುದ್ಧವಾಗದಂತೆಯೇ ಮಾಡಬೇಕಿತ್ತು; ಅಥವಾ ಧಾರ್ಮಿಕ ಮಾಧ್ಯಮಗಳ ಮೂಲಕವೇ ಸುಲಭವಾಗಿ ನೆರವೇರಿಸಬಹುದಿತ್ತು. ಲಿಂಗಲಾಂಛನ ಇಂಥ ಒಂದು ಅನಿವಾರ್ಯ ಸಾಧನ ಮಾಧ್ಯಮವಾಯಿತು ಬಸವಣ್ಣನವರಿಗೆ. ಪತಿತನನ್ನು ಹಳೆಯ ಜಾತಿಯಿಂದ ಬಿಡಿಸಬೇಕಾದರೆ, ಹಳೆಯ ಮಾರಿಮಸೇವೆಯಿಂದ ರಕ್ಷಿಸಬೇಕಾದರೆ ತತ್ಪ್ರತಿಷ್ಠೆಯಾದ ಮಹತ್ತರ ಶಕ್ತಿಯಾಗಿ, ಸಾಧಕ ಮಂತ್ರವಾಗಿ ಈ ಲಿಂಗ ಪ್ರತ್ಯಕ್ಷ-ಸುಲಭವಾಗಿ ಒದಗಿಬರುತ್ತದೆ. ಹಿಂದಿನ ಜಾತಿಯಿಂದ ಬೇರಾಗಿದ್ದವನು, ಇಂದೂ ವೃತ್ತಿಕಾರಣದಿಂದ ಮೇಲು-ಕೀಳೆಂಬಂತೆ ತೋರುತ್ತಿರುವವನು. ಲಿಂಗದೀಕ್ಷೆಯ ಕಾರಣದಿಂದ ಒಂದಾಗುತ್ತಾನೆ. ಯಾರು ಏನೇ ಹೇಳಿದರೂ ಅವರು ಒಂದೇ ಎಂಬ ಭಾವಗಾಢವಾಗುತ್ತದೆ. ಮೇಲಾಗಿ ಇದು ಪ್ರತ್ಯಕ್ಷದೈವ ಪರದೈವ ಸಾಧಕಯಂತ್ರ. ಭಗವಂತ ಭಕ್ತರ ಮಧ್ಯವರ್ತಿಯಾಗಿದ್ದ ಪುರೋಹಿತನನ್ನು ತಳ್ಳಿ ಇದು ಬರುತ್ತದೆ.

ಆದರೂ ಯಾವೊಬ್ಬ ವ್ಯಕ್ತಿಯ ಉದ್ಧಾರವೂ ಬರಿ ಲಾಂಛನಮಾತ್ರದಿಂದಲೇ ಆಗುವುದಿಲ್ಲ. ಆ ಲಾಂಛನದ ಕೂಡ ಹೊಸ ಬಾಳು ಮೂಡಬೇಕು. ಹಾಗೆ ಹೊಸ ಬಾಳು ಮೂಡಿಬರಲು ಹೊಸ ಮೌಲ್ಯಗಳು ಕಟ್ಟಬೇಕಾಗಿವೆ. ಇದಕ್ಕೆ

ಒಪ್ಪನಂತೆ ಬಸವಣ್ಣನವರು ಹೊಸ ಮೌಲ್ಯಗಳನ್ನು ಕಾಣತೊಡಗಿದರು. ಅವರು ಕಂಡ ಮುಕ್ಕಾಲು ಪಾಲೆಲ್ಲ ಮೌಲ್ಯಗಳು ಈ ಸಾಮಾನ್ಯನ ಉದ್ಧಾರಕ್ಕೆ ಒಪ್ಪಂದವಾಗಿಯೇ ಇವೆ.

ಮೊದಲು ಸಾಮಾನ್ಯರನ್ನೆಲ್ಲ ಶಿವದೀಕ್ಷೆ ಲಿಂಗಲಾಂಛನಗಳ ಮೂಲಕವಾಗಿಯೇ ಸುಲಭವಾಗಿ ಮೇಲೆತ್ತಬಹುದೆಂಬ ಕನಸು ಬಸವಣ್ಣನವರಿಗಾಗಿದ್ದಿರಬೇಕು. ಆದರ್ಶ ಮತ್ತು ಮಹದಾಶಯಗಳ ಆವೇಶದಲ್ಲಿ, ಹಾಗೂ ತಾರುಣ್ಯದ ಅದಮ್ಯ ಉತ್ಸಾಹ-ಲೌಕಿಕಾನುಭವ ಅಭಾವಗಳಿಂದಾಗಿ ಎಂತಹ ಮಹಾಪಾಪಿಯನ್ನೂ ಲಿಂಗಲಾಂಛನದಿಂದಲೇ ರಕ್ಷಿಸಬಲ್ಲೆ ಎಂಬ ವಿಶ್ವಾಸವಿರುತ್ತದೆ. ಒಂದು ಕೈಯಲ್ಲಿ ಖಡ್ಗ ಮತ್ತೊಂದು ಕೈಯಲ್ಲಿ ಸುರ, ಬಾಯಲ್ಲಿ ಮಾಂಸವಿದ್ದೂ ಲಿಂಗಲಾಂಛನವಿಧವನನ್ನು ಸಾಕ್ಷಾತ್ ಶಿವನೆನ್ನುವೆ ಎಂದು ಉತ್ಸಾಹ ತಾಳುತ್ತಾರೆ. ಇದನ್ನು ಇಷ್ಟು ಸುಲಭ ಉದ್ಧಾರ ಮಾರ್ಗವನ್ನು ಒಪ್ಪಿ ಅನೇಕರು ನುಗ್ಗಿ ಬರುತ್ತಾರೆ. ದಿನ ಕಳೆಯುತ್ತದೆ, ಆಗ ಬಸವಣ್ಣನವರಿಗೆ ಹೊಳೆಯುತ್ತದೆ, ಬಲೆಯಲ್ಲಿ ಬಿದ್ದಿದ್ದ ಮೃಗವನ್ನು ಬಿಡಿಸಿಟ್ಟರೆ ಅದು ಪೆಡ್ಡದಲ್ಲಿ ಭೀಳುವ ಅಪಾಯವೊದಗಬಹುದೆಂದು. ಪರುಷ ಮುಟ್ಟಿದ ಕೋಡಗವೇನೋ ಚಿನ್ನದಾಯಿತು. ಆದರೆ ಕೋತಿಯಾಗಿಯೇ ಉಳಿಯಿತು. ಲಿಂಗಮುಟ್ಟಿದ ಅಳಿಮನದವ ಸಂಪಿಗೆಯ ಅರಳಲ್ಲಿ ಪೂಜಿಸಿದ ಸಗಳಿಯ ಬೆನಕನಂತೆ, ಬರಿಯ ರಂಜನೆಯಷ್ಟೆ. ಆದರೆ ಅದರ ಗಂಜಳ ಹೋಗಲಿಲ್ಲವಲ್ಲ? ಆದ್ದರಿಂದಲೇ ಲಾಂಛನದಿಂದ ಮಾತ್ರವೇ ಸಾಧ್ಯವಾಗದ ಸಾಧನೆಯಿಂದಲೇ ಲಭ್ಯವಾಗುವ ಮೌಲ್ಯಗಳನ್ನು ಕಂಡುಕೊಳ್ಳುತ್ತಾರೆ. ಅಂದರೆ ಲಾಂಛನದ ಬೆಲೆಯನ್ನು ಈಷತ್ತಾದರೂ ಅಲ್ಲಗಳೆದರೆಂದಲ್ಲ. ಅಥವಾ, ಸಾಮಾನ್ಯರಿಗಿನ್ನು ಉದ್ಧಾರವೇ ಇಲ್ಲ ಎಂದು ಭಾವಿಸಿದರೆಂದೂ ಅಲ್ಲ. ಲಾಂಛನಕ್ಕೂ ಶಿವಶಕ್ತಿ ಉಂಟು, ಸಾಮಾನ್ಯನಿಗೂ ಶಿವಶಕ್ತಿ ಲಾಭ ಉಂಟು. ಆದರೆ ಉದ್ಧಾರಕ್ಕೆ ತನ್ನನ್ನು ತಾನು ವ್ಯಕ್ತಿ ತೆರೆದುಕೊಳ್ಳಬೇಕಷ್ಟೇ. ಇಲ್ಲದಿದ್ದರೆ ದೀಕ್ಷೆ ರಕ್ಷೆಯಾಗುವ ಬದಲು ಶಿಕ್ಷೆಯಾಗಲೂ ಬಹುದು. ಅದು ಆಗದಂತೆ ಆಗಲು ಸಾಮಾನ್ಯನು ದೀಕ್ಷಾವಂತ ಮೌಲ್ಯವಂತನಾಗಬೇಕು. ಇಂಥ ಮೌಲ್ಯಗಳನ್ನು ಕಂಡರು.

ಕುಲಜ ಯಾರು, ಯಾರಲ್ಲ ಎಂಬ ಬಗ್ಗೆ ಹೊಲೆಯ ಯಾರು? ಯಾರು ಉತ್ತಮ? ಎಂಬ ಬಗ್ಗೆ : ಭಗವಂತನ ಸೃಷ್ಟಿಯಲ್ಲಿ ಹೇಗೆ ಕುಲ ಸಹಜವಲ್ಲ ಎಂಬ ಬಗ್ಗೆ ; ಭವಿ-ಶರಣ ಯಾರೆಂಬ ಬಗ್ಗೆ, ಅಂತರಂಗ ಬಹಿರಂಗ ಶುದ್ಧಿಗೆ ಏನೆಂಥ ಮೌಲ್ಯಮಾಂಗಲ್ಯ ಪೂಜೆ ಮಾಡಬೇಕೆಂಬ ಬಗ್ಗೆ ಬಸವಣ್ಣ ಚಿಂತಿಸುತ್ತಾರೆ. "ಕೊಲುವವನೆ ಮಾದಿಗ, ಹೊಲಸ

ತಿಂಬವನೇ ಹೊಲೆಯ, ಕುಲವೇನೋ? ಆದಂದಿರ ಕುಲವೇನೋ? ಸಕಲಜೀವಾತ್ಮರಿಗೂ ಲೇಸನೆ ಬಯಸುವಾತ ನಮ್ಮ ಕೂಡಲ ಸಂಗಮನೇ ಕುಲಜ" ಎಂದೇ ಹೇಳಿ, ಆಹಾರಾದಿಗಳಿಂದ ಶುದ್ಧೀಕರಣ ಮಾಡತೊಡಗುತ್ತಾರೆ. ಮದ್ಯ-ಮಾಂಸ, ಪ್ರಮತ್ತ-ಹಿಂಸೆ ಹೊಲೆಯನನ್ನು ಹೊಲೆಯನ್ನಾಗಿಯೇ ಇಟ್ಟಿರುವ ಸಾಮರ್ಥ್ಯವುಳ್ಳ ಭಯಂಕರ ಪುರೋಹಿತ ಶಕ್ತಿಗಳು. ಅವುಗಳಿಂದ ಸಾಮಾನ್ಯನ ಬಿಡುಗಡೆ ಆಗಬೇಕು. ಸಕಲ ಜೀವಕ್ಕೆ ಲೇಸು ಬಯಸುವವರೆಲ್ಲ ಶಿವಕುಲಜರು; ಆದ್ದರಿಂದ ಕೊಲೆ-ಹಿಂಸೆ ಸಾಧುವಲ್ಲ. ಅಹಿಂಸೆಯ ತತ್ವವನ್ನು ಬಸವಣ್ಣನವರು ಪಟ್ಟಾಗಿ ಹಿಡಿಯಲು ಇದು ತಮಿಳುನಾಡಿನ ಶೈವಧರ್ಮದ ಪ್ರಧಾನ ಮಂತ್ರವೇನೂ ಆಗಿಲ್ಲದಿದ್ದರೂ ಇವರು ದೃಢವಾಗಿ ಇದನ್ನು ಎತ್ತಿ ಹಿಡಿಯಲು ಆ ಕಾಲದಲ್ಲಾಗಲೇ ಪ್ರಭಾವ ಬೀರಿದ್ದ ಜೈನಧರ್ಮ ತನ್ನ ಪ್ರಪುಮುಖ ಮಂತ್ರವಾಗಿ ಅಹಿಂಸೆಯನ್ನು ಸಾರಿದ್ದದ್ದೂ ಆಗಿತ್ತು. ಮೇಲಾಗಿ ಬಸವಣ್ಣನವರು ಸಹಜವಾಗಿಯೇ ದಯಾರ್ಥ ಮನೋಧರ್ಮ. ಮತ್ತೆ ಹಿಂಸೆಯ ಅವರಣದಲ್ಲಿ ಇರಿಸಿಯೂ ಯಾವೊಬ್ಬನನ್ನೂ ಮೇಲೆತ್ತುವುದು ಕಷ್ಟವೆಂಬ ಅರಿವಿತ್ತು. ಜಾತಿಯಿಂದ ಹೊಲೆಯನಾದವನು, ನೀತಿಯಿಂದ ಹೊಲೆಯನೆ ಆಗಬಾರದಲ್ಲ. ಹಾಗಾದುದು, ಯಾವ ಸಂಪ್ರದಾಯಸ್ಥ ಹೀಗಳೆದರೂ, ಹೊಲಬಿಗನಾದ ಹೊಲೆಯ ಉತ್ತಮನೇ ಆಗುತ್ತಾನೆ. ಆಗ ಉತ್ತಮನೂ ಅಂಥವನನ್ನು ಉಗ್ರವಾಗಿ ಪ್ರತಿರೋಧಿಸಲಾರ. ಆದ್ದರಿಂದ ಬಸವಣ್ಣನವರು ಹೊಲಬಿಗನಾಗುವ ಕರೆ ನೀಡುತ್ತಾರೆ. ಹುಟ್ಟು ಹೊಲೆಯನಿಗೆ; ಹೊಲೆಯ ಹೊಲಬಿಗನಾದರೆ ಅವನ ಹೊರೆಯಲಿಪ್ಪುದು ಲೇಸು ಕಂಡಯ್ಯಾ !

ಹೊಲಬುಗಡೆ ಲಿಂಗಶರಣನ್ನಿರಯ್ಯಾ !  
ಹೊಲಬುಗಡೆ, ಶಿವಶರಣನ್ನಿರಯ್ಯಾ !  
ನಮ್ಮ ಕೂಡಲ ಸಂಗನ ಮಹಾಮನೆಯೊಳು ಮಾದಾರ ಚೆನ್ನಯ್ಯ ಹೊಲಬಿಗನಯ್ಯಾ !  
ಮಾದಾರ ಚೆನ್ನಯ್ಯ ಹೊಲಬಿಗನಾದ; ಶಿವನ ಮಗನಾದ. ಹಾಗಿರುವಾಗ ಜಾತಿಯಲ್ಲಿ ಬಂತು? ಆದರೂ ಹೊಲಬಿಗನಾಗದೆ ಯಾರೂ, ಉತ್ತಮನೂ, ಶಿವನ ಮಹಾಮನೆಯಲ್ಲಿ ಎಡಗಾಣ. ಇಷ್ಟಾದರೂ, ಸಂಪ್ರದಾಯಸ್ಥ ಜಾತಿಭೇದಗಳನ್ನು ಬೌದ್ಧಿಕವಾಗಿಯಾದರೂ ಬಿಟ್ಟು ಬದುಕಲಾರ. ಆಗ ಬಸವಣ್ಣನವರು ನಮ್ಮ ಕುರುಡು ಕಣ್ಮರೆಯಂತಹ ಹೊಸ ಬೆಲೆಯೊಂದನ್ನು ನೀಡುತ್ತಾರೆ;

ನೆಲನೊಂದ ಹೊಲಗೇರಿ ಶಿವಾಲಯಕ್ಕೆ !  
ಜಲವೊಂದ ಶೌಚಾಚಮನಕ್ಕೆ !  
ಕುಲವೊಂದ ತನ್ನ ತಾನರಿದವಂಗಿ !  
ಫಲವೊಂದ ಪಡುದರುಶನ ಮುಕ್ತಿಗೆ  
ನಿಲವೊಂದ ಕೂಡಲಸಂಗಮದೇವಾ, ನಿಮ್ಮನರಿದವಂಗಿ

ನಿರುದ್ವಿಗ್ಧರಾಗಿ ಅಣ್ಣ ಈ ದರ್ಶನವನ್ನು ಸಾರುತ್ತಾರೆ. ಅದೇ ನೆಲ, ಅದೇ ಜಲ ಅವಕ್ಕೆ ಬೇರೆ ಬೇರೆ ಬೆಲೆ ಬಂತು. ಅರಿಯುವತನಕ ಬೇರೆ ಬೇರೆ, ಅರಿತರೆ ಒಂದೇ ನಿಲುವು. ಆದರೆ ಅಂಬಿಗರ ಚೌಡಯ್ಯನಂಥವರು ಇಷ್ಟು ಮೃದುವಾಗಿ ಹೇಳಿ ಜಾತಿವಾದಿಗಳನ್ನು ಎದುರಿಸುವುದು ಸುಲಭವೆಂದು ನಂಬಲಿಲ್ಲ. ಅವನ ಮಾತನ್ನಿಲ್ಲಿ ಕೇಳಬಹುದು ;

ನೇಮಸ್ತನೆಂಬುವ ಕ್ಷೂರಕರ್ಮಿ !  
ಶೀಲವಂತನೆಂಬುವ ಸಂದೇಹಿ !  
ಭಾಷವಂತನೆಂಬುವ ಬ್ರಹ್ಮೇಶ್ವರ !!  
ಇವರು ಮೂವರು ಕುಳ್ಳಿರಲಾಗದು !  
ಇವರು ಹೋದ ಬಟ್ಟೆಯ ಹೋಗಲಾಗದು !  
ಇವರು ಮೂವರಿಗು ಗುರುವಿಲ್ಲ ಲಿಂಗವಿಲ್ಲೆಂದಾತನಂಬಿಗರ ಚೌಡಯ್ಯ !

ಲಿಂಗದೀಕ್ಷೆ ತೆಗೆದುಕೊಂಡೂ ಹಳೆಯ ಜಾತಿ ಭೇದವನ್ನಿನ್ನೂ ಕಳೆದುಕೊಂಡಿಲ್ಲದವರು. ತಮ್ಮ ಹಿಂದಿನ ಜಾತಿಕ್ರಮಾನು ಗುಣ್ಯವನ್ನು ನೆನೆದು ತಮ್ಮ ಜೊತೆಯ ಶಿವಭಕ್ತನೊಬ್ಬ ಎಂದೆಲ್ಲ ಭಾವಿಸಿರಬೇಕು. ಆಗ ಅಂಬಿಗರ ಚೌಡಯ್ಯ ಕೊಡಲಿಗೊರವನಾಗಿ ಮೇಲೆ ಬರುವಂಥ ಉಪಕರಣಗಳಲ್ಲಿ ನಾನು ನೇಮಸ್ತ, ಶೀಲವಂತ ಎಂಬಿತ್ಯಾದಿ ಸೂಕ್ಷ್ಮ ಪ್ರತಿಷ್ಠೆಗಳು ಪ್ರಮುಖ. ಆ ಪ್ರತಿಷ್ಠೆಗಳಿಗೆ ಏಟುಬಿದ್ದರೆ, ಆ ಪ್ರತಿಷ್ಠಾ ಪ್ರಿಯರನ್ನೇ ಹೊರಕ್ಕೆಟ್ಟಿದರೆ ಸಮಸ್ಯೆಯೇ ಇಲ್ಲಿ ಎಂಬುದು ಚೌಡಯ್ಯನ ದೃಷ್ಟಿ. ಆದರೆ ಬಸವಣ್ಣನವರು ಅಷ್ಟು ಉದ್ವಾಮತೆಯನ್ನು ಪ್ರಕಟಿಸ ಬರುವುದಿಲ್ಲ. ಎಲ್ಲ ಘಳಿಗೆಯಲ್ಲೂ ಆದರಿಂದ ಅವರು ಹೀಗೆನ್ನುತ್ತಾರೆ ;

ಹಾಲ ನೇಮ, ಹಾಲ ಕನೆಯ ನೇಮ !  
ಕೆನೆ ತಪ್ಪಿದ ಬಳಕ ಕಿಚ್ಚಿಯ ನೇಮ, ಬೆಣ್ಣೆಯ ನೇಮ ಬೆಲ್ಲದ ನೇಮ !  
ಅಂಬಲಿಯ ನೇಮದವರನಾರನೂ ಕಾಣೆ !  
ಕೂಡಲ ಸಂಗನ ಶರಣರಲ್ಲಿ ಅಂಬಲಿಯ ನೇಮದಾತ ಮಾದಾರ ಚೆನ್ನಯ್ಯ !  
ಎಂತ ಸೂಕ್ಷ್ಮ ವಿಶ್ಲೇಷಣ ! ಎಂತಹ ಅಭಿವ್ಯಕ್ತಿ ! ಎಲ್ಲರೂ

ನೇಮ-ವ್ರತ ಮಾಡುವವರೆ, ಆದರೆ, ಆ ಎಲ್ಲ ವ್ರತಗಳೂ ಪ್ರತಿಷ್ಠೆಯ ಪ್ರದರ್ಶನಕ್ಕೆ; ತಾವು ಶ್ರೀಮಂತರು ಉತ್ತಮರು ಎಂದು ತೋರಲು ಮಾತ್ರವೇ ! ಹಾಲನೇಮ, ಹಾಲಕನೆಯ ನೇಮ ಇತ್ಯಾದಿ, ಎಲ್ಲವೂ ಅಷ್ಟೇ ! ಭಾರತೀಯ ಜಾತಿ ವ್ಯವಸ್ಥೆಯಲ್ಲಿ ಹಿಂದೆ ಮೇಲುಕೀಳೆಂಬುದನ್ನು ನಿರ್ಧರಿಸುವಲ್ಲಿ ಆರ್ಥಿಕ ವ್ಯವಸ್ಥೆಯೂ - ಆಹಾರಕ್ರಮವೂ ಗೌಣವಲ್ಲದ ಪಾತ್ರ ವಹಿಸಿದ್ದವು. ಉತ್ತಮ ರಾಗಿಯ ಅಂಬಲಿ ಮುಟ್ಟುತ್ತಲೂ ಇರಲಿಲ್ಲ. ವ್ರತನೇಮಕ್ಕೆ ಅದನ್ನು ಬಳಸುತ್ತಲೂ ಇರಲಿಲ್ಲ. ಬಡವ-ಹೊಲೆಯ-ಅಂಬಲಿಯನ್ನೇ ಹಾಲಕನೆಗಿಂತ ಪ್ರೀತಿಯಿಂದ ಕಾಣಬೇಕು. (ಇಷ್ಟೇ ಅಲ್ಲ. ಇಂತಿಂಥ ಆಹಾರಗಳಿಂದ ಇಂತಿಂಥ ಜಾತಿಗಳನ್ನೇ ಗುರುತಿಸಬಹುದು; ಆಯಾ ಜಾತಿಯವರನ್ನು ಬೈಯಬೇಕಾದರೆ ಆಯಾ ಆಹಾರ ವಿಶೇಷಗಳನ್ನಷ್ಟೇ ಅಲ್ಲಗಳೆದರೆ ಸಾಕು. ಇಂಗು, ಬೆಳ್ಳುಳ್ಳಿ, ನೀರುಳ್ಳಿ, ಹಾಲು-ಎಮ್ಮೆ ಹಾಲು, ಹಸುವಿನ ಹಾಲು-ಬೆಣ್ಣೆ ಮೊಸರು ಮಜ್ಜಿಗೆ, ಕುಂಬಳಕಾಯಿ, ರಾಗಿ, ಅಕ್ಕಿ, ಜೋಳ ಈ ಎಲ್ಲವೂ ಜಾತಿಯ ವರ್ಗೀಕರಣದಲ್ಲಿ ನೆರವಾಗಿವೆ. ಕನಕದಾಸರು ಈ ಸೂಕ್ಷ್ಮವನ್ನು ತಿಳಿದ ಉತ್ತಮ ವರ್ಗದವರನ್ನು ಅಕ್ಕಿಯಾಗಿ ಸಂಕೇತಿಸಿ, ಸಾಮಾನ್ಯರನ್ನು ರಾಗಿಯಾಗಿಸಿ (ಆರ್ಥಿಕವಾಗಿ ಇದು ಸಂಕೇತವೇನೂ ಅಲ್ಲ. ವಾಕ್ಯಾರ್ಥವೇ ಆಗಿದೆ) ತಮ್ಮ ವಿಡಂಬನಕಾವ್ಯ ರಚಿಸಿದ್ದಾರೆ) ಬಸವಣ್ಣನವರಿಗೆ ಈ ವರ್ಗಭೇದ ಒಡೆಯುವ ಆಸೆ. ಅಕ್ಕಿಗೆ ಬೆಲೆ ಕಳೆಯುವುದಲ್ಲ. ರಾಗಿ ಅಂಬಲಿಗೆ ಬೆಲೆ ನೀಡುವ ಬಯಕೆ. ಅದಕ್ಕೆ ಮಾದಾರ ಚೆನ್ನಯ್ಯನ ಬೆಲೆತಂದ ಮೇಲೆ ಅವರಿಗೆ ಇದು ಸುಲಭವೆ ಆಯಿತು.

ಹೀಗೆ ನೇಮವನ್ನೂ ಸಾಮಾನ್ಯನ ದೃಷ್ಟಿಯಲ್ಲಿ ನಿರ್ಧರಿಸುವ ಕೆಚ್ಚನ್ನು ಮಾಡುತ್ತಾರೆ. ಅದರ ಜೊತೆಗೆ ನೇಮದ ಬಗೆಗೆ ಮತ್ತೂ ಒಂದು ಹೊಸ ಬೆಲೆಯನ್ನು ಕೊಡುತ್ತಾರೆ ;

ಬಂದುದ ಕೈಕೊಳ್ಳಬಲ್ಲಡೆ ನೇಮ,  
ಇದ್ದುದ ವಂಚನೆಯ ಮಾಡದಿದ್ದಡೆ ಅದು ನೇಮ !  
ನಡೆದು ತಪ್ಪದಿದ್ದಡೆ ನೇಮ, ನುಡಿದು ಹುಸಿಯದಿದ್ದಡೆ ನೇಮ !  
ನಮ್ಮ ಕೂಡಲಸಂಗನ ಶರಣರು ಬಂದಡೆ ಒಡೆಯರಿಗೊಡವೆಯ ನೊಪ್ಪಿಸುವುದೆ ನೇಮ !

ನೇಮಕ್ಕೆ ಹಾಲಕನೆಯ ಬೇಕನ್ನುವಂತೆ, ಭಗವಂತ ಕೃಪೆ ಮಾಡುವುದಾದರೆ ಹಾಲು ಬೆಣ್ಣೆಗಳಾಗಿಯೇ ಅವನು ಪ್ರತ್ಯಕ್ಷವಾಗಿ ಬರಬೇಕೆಂದೂ ತಿಳಿದಿರುತ್ತೇವೆ. ಆದರೆ ಅದು ವ್ರತಹೀನತೆ. ಬಂದುದನ್ನೆಲ್ಲ ಕೈಗೊಳ್ಳುವ ಧೈರ್ಯ ಬೇಕೆನ್ನುತ್ತಾರೆ. ಬೇಡಿ ಪಡೆಯುವುದು, ಬೇಕಾದದ್ದನ್ನು ಮಾತ್ರ ಪಡೆಯುವುದು ಭಕ್ತನನ್ನು

ದೀನನ್ನಾಗಿ, ದುರ್ಬಲನನ್ನಾಗಿ, ವ್ಯಾಪಾರಿಯನ್ನಾಗಿ ಮಾಡುತ್ತದೆ. ಅದು ಕೂಡದು. ಅದರ ಜತೆಗೆ ಅಸಂಗ್ರಹ ಭಾವಬೇಕು. ಶರಣರು ಏನನ್ನೂ ಕೊಡಕೂಡದು. ಬಂದುದನ್ನು ಶಿವಶರಣರಿಗೆ ನೀಡುವುದು ನೇಮ. ಇದು ಅಣ್ಣನವರ ಆಧ್ಯಾತ್ಮಿಕ ಸಮತಾವಾದದ ಪೀಠಿಕೆ. ಇದನ್ನು ಮುಂದೆ ವಿವರಿಸುವೆ.

ಬಸವಣ್ಣನವರು ಜಾತಿಗೆ ಸಂಬಂಧಪಟ್ಟಂತೆ ಪುನರ್ ಮೌಲ್ಯ ಮಾಡಬೇಕಾಗಿ ಬಂದದ್ದು ಅಗಾಧ. ಆ ಎಲ್ಲೆಡೆಯೂ ಅವರು, ಖಚಿತವಾಗಿ, ನಿರ್ಭೀತವಾಗಿ ಇದ್ದಾರೆ. ಇಂತ ಇಂಥ ಜಾತಿಯವನು ಇದೇ ವೃತ್ತಿ ಮಾಡಬೇಕು. ಈ ವೃತ್ತಿಯವನು ಇದೇ ಜಾತಿಗೆ ಸೇರಿದವನೇಂಬುದು ಬಹು ಪ್ರಾಚೀನ ಕಾಲದಿಂದ ಬಂದ ವ್ಯವಸ್ಥೆ. ಈ ವ್ಯವಸ್ಥೆಯ ಯಾವ ಕೀಲನ್ನು ಭಾಗಶಃ ತಿದ್ದ ಹೋದರೂ ಅಪಾಯ. ಆದ್ದರಿಂದ ಬಸವಣ್ಣನವರು ಅಮೂಲಾಗ್ರ ಪರಿವರ್ತನವನ್ನೇ ಮಾಡಹೋಗುತ್ತಾರೆ. ಅವರ ದೃಷ್ಟಿಯಲ್ಲಿ ಜಾತಿವೃತ್ತಿಯ ಸ್ವಧರ್ಮವಲ್ಲ ಹಾಗೂ ಜಾತಿಯಿಂದ ವೃತ್ತಿಯಲ್ಲ, ವೃತ್ತಿಯಿಂದ ಜಾತಿ ಬಂತು. ಆದ್ದರಿಂದ ಅದು ಚಿರವಾಗಿ ಇರಬೇಕಾದುದೂ ಅಲ್ಲ. ಹಾಗೂ ಯಾವ ಜಾತಿಯೂ ಯಾವ ಇತರ ಜಾತಿಗಿಂತಲೂ ಮೇಲಲ್ಲ-ಕೀಳಲ್ಲ. "ವಿಪ್ರ ಮೊದಲು ಅಂತ್ಯಜ ಕಡೆಯಾಗಿ ಶಿವಭಕ್ತರಾದವರನ್ನೆಲ್ಲರನೊಂದೇ ಎಂಬೆ."

ಕಾಸಿ ಕಮ್ಭಾರನಾದ, ಬೀಸಿ ಮಡಿವಾಳನಾದ,  
ಹಾಸನಿಕ್ಕಿ ಸಾಲಿಗನಾದ, ವೇದವನೋದಿ ಹಾರುವನಾದ !  
ಕರ್ಣದಲ್ಲಿ ಜನಿಸಿದವರುಂಟೆ ಜಗದೊಳಗೆ !  
ಇದು ಕಾರಣ, ಕೂಡಲ ಸಂಗಮದೇವಾ ಅಂಗಸ್ಥಲವನರಿದವನೆ ಕುಲಜನು !

ಇದು ಆತ್ಮಾಧುನಿಕ, ಸಂಪ್ರದಾಯ ವಿರೋಧಿ ದೃಷ್ಟಿ. ಲಿಂಗಸ್ಥಲ ಎಷ್ಟು ಮುಖ್ಯವೋ ಈ ಅಂಗಸ್ಥಳವೂ ಅಷ್ಟೇ ಮುಖ್ಯ. ಅದು ಬೇರೆ ಇದು ಬೇರೆ ಅಲ್ಲ. ಇಷ್ಟಾದರೂ ಯಾರಾದರೂ ಜಾತಿಯನ್ನು ಎತ್ತುತ್ತಲೇ ಇದ್ದರೆ ಆಗ ಅವರ ಸಹನೆ ಮೀರುತ್ತದೆ. ಜಾತಿಪ್ರತಿಷ್ಠಿತರ ಮೂಲಕ್ಕೆ ಕೊಡಲಿ ಎತ್ತುತ್ತಾರೆ ಕಡೆಗೆ ;

ಹೊಲೆಯೊಳಗೆ ಹುಟ್ಟಿ ಕುಲವನರಸುವ  
ಎಲವೋ, ಮಾತಂಗಿಯ ಮಗ ನೀನು !  
ಸತ್ತುದನಳವನತ್ತಣ ಹೊಲೆಯ !  
ಹೊತ್ತು ತಂದು ನೀವು ಕೊಲುಮರಿ !  
ಶಾಸ್ತ್ರವೆಂಬುದು ಹೋತಿಂಗಿ ಮಾರಿ  
ವೇದವನೆಂಬುದು ನಿಮಗೆ ತಿಳಿಯದು !



ನಮ್ಮ ಕೂಡಲಸಂಗನ ಶರಣರು  
ಕರ್ಮವಿರಹಿತರು, ಶರಣ ಸನ್ನಿಹಿತರು  
ಅನುಪಮಚರಿತ್ರರು  
ಅವರಿಗೆ ತೋರಲು ಪ್ರತಿಯುಲ್ಲವೋ !

ವ್ಯಾಸ ಬೋಯಿತಿಯ ಮಗ ! ಮಾರ್ಕಂಡೇಯ  
ಮಾತಂಗಿಯ ಮಗ ! ಮಂಡೋದರಿ ಕಪ್ಪೆಯ ಮಗಳು !  
ಕುಲವನರಸದಿರಿಂ ಬೋ ! ಕುಲದಿಂ ಮುನ್ನೇನಾದಿರಿಂ ಭೋ !  
ಸಾಕ್ಷಾತ್ ಅಗಸ್ತ್ಯ ಕಬ್ಬಿಲ, ದುರ್ಮಾಸ ಮಚ್ಚಿಗ !  
ಕಶ್ಯಪ ಕಮಾರ್, ಕೌಂಡಿಲನೆಂಬ ಋಷಿ  
ಮೂರು ಭುವನವರಿಯ ನಾನಿದ ಕಾಣೆಂ ಬೋ !  
ನಮ್ಮ ಕೂಡಲಸಂಗನ ವಚನವಿಂತೆಂದುದು  
'ಶ್ವಪಚೋಪಿ' ಯಾದಡೆನು, ಶಿವಭಕ್ತನ ಕುಲಜನು !

ಇದಕ್ಕೆಲ್ಲ ಬಸವಣ್ಣನವರಿಗೆ ಎಲ್ಲಿ ಮಾಹಿತಿ ದೊರಕಿತೋ  
ತಿಳಿಯದು, ಅಂತೂ ಪ್ರಾಚೀನ ಋಷಿವಂಶದವರೆಂದು ನಮ್ಮ  
ಜಾತಿ ಉತ್ತಮಿಕೆಯನ್ನು ಕೊಚ್ಚಿಕೊಳ್ಳುವವರಿಗೆ ಇದು  
ಕುಠಾರಪ್ರಹಾರ. ಹಿಂದೆ, ಆ ಸಾಮಾನ್ಯರು ಋಷಿಗಳಾಗಿ  
ಪರಿಣಾಮಗೊಳ್ಳುವುದೂ ಸಾಧ್ಯವಾಗಿದ್ದ ಮೇಲೆ ಜಾತಿಯ  
ಕಟ್ಟೇಕೆ ಬಿಗಿಯಿತು? ಅದಕ್ಕೇ ಋಷಿಮೂಲ ಪರೀಕ್ಷೆ ಬೇಡ  
ಎಂದುದು. ಅಣ್ಣನವರು ಇಲ್ಲಿ ಆ ಮೂಲ ಶೋಧನವನ್ನೇ  
ಮಾಡಿ, ಆ ಋಷಿಗಳ ಋಷಿತ್ವವನ್ನೂ ಕಿಂಚಿತ್ತೂ ಇಳಿಸದೆ, ಆ  
ಋಷಿವಂಶಸ್ಥರೆಂದು ಉದ್ಭವಿಸುವ ಜಾತಿ ಭ್ರಮಿತರಿಗೆ ಬೇರೆ  
ಇಳಿಸಿದ್ದಾರೆ. ಪೂರ್ವಜರ ಬಡ್ಡಿಯೆಂದರೆ ಬದುಕುವ ಕುಲ  
ಶ್ರೀಮಂತ ವರ್ಗದ ಬೆಲೆಗಳೆಯುವುದರಲ್ಲಿ ಯಾವ ಅಳುಕನ್ನೂ  
ತೋರಿಸುವುದಿಲ್ಲ. ಪ್ರಾಯಶಃ ಬಸವಣ್ಣನವರ ಕಾಲದಲ್ಲೂ  
ವೈದಿಕಾಚಾರಗಳು ಅರ್ಥಹೀನ ಕಂದಾಚಾರಗಳಾಗ  
ತೊಡಗಿದ್ದವೋ ಏನೋ. ತೊರೆಮೀಯುವುದು, ಮರಸುತ್ತವುದು,  
ಅದರ ಒಳಗು ಡಿಕ್ಕಾಗಿರುವುದು; ಬೆಂಕಿ ಪೂಜಿಸುವುದು, ಅದರ  
ಅದೇ ಬೆಂಕಿಯಿಂದ ಮನೆ ಹೊತ್ತಿಕೊಂಡರೆ ಕೊಚ್ಚಿನೀರು ಹಾಕಿ  
ಅರಿಸುವುದು - ಈ ಎಲ್ಲ ಅವರ ಕಾಲದಲ್ಲಿದ್ದುದರಿಂದಲೇ  
ಅವರಿಗೆ ಜಾತಿಪ್ರತಿಷ್ಠಿತ ವೈದಿಕರನ್ನು ಖಂಡಿಸಲು  
ಅನುವಾಗುತ್ತದೆ. ಈ ಯಾವ ವರ್ಗ ಪ್ರತಿಷ್ಠೆಯೂ ಇಲ್ಲದೆ,  
ಹಾಲನೇಮ-ಕನೆಯನೇಮಗಳ್ಳದನ್ನೂ ಮಾಡದೆ, ಹೊಳೆ  
ಮೀಯದೆ, ನೇಣು ಬಿಗಿದುಕೊಳ್ಳದೆ ಒಬ್ಬ ಶರಣಾಗಬಲ್ಲ  
ಎಂಬುದೇ ಅವರ ವಾದ.

ನಿಮ್ಮರಿಯದ ಕಾರಣ ಕೈಯಲ್ಲಿ ಹುಲ್ಲು !  
ನಿಮಗೆರಗದ ಕಾರಣ ಕೊರಳಲ್ಲಿ ನೇಣು !

ಹಿಂಡಲೇಕೋ? ತೊಳೆಯಲೇಕೋ?  
ಮುಳುಗಿ ಮುಳುಗಿ ಮೂಗ ಹಿಡಿಯಬೇಕೋ?  
ಕೂಡಲ ಸಂಗನ ಶರಣರಲ್ಲಿ ಡೋಹರ ಕಕ್ಕಯ್ಯನಾವ ತೊರೆಯಲ್ಲಿ  
ಮಿಂದ?

ವೈದಿಕರ ಕರ್ಮಕಾಂಡವೆಲ್ಲ ಅವರಿಗೆ ಭಕ್ತಿಯ  
ಅಭಾವವನ್ನೇ ಎತ್ತಿ ತೋರಿಸುತ್ತದೆ. ಭಕ್ತಿಗೆ, ಆದ್ದರಿಂದ, ಈ  
ಯಾರ ಕಲ್ಪಗಳೂ ಅನಗತ್ಯ. ಡೋಹರ ಕಕ್ಕಯ್ಯನೇ ಅದಕ್ಕೆ  
ಆಧಾರ.

ಹಲವಾರು ಹಳೆಯ ಜಾತಿಗಳಿಂದ ಬಂದು  
ಶಿವದೀಕ್ಷೆಯನ್ನು ತೆಗೆದುಕೊಂಡವರೆಲ್ಲರೂ ಒಂದೆ ಕ್ಷಣದಲ್ಲಿ  
ತಮ್ಮ ಹಳೆಯ ಆಚಾರಗಳನ್ನಾಗಲಿ, ಮಾಂಸಾದಿ ಆಹಾರ  
ಗಳನ್ನಾಗಲಿ, ಜಾತಿ ಜಿಜ್ಞಾಸೆಯನ್ನಾಗಲಿ ಬಿಟ್ಟುಬಿಟ್ಟರೆಂದೇನೂ  
ಅಲ್ಲ. ಅಷ್ಟು ಬೇಗ ಯಾವ ವ್ಯಕ್ತಿಯ ಸ್ವರೂಪವನ್ನು  
ಪರಿವರ್ತಿಸುವುದೂ ಸಾಧ್ಯವೇ ಇಲ್ಲ. ರೂಪಾಂತರವೇನೂ  
ಸುಲಭ, ಸ್ವರೂಪಾಂತರ ದುಸ್ಸಾಧ್ಯ. ಆದ್ದರಿಂದ ಬಸವಣ್ಣನವರು  
ಶರಣರ ಗಮನವನ್ನು ಅತ್ತಕಡೆ ತಿರುಗಿಸುತ್ತಾರೆ. ಕಬ್ಬಿಣದ  
ಕೋಡಗ ಚಿನ್ನದ ಕೋಡಗವಾದರೇನು; ಅದು ಅಂಜನೆಯತ್ತಕ್ಕೆ  
ಎರಬೇಕು ಎಂಬ ಕಲ್ಪನೆ ಮೂಡಿತು ಅವರಿಗೆ. ಅದರಿಂದ  
ಸಾಮಾನ್ಯ ಶರಣನನ್ನು ಸಾಧನೆಗೆ ಪ್ರೇರಿಸಿ ದಾರಿ ತಿಡ್ಡಿ  
ಮುನ್ನಟ್ಟುತ್ತಾರೆ, ಮುನ್ನಡೆಸುತ್ತಾರೆ. ಹೇಗೆ ಸಾಧನೆ ನಡೆಸುವುದು,  
ತಿಳಿಯೆನಲ್ಲ; ಭಕ್ತಿಯೆಂಬುದೇನೂ ಸುಲಭವೆಂದಿದ್ದವಲ್ಲ?  
ಸಹಸಾಧಕರು, ಇತರ ಭವಿಗಳು ನಾನಾ ಬಗೆಯಾಗಿ ಗೇಲಿ  
ಮಾಡುತ್ತಾರಲ್ಲ? ಎಂಬ ಶರಣನಿಗೆ;

ಅಳಿಗೊಂಡಿಹರೆಂದು ಅಂಜಲದೇಕೆ?

ನಾಸ್ತಿಕವಾಡಿಹರೆಂದು ನಾಚಲದೇಕೆ?

ಆರಾಧೋಡಾಗಲಿ ಶ್ರೀ ಮಹಾದೇವಂಗೆ ಶರಣನ್ನಿ !

ಏನೂ ಅರಿಯೆನೆಯ ಮೌನಗೊಂಡಿರಬೇಡ ಕೂಡಲಸಂಗಮದೇವರ  
ಮುಂದೆ

'ದಂದಣ, ದತ್ತಣ' ಎನ್ನಿ!

ದಮ್ಯು ದತ್ತಯ್ಯ ಎಂದು ಬೇಡಿದರೆ ಶಿವ ಒಲಿದೆ ಒಲಿವ;  
ಇತರರು ಏನು ಬೇಕಾದರೂ ಆಡಿಕೊಳ್ಳಲಿ. ಒಂದು ವೇಳೆ,  
ನಾನು ನಾನಾ ದೌರ್ಬಲ್ಯಗಳಿಂದ ಕೂಡಿರುವೆ, ನನಗಿಲ್ಲಿ ಮೋಕ್ಷ  
ಎಂದೇನಾದರೂ ಭೀತಿಯಿದ್ದರೆ ಅದಕ್ಕೂ ಉತ್ತರವಿದೆ. ನಿನ್ನ  
ವಿಕಾರಗಳ ಶಿವಪ್ರಕಾಶದತ್ತ ಒಯ್ಯುವ ಮಾರ್ಗವಾಗುತ್ತದೆ  
ಎಂಬ ಆಶ್ವಾಸನೆ ಬರುತ್ತದೆ.

(ಮುಂದುವರಿಯುತ್ತದೆ.)

## ಬುದ್ಧಿಮಾಂದ್ಯತೆ ಬರಲು ಏನು ಕಾರಣ?

- ಡಾ. ಸಿ.ಆರ್. ಚಂದ್ರಶೇಖರ್,  
ಮನೋವೈದ್ಯರು,  
ರಾಷ್ಟ್ರೀಯ ಮಾನಸಿಕ ಮತ್ತು  
ನರವಿಜ್ಞಾನ ಸಂಸ್ಥೆ (ನಿಮ್ಮಾನ್ಸ್),  
ಬೆಂಗಳೂರು-೫೬೦ ೦೨೯

ಯಾ

ವುದೇ ಕಾರಣದಿಂದ ಮಿದುಳು ಸರಿಯಾಗಿ  
ಬೆಳೆಯದೇ ಹೋದರೆ, ಯಾವುದೇ ರೀತಿಯಿಂದ ಮಿದುಳಿಗೆ  
ಪೆಟ್ಟುಬಿದ್ದು ಹಾನಿಯಾದರೆ, ಮಿದುಳಿನ ಸಾಮರ್ಥ್ಯ  
ಕಡಿಮೆಯಾಗಿ ಬುದ್ಧಿಮಾಂದ್ಯತೆ ಉಂಟಾಗುತ್ತದೆ. ದೋಷ  
ಪೂರ್ಣ ಮಿದುಳೇ ಬುದ್ಧಿಮಾಂದ್ಯತೆಗೆ ಕಾರಣ.

ಮಿದುಳು ಸರಿಯಾಗಿ ಬೆಳೆಯದಿರಲು ಅಥವಾ  
ಹಾನಿಗೀಡಾಗಲು ಕಾರಣಗಳು ಹಲವಾರು. ಅವನ್ನು ವಂಶಿಕ  
ಹಾಗೂ ವಾತಾವರಣದ ಕಾರಣಗಳು : ನಮ್ಮ ಶರೀರದ  
ಆಕಾರ, ಬಣ್ಣ, ನಮ್ಮ ಸ್ವಭಾವ ಇತ್ಯಾದಿ ಸ್ವಲ್ಪಮಟ್ಟಿಗೆ  
ವಂಶಿಕವಾಗಿ ತಂದೆ-ತಾಯಿಗಳಿಂದ ನಮಗೆ ಬರುತ್ತದೆ,  
ಸ್ವಲ್ಪಮಟ್ಟಿಗೆ ವಾತಾವರಣದಿಂದ ರೂಪಿಸಲ್ಪಡುತ್ತವೆ. ನಮ್ಮ  
ಜೀವಕೋಶದಲ್ಲಿರುವ ಬಣ್ಣದಂಡೆಗಳೆಂಬ ವಿಶೇಷ ವಸ್ತುಗಳು  
ತಂದೆ-ತಾಯಿಗಳಿಂದ ಮಗುವಿಗೆ ಈ ಎಲ್ಲ ವಿಶೇಷತೆಗಳನ್ನು  
ಸಾಗಿಸುತ್ತವೆ. ಒಂದೊಂದು ವಿಶೇಷತೆಗೂ ಒಂದು ಅಥವಾ  
ಅನೇಕ ಗುಣವಾಹಿನಿಗಳು ಇರಬಹುದು. ಇನ್ನೂ  
ಅಗೋಚರವಾದ ಕೆಲವು ಕಾರಣಗಳಿಂದ ಬುದ್ಧಿಮಾಂದ್ಯತೆ  
ಬರಬಹುದು. ಅಂದರೆ ಭ್ರೂಣಸ್ಥಿತಿಯಲ್ಲೇ, ಬುದ್ಧಿಮಾಂದ್ಯತೆಗೆ  
ಬೀಜಾಂಕುರವಾಗುತ್ತದೆ.

ತಂದೆ-ತಾಯಿಗಳಲ್ಲಿ ಒಬ್ಬರು ಬುದ್ಧಿಮಾಂದ್ಯರಾಗಿದ್ದರೆ,  
ಅವರ ಮಕ್ಕಳೂ ಬುದ್ಧಿಮಾಂದ್ಯರಾಗಿ ಹುಟ್ಟುವ ಸಂಭವ  
ಹೆಚ್ಚು. ಆದರೆ ಬುದ್ಧಿವಂತ ತಂದೆ-ತಾಯಿಗಳಿಗೆ ವಂಶಿಕ  
ಕಾರಣಗಳಿಂದ ಬುದ್ಧಿಮಾಂದ್ಯ ಮಗು ಹುಟ್ಟುವುದು  
ಅಪರೂಪವೇನಲ್ಲ.

ಬುದ್ಧಿಮಾಂದ್ಯತೆ ವಂಶಪಾರಂಪರ್ಯವೇ?

ಬುದ್ಧಿಮಾಂದ್ಯತೆ ಸ್ವಲ್ಪಮಟ್ಟಿಗೆ ವಂಶಪಾರಂಪರ್ಯ  
ವಾಗಿ ಬರುತ್ತದೆ. ವಂಶಿಕ ಕಾರಣಗಳಿಂದ ಒಂದು  
ಬುದ್ಧಿಮಾಂದ್ಯ ಮಗು ಇದ್ದರೆ, ಅಂತಹ ಇನ್ನೊಂದು ಮಗು

ಆ ಕುಟುಂಬದಲ್ಲಿ ಹುಟ್ಟುವ ಸಂಭವ ಹೆಚ್ಚು. ಆದರೆ ಮುಂದೆ  
ಹುಟ್ಟುವ ಎಲ್ಲ ಮಕ್ಕಳೂ ಬುದ್ಧಿಮಾಂದ್ಯರಾಗುತ್ತಾರೆ ಎಂಬ  
ನಿಯಮವಿಲ್ಲ.

ವಾತಾವರಣದ ಕಾರಣಗಳು

ವಂಶಿಕ ನ್ಯೂನತೆ ಅಲ್ಲದೆ, ವಾತಾವರಣದ ಹಲವು  
ನ್ಯೂನತೆ ಮತ್ತು ಅಂಶಗಳಿಂದ ಬುದ್ಧಿಮಾಂದ್ಯತೆ ಬರಬಹುದು.  
ಸಾಕಷ್ಟು ಮುಂಜಾಗ್ರತೆ ವಹಿಸಿದರೆ, ಇವುಗಳಲ್ಲಿ ಬಹುಪಾಲು  
ಕಾರಣಗಳನ್ನು ನಿವಾರಿಸಬಹುದು. ಬುದ್ಧಿಮಾಂದ್ಯತೆ  
ಉಂಟಾಗದಂತೆ ತಡೆಗಟ್ಟಬಹುದು. ಮಗು ತಾಯಿಯ  
ಗರ್ಭದಲ್ಲಿರುವ ಒಂಭತ್ತು ತಿಂಗಳುಗಳ ಅವಧಿಯಲ್ಲಿ ಹೆರಿಗೆ  
ಆಗುವಾಗ ಮತ್ತು ಹೆರಿಗೆಯ ನಂತರದ ಅವಧಿಯಲ್ಲಿ ನಡೆಯುವ  
ಹಲವಾರು ವಿದ್ಯಮಾನಗಳು ಬುದ್ಧಿಮಾಂದ್ಯತೆಯನ್ನುಂಟು  
ಮಾಡಬಲ್ಲವು.

ಗರ್ಭಧಾರಣೆಯ ಅವಧಿಯ ಅಂಶಗಳು

೧. ತಡವಾಗಿ ಗರ್ಭಧಾರಣೆ : ಮೂವತ್ತೈದು ವರ್ಷ  
ವಯಸ್ಸಿನ ನಂತರ ಸ್ತ್ರೀ ಗರ್ಭಧರಿಸುವುದು.
೨. ಯಾವುದೇ ವಯಸ್ಸಿನ ಗರ್ಭಿಣಿ ಸ್ತ್ರೀಗೆ ಬರುವ ಚಿಕ್ಕಮ್ಮ  
ದಡಾರ, ವೈರಸ್‌ಜ್ವರ, ಫರಂಗಿರೋಗ, ಭ್ರೂಣಕ್ಕೆ  
ಹಾನಿ ಮಾಡುವ ವಿಷವಸ್ತು ಅಥವಾ ಔಷಧಗಳ  
ಸೇವನೆ, ಗರ್ಭಿಣಿ ಸ್ತ್ರೀ, ಮದ್ಯಪಾನ ಮತ್ತು ಇತರ  
ಮಾದಕ ವಸ್ತುಗಳನ್ನು ಸೇವಿಸುವುದು, ಧೂಮಪಾನ,  
ಹೊಟ್ಟೆಯ ಎಕ್ಸ್-ರೇ ತೆಗೆಸುವಿಕೆ (ಮುಖ್ಯವಾಗಿ  
ಗರ್ಭಧಾರಣೆಯ ಮೊದಲ ಮೂರು ತಿಂಗಳುಗಳಲ್ಲಿ)
೩. ಗರ್ಭಿಣಿ ಸ್ತ್ರೀಗೆ ಪೌಷ್ಟಿಕ ಆಹಾರದ ಕೊರತೆ
೪. ಗರ್ಭಿಣಿ ಸ್ತ್ರೀ ತೀವ್ರ ಮಾನಸಿಕ ಕ್ಲೇಶಕ್ಕೆ ಒಳಗಾಗಿ  
ತನ್ನ ಅವಶ್ಯಕತೆಗಳನ್ನು ನಿರ್ಲಕ್ಷಿಸುವುದು ಇತ್ಯಾದಿ.



ಹೆರಿಗೆ ಸಮಯದ ಕಾರಣಗಳು

ಯಾವುದೇ ಕಾರಣದಿಂದ ಹೆರಿಗೆ ಕಷ್ಟವಾದರೆ, ನಿಧಾನವಾದರೆ ಮತ್ತು ಸಕಾಲಕ್ಕೆ ಸೂಕ್ತ ವೈದ್ಯಕೀಯ ನೆರವು ಸಿಗದಿದ್ದರೆ, ಮಗು ಸುಸ್ತಾಗುತ್ತದೆ. ಜನನ ದ್ವಾರದಲ್ಲಿ ಅದರ ತಲೆ ಸಿಕ್ಕಿಹಾಕಿಕೊಂಡರೆ, ಮಿದುಳಿನಲ್ಲಿ ರಕ್ತಸ್ರಾವವಾಗಿ,

ಮಿದುಳಿಗೆ ಹಾನಿಯಾಗಬಹುದು ಅಥವಾ ಹುಟ್ಟಿದ ತಕ್ಷಣ ಮಗು ಅಳದಿದ್ದರೆ, ಮಗುವಿನ ಉಸಿರಾಟ ಪ್ರಾರಂಭವಾಗುವುದಿಲ್ಲ. ಆಗ ಅದರ ಮಿದುಳಿಗೆ ಆಮ್ಲಜನಕದ ಕೊರತೆಯಾಗಿ, ಹಾನಿಗೀಡಾಗುತ್ತದೆ, ಬುದ್ಧಿಮಾಂದ್ಯತೆ ಬರುತ್ತದೆ.

(ಸೌಜನ್ಯ : ಬತ್ತರ, ಮಾಹಿತಿ ಕೇಂದ್ರ, ಕನ್ನಡ ವಿಶ್ವವಿದ್ಯಾಲಯ, ವಿದ್ಯಾರಣ್ಯಪುರ, ಕಮಲಾಪುರ-೫೮೩೨೧)

## ವಿದ್ಯಾಭ್ಯಾಸ : ಒಂದು ಚಿಂತನೆ

- ಡಾ. ಸಿ. ಅಶ್ವತ್ಥ

ನಂ. ೧೫೪೩, ೨ನೇ ಎ ಆಡ್ಡರಸ್ತೆ, ೧೬ನೇ ಮುಖ್ಯರಸ್ತೆ, ೨ನೇ ಹಂತ, ಜೆ.ಪಿ. ನಗರ, ಬೆಂಗಳೂರು-೧೮

ವಿದ್ಯಾಭ್ಯಾಸದ ಅವಶ್ಯಕತೆಯ ಬಗ್ಗೆ ವ್ಯಾಪಕ ಪ್ರಚಾರ ನಡೆಯುತ್ತಿರುವುದು ಸಂತೋಷದ ಸಂಗತಿ. ವಿದ್ಯಾವಂತರ ಸಂಖ್ಯೆ ದಿನದಿಂದ ದಿನಕ್ಕೆ ಹೆಚ್ಚುತ್ತಿದೆಯೆಂದು ಮೇಲ್ನೋಟಕ್ಕೆ ಅನ್ನಿಸುತ್ತದೆ. ಆದರೆ ಅಮಾನವೀಯ ಕೃತ್ಯಗಳು ಹಾಗೂ ಸಮಾಜ ಶೋಷಣಾ ಕಾರ್ಯಗಳು ವಿದ್ಯಾವಂತರಲ್ಲೇ ಹೆಚ್ಚಾಗಿ ಕಂಡುಬರುತ್ತಿರುವುದು ನಮ್ಮ ದೇಶದ ದುರಂತವೆನ್ನಬಹುದು. ಅದಕ್ಕೆ ಕಾರಣ ಇಂದಿನ ವಿದ್ಯಾಭ್ಯಾಸದ ಪದ್ಧತಿ ಹಾಗೂ ವಿದ್ಯಾಲಯಗಳಲ್ಲಿ ತಲೆ ಎತ್ತುತ್ತಿರುವ ರಾಜಕೀಯವೆಂದರೆ ತಪ್ಪಾಗಲಾರದು.

ಇಂದು ಸಾಕ್ಷರರ ಸಂಖ್ಯೆ ಹೆಚ್ಚುತ್ತಿದೆಯೇ ವಿನಃ ವಿದ್ಯಾವಂತರ ಸಂಖ್ಯೆಯಲ್ಲವೆನ್ನಬಹುದು. ಮಕ್ಕಳಿಗೆ ಚಿಕ್ಕ ವಯಸ್ಸಿನಲ್ಲೇ ಡಾಕ್ಟರಾಗಬೇಕು, ಎಂಜಿನಿಯರ್ ಆಗಬೇಕು, ಎಂ.ಬಿ.ಎ. ಓದಬೇಕು, ಐ.ಎ.ಎಸ್. ಮಾಡಬೇಕು.... ಮುಂತಾದ ಪ್ರಲೋಭಗಳನ್ನು ತೋರುವುದು, ಶತಾಯು-ಗತಾಯು ಅತಿ ಹೆಚ್ಚು ಅಂಕಗಳನ್ನು ಗಳಿಸುವ ಸಾಧನಗಳನ್ನು ಬಳಸುವುದು, ಮಕ್ಕಳ ಮನಸ್ಸಿನ ಮೇಲೆ ಒತ್ತಡ ಹೇರಿ ಪುಸ್ತಕದ ಬದನೇಕಾಯಿಗಳನ್ನಾಗಿ ಮಾಡುವುದು, ಅತಿ ಹೆಚ್ಚು ಹಣ ಗಳಿಸುವ ಬಗ್ಗೆ ಪ್ರಚಾರ ಮಾಡುವುದು ಮುಂತಾದವುಗಳನ್ನು ಕೆಲವರು ಮಾಡುತ್ತಿದ್ದಾರೆ. ಇದರಿಂದ ವಿದ್ಯಾಭ್ಯಾಸದ ದಿಕ್ಕೇ ತಪ್ಪುತ್ತಿದೆಯೆಂದರೆ ತಪ್ಪಾಗಲಾರದು.

ವಿದ್ಯಾರ್ಥಿ ದಿಶೆಯಲ್ಲಿರುವಾಗಲೇ ಎಲ್ಲಾ ಕಾಯಕದ ಬಗ್ಗೆ ಗೌರವ, ರಾಷ್ಟ್ರಪ್ರೇಮ, ಸಮಾಜಸೇವೆ, ಮಾನವೀಯ ಮೌಲ್ಯ, ಪಾಪಭೀತಿ, ತಾಯಿ-ತಂದೆಗಳ ಬಗ್ಗೆ ಭಕ್ತಿ, ಗುರು-ಹಿರಿಯರಲ್ಲಿ ಗೌರವ, ಸಮಾಜದ ದುರ್ಬಲರ ಬಗ್ಗೆ ಅನುಕಂಪ ಮುಂತಾದ ವಿಷಯಗಳನ್ನು ಪಾಠ-ಪ್ರವಚನಗಳಲ್ಲಿ ಅಳವಡಿಸಬೇಕು. ಇವುಗಳನ್ನು ವಿದ್ಯಾರ್ಥಿಗಳ ಮನದಾಳಕ್ಕೆ ಇಳಿಸುವಂತಹ ರೀತಿಯಲ್ಲಿ ತಯಾರು ಮಾಡಬೇಕು.

ವಿದ್ಯಾರ್ಥಿ ಹಾಗೂ ಗುರುಗಳ ಸಂಬಂಧವು ತಾಯಿ-ಮಗುವಿನ ಸಂಬಂಧದಂತಾಗಬೇಕು. ಡೊನೇಷನ್ ಹಾವಳಿ ತಪ್ಪಬೇಕು. ವಿದ್ಯಾಭ್ಯಾಸದಲ್ಲಿ ಹಣಕ್ಕಿಂತಲೂ ಪ್ರತಿಭೆ, ಮಾನವೀಯ ಮೌಲ್ಯ, ವಿದ್ಯಾರ್ಥಿಯ ಆಸಕ್ತಿ ಮುಂತಾದವುಗಳ ಆಧಾರದ ಮೇಲೆ ಉನ್ನತ ಶಿಕ್ಷಣ ದೊರೆಯುವಂತಾಗಬೇಕು. ವಿದ್ಯಾಭ್ಯಾಸ ಮುಗಿಸಿದ ವ್ಯಕ್ತಿ ಸತ್ಪ್ರಜೆಯಾಗಿ ರೂಪುಗೊಂಡಿರಬೇಕು. ಸಮಾಜಕ್ಕೆ ಉಪಯುಕ್ತ ವ್ಯಕ್ತಿಯಾಗಿ ಅರಳುವಂತಿರಬೇಕು.

## ಎಡೆಯೂರು ಸಿದ್ಧಲಿಂಗಯತಿ : ವಚನ ಯುಗದ ಪುನರುಜ್ಜೀವನ

- ಡಾ. ಸಿ.ಯು. ಮಂಜುನಾಥ್

ಪ್ರಾಧ್ಯಾಪಕರು ಹಾಗೂ ಮುಖ್ಯಸ್ಥರು, ಕನ್ನಡ ವಿಭಾಗ, ಶ್ರೀ ರೇಣುಕಾಚಾರ್ಯ ಕಾಲೇಜು, ಬೆಂಗಳೂರು.

ಎಡೆಯೂರು ಸಿದ್ಧಲಿಂಗಯತಿಗಳು ವಚನಕಾರರಾಗಿ, ದಿವ್ಯ ಅನುಭಾವಿಗಳಾಗಿ ವಚನಯುಗದ ಪುನರುಜ್ಜೀವಕರಾಗಿ, ಆ ಕಾಲದ ಮಹಾನ್ ಸಂಘಟಕರಾಗಿ ವೀರಶೈವ ಧರ್ಮದ ಇತಿಹಾಸದಲ್ಲಿ ಅತ್ಯಂತ ಪ್ರಸಿದ್ಧರಾಗಿದ್ದಾರೆ. ಅವರ ಅಸಾಧಾರಣ ವ್ಯಕ್ತಿತ್ವ ಆ ಯುಗದ ಚೈತನ್ಯವಾಗಿ ಸಮಕಾಲೀನ ಮತ್ತು ಮುಂದಿನ ಹಲವು ತಲೆಮಾರುಗಳಿಗೆ ಮಾರ್ಗ ದರ್ಶನವನ್ನೂ ಮತ್ತು ಸ್ಫೂರ್ತಿಯನ್ನೂ ನೀಡಿರುವುದು ಕಂಡು ಬರುತ್ತದೆ.

ಎಡೆಯೂರು ಸಿದ್ಧಲಿಂಗೇಶ್ವರರ ಕಾಲದ ಬಗ್ಗೆ ವಿಶೇಷ ಚರ್ಚೆ ವಿದ್ವಾಂಸರಲ್ಲಿ ನಡೆದಿದೆ. ಆ ಚರ್ಚೆಯ ವಿವರಗಳಿಗೆ ಹೋಗದೆ ಅದರ ಮುಖ್ಯ ಸಾರವನ್ನಷ್ಟೆ ತಿಳಿದರೆ ಪ್ರಸ್ತುತ ಉದ್ದೇಶಕ್ಕೆ ಸಾಕೆಂದು ಕಾಣುತ್ತದೆ. ಡಾ. ಎಲ್. ಬಸವರಾಜು ಅವರು ಎಡೆಯೂರು ಸಿದ್ಧಲಿಂಗಯತಿಗಳ ಜೀವಿತಾವಧಿಗಳ ಆದಿ ಅಂತ್ಯಗಳ ವರಿಷ್ಠ ಮಿತಿಯನ್ನು ಕ್ರಿ.ಶ. ೧೫೦೦-೧೫೮೪ ಎಂದು ಸದಕ್ಕೆ ಸ್ವೀಕರಿಸಬಹುದೆಂದು ಅಭಿಪ್ರಾಯಪಟ್ಟಿದ್ದಾರೆ. (ಎಲ್. ಬಸವರಾಜು 'ತೋಟದ ಸಿದ್ಧಲಿಂಗ ಯತಿಗಳ ಜೀವನ; ಇತಿಹಾಸ ಮತ್ತು ದಂತಕಥೆ' ವಚನಕಾರ ಸಿದ್ಧಲಿಂಗಯತಿ; ಪು. ೧೯, ಬಿ.ವಿ.ವಿ., ೧೯೭೨). ಬೇರೆ ಬೇರೆ ವಿದ್ವಾಂಸರು ಸಿದ್ಧಲಿಂಗಯತಿಗಳ ಕಾಲವನ್ನು ಕ್ರಿ.ಶ. ೧೩ನೆಯ ಶತಮಾನದಿಂದ ೧೬ನೆಯ ಶತಮಾನದವರೆಗೆ ಚರ್ಚಿಸಿರುವುದುಂಟು. (ಎಸ್. ಶಿವಣ್ಣ 'ತೋಟದ ಸಿದ್ಧಲಿಂಗೇಶ್ವರ ಕಾಲವಿಚಾರ - ಒಂದು ಮರು ಪರಿಶೀಲನೆ'; ಶ್ರೀಕಂಠತೀರ್ಥ ಪು. ೩೦೯-೩೧೨) ಎಸ್. ಶಿವಣ್ಣನವರು ಘನಲಿಂಗದೇವನ ಗುರುವಾದ ಭಂಡಾರಿ ಬಸವಪ್ಪೊಡೆಯ, ನಂಜನಗೂಡಿನ ೩೯೫ ಮತ್ತು ೩೯೬ನೆಯ ಶಾಸನಗಳಲ್ಲಿ ಉಲ್ಲೇಖಗೊಂಡಿರುವುದರಿಂದ, ಆ ಎರಡೂ ಶಾಸನಗಳ ಕಾಲ ಕ್ರಿ.ಶ. ೧೫೧೪ ಆಗಿರುವುದರಿಂದ ಬಸವಪ್ಪೊಡೆಯರ ಶಿಷ್ಯ ಕೂಗಲೂರು ನಂಜಯ್ಯ ಪ್ರಶಿಷ್ಯ ಘನಲಿಂಗಿ ದೇವನ ಕಾಲಕ್ರಮವಾಗಿ ಕ್ರಿ.ಶ. ೧೫೩೪-೧೫೩೯ ಮತ್ತು ಕ್ರಿ.ಶ. ೧೫೫೪-೧೫೫೯ ಎಂದು ಹೇಳಬಹುದಾದ್ದರಿಂದ ಘನಲಿಂಗಿ ದೇವ ತೋಟದ ಸಿದ್ಧಲಿಂಗರ ಕಿರಿಯ

ಸಮಕಾಲೀನನೆಂಬ ಹಿನ್ನೆಲೆಯಲ್ಲಿ ತೋಟದ ಸಿದ್ಧಲಿಂಗ ದೇವರ ಕಾಲ ೧೫೬೦ ಎಂದು ಅಭಿಪ್ರಾಯಪಟ್ಟಿದ್ದಾರೆ. (ಅದೇ ಪು. ೩೧೨-೩೧೩)

ಎಡೆಯೂರು ಸಿದ್ಧಲಿಂಗೇಶ್ವರರ ವೈಯಕ್ತಿಕ ವಿಷಯಗಳು ಪೌರಾಣಿಕ ಆವರಣಗಳಲ್ಲಿ ಮುಳುಗಿ ಕಾವ್ಯ-ಪುರಾಣಗಳ, ಪವಾಡಗಳ ಜಟಿಲತೆಗಳಲ್ಲಿ ಖಚಿತವಾಗಿ ಗುರುತಿಸಲು ಕಷ್ಟವಾಗುವಷ್ಟು ಗೋಜಲಾದಂತಿವೆ. ಎಡೆಯೂರು ಸಿದ್ಧಲಿಂಗೇಶ್ವರರ ಜನಪ್ರಸಿದ್ಧ ಚಾಮರಾಜನಗರ ತಾಲ್ಲೂಕಿನ ಹರದನಹಳ್ಳಿ, ಅವರ ತಾಯಿ ತಂದೆಗಳು, ಹೇರಂಬ ಕವಿಯನ್ನು ಅನುಸರಿಸಿ ಹೇಳುವುದಾದರೆ, ಜ್ಞಾನಾಂಗನೆ ಮತ್ತು ಮಲ್ಲಿಕಾರ್ಜುನ. ಅವರ ತಪೋಭೂಮಿ ಕಗ್ಗರೆ, ಐಕ್ಯಸ್ಥಳ ಎಡೆಯೂರು. ಅವರ ಜೀವನಗತಿಯಲ್ಲಿ ಹರದನಹಳ್ಳಿಯಿಂದ ಕಗ್ಗರೆ, ಅಲ್ಲಿಂದ ಎಡೆಯೂರು ಇವು ಪ್ರಮುಖ ಘಟ್ಟಗಳಾಗಿ ಕಂಡರೂ ಇವುಗಳ ಮಧ್ಯೆ ಅವರು ವಿಹರಿಸಿದ ಹಳ್ಳಿಗಳು, ಊರುಗಳು, ಪಟ್ಟಣಗಳು ಹಲವು. ಅವುಗಳ ವಿವರವಾದ ಅಧ್ಯಯನ ಇನ್ನೂ ನಡೆಯಬೇಕಿದೆ.

ಸಿದ್ಧಲಿಂಗೇಶ್ವರ ವ್ಯಕ್ತಿತ್ವ, ಬಹುಮುಖವಾದದ್ದು. ಹನ್ನೆರಡನೆಯ ಶತಮಾನದಲ್ಲಿ ವೀರಶೈವ ಧರ್ಮದ ಇತಿಹಾಸದಲ್ಲಿ ಬಸವಣ್ಣನವರು ಹೇಗೆ ಮುಖ್ಯ ಕೇಂದ್ರ ಬಿಂದುವಾಗಿದ್ದರೋ ಅದೇ ರೀತಿ ಎಡೆಯೂರು ಸಿದ್ಧಲಿಂಗೇಶ್ವರರು ಹದಿನಾರನೆಯ ಶತಮಾನದಲ್ಲಿ ಆ ಧರ್ಮದ ಕೇಂದ್ರಬಿಂದುವಾಗಿದ್ದರು. ಅವರನ್ನು ವಚನದ ಯುಗದ ಪುನರುಜ್ಜೀವಕರಾಗಿ ಸಮೀಕ್ಷಿಸುವುದು ಈ ಉಪನ್ಯಾಸದ ಮುಖ್ಯ ಉದ್ದೇಶವಾಗಿದೆ.

ವೀರಶೈವ ಧರ್ಮದ ಬೆಳೆವಣಿಗೆಯನ್ನು ನಾಲ್ಕು ಪ್ರಮುಖ ಘಟ್ಟಗಳಲ್ಲಿ ಗುರುತಿಸುವ ಪ್ರಯತ್ನವನ್ನು ಡಾ. ಎಂ. ಚಿದಾನಂದಮೂರ್ತಿಯವರು ಮಾಡಿದ್ದಾರೆ. (ಎಂ. ಚಿದಾನಂದಮೂರ್ತಿ; ಸಂಶೋಧನ ತರಂಗ; ಪು. ೫೧-೬೯, ೧೯೬೬) ಆ ಧರ್ಮದ ನಾಲ್ಕನೆಯ ಘಟ್ಟದ



ಉತ್ತರಾರ್ಧವೆಂಬಂತೆ ಗುರುತಿಸಲ್ಪಟ್ಟಿರುವ ತೋಟದ ಸಿದ್ಧಲಿಂಗೇಶ್ವರರ ಕಾಲ ತುಂಬ ಮಹತ್ವದ್ದಾಗಿ ಕಂಡು ಬರುತ್ತದೆ. ಅವರಿಗಿಂತಲೂ ಹಿಂದೆ ವಚನಗಳ ಸಂಗ್ರಹ, ಜೋಡಣೆ, ವ್ಯಾಖ್ಯಾನಗಳಂತಹ ಪ್ರಯತ್ನಗಳು ನಡೆದಿದ್ದವು. ಉದಾಹರಣೆಗೆ ಮಹಾಲಿಂಗದೇವ, ಕಲ್ಲು ಮಠದ ಪ್ರಭುದೇವ ಮುಂತಾದವರ ಕಾರ್ಯಗಳನ್ನು ನೆನೆಯಬಹುದು. ಈ ಹಿನ್ನೆಲೆಯಲ್ಲಿ ಯಾವ ರಾಜಕೀಯ ಶಕ್ತಿಯ ಬೆಂಬಲವೂ ಇಲ್ಲದೆ ವಚನಯುಗದ ಪುನರುಜ್ಜೀವನವನ್ನು ಸಾಧಿಸಿದ್ದು ಹಿಂದಿನ ಪ್ರಯತ್ನಗಳಿಗೆ ಶಿಖರಪ್ರಾಯವಾಗಿದೆ.

ಎಡೆಯೂರು ಸಿದ್ಧಲಿಂಗಯತಿಗಳ ವಚನಯುಗದ ಪುನರುಜ್ಜೀವನದಲ್ಲಿ ಬಹುದೊಡ್ಡ ಹೆಸರು. ಅವರ ನೇತೃತ್ವದಲ್ಲಿ ವೀರಶೈವ ಧರ್ಮ ಮತ್ತು ವಚನಸಾಹಿತ್ಯ ಬಹು ದೊಡ್ಡ ಚಾಲನೆಯನ್ನು ಪಡೆದವು. ವೀರಶೈವ ಧರ್ಮದ ಇತಿಹಾಸವನ್ನು ಗಮನಿಸಿದರೆ ಬಸವ ಅಲ್ಲಮರಂತೆ ಬಹುದೊಡ್ಡ ಪ್ರಭಾವಲಯ ವನ್ನು ನಿರ್ಮಿಸಿದವರು ವಿರಳವೆಂದೇ ಹೇಳಬಹುದು. ಸಿದ್ಧಲಿಂಗೇಶ್ವರರೂ ಅವರಂತೆ ದೊಡ್ಡ ಪ್ರಭಾವಲಯವನ್ನು ನಿರ್ಮಿಸಿ ಆ ಯುಗದ ಕೇಂದ್ರಬಿಂದುವಾಗಿ ಮುಂದಿನ ಹಲವು ತಲೆಮಾರುಗಳಿಗೆ ತಮ್ಮ ಪ್ರಭಾವವನ್ನು ಬಿಂಬಿಸಿದವರು ಎಂಬುದು ಎದ್ದುಕಾಣುವ ಅಂಶವಾಗಿದೆ. ವೀರಶೈವ ಧರ್ಮದ ಪ್ರಮುಖರಲ್ಲರೂ ಒಂದಲ್ಲ ಒಂದು ರೀತಿಯಲ್ಲಿ ವಚನ ಸಾಹಿತ್ಯದೊಂದಿಗೆ ತಮ್ಮ ಸಂಬಂಧವನ್ನು ಇಟ್ಟುಕೊಂಡೇ ಬಂದಿದ್ದಾರೆ. ಸಿದ್ಧಲಿಂಗೇಶ್ವರರೂ ಕೂಡ ಹನ್ನೆರಡನೆಯ ಶತಮಾನದ ವಚನ ಯುಗದ ನಂತರ ಸುಮಾರು ಮುನ್ನೂರು ವರ್ಷಗಳ ಮೇಲೆ ನೇರವಾಗಿ ವಚನಗಳ ರಚನೆಗೆ ಕೈ ಹಾಕಿದರು. ವಚನ ಸಾಹಿತ್ಯದ ಈ ಎರಡನೆಯ ಘಟ್ಟದ ಮೊದಲ ವಚನಕಾರ ರಾಗಿರುವಂತೆ ಅಗ್ರವಚನಕಾರರೂ ಆಗಿದ್ದಾರೆ. ಅವರು ರಚಿಸಿರುವ 'ಷಟ್ಪಲಜ್ಞಾನಸಾರಾಮೃತ' ೭೦೧ ವಚನಗಳ ಸಂಕಲನವಾಗಿದೆ. (ಆರ್.ಸಿ. ಹಿರೇಮಠ (ಸಂ) : ಷಟ್ಪಲ ಜ್ಞಾನಸಾರಾಮೃತ-೧೯೮೩) ಈ ವಚನಗಳು ಬಸವಾದಿ ವಚನಕಾರರ ವಚನ ಪರಂಪರೆಯ ಸಮರ್ಥ ಮುಂದುವರಿಕೆ ಆಗಿರುವುದು ಗಮನಾರ್ಹವಾಗಿದೆ. ಆ ವಚನಗಳು ಮಹಾನ್ ವ್ಯಕ್ತಿತ್ವವೊಂದರ ವಿರುವಿಕೆಯ ವಿವಿಧ ಹಂತಗಳನ್ನು, ಆಯಾಮಗಳನ್ನು ಬಿಡಿಸಿ ತೋರಿಸುತ್ತವೆ. ಹಿಂದಿನ ವಚನ ಸಾಹಿತ್ಯದ ಪೂರ್ಣ ಅರಿವು ತನ್ನೊಲಕ ರೂಪಿಸಿಕೊಂಡ ಅಭಿವ್ಯಕ್ತಿಯ ಕ್ರಮ ಮತ್ತು ಅನುಭಾವಿ ಮನಸ್ಸಿನ ಪರಿಪಾಕ ಅವರ ವಚನಗಳಿಗೆ ಕಾಂತಿಯನ್ನು, ಅಭಿವ್ಯಕ್ತಿ ಕೌಶಲವನ್ನು

ಸಹಜವಾಗಿ ನೀಡಿದೆ.

ಸಿದ್ಧಲಿಂಗೇಶ್ವರರು 'ಮಹಾಲಿಂಗ ಗುರು ಶಿವ ಸಿದ್ಧೇಶ್ವರ ಪ್ರಭುವೆ' ಎಂಬ ಅಂಕಿತದಲ್ಲಿ ವಚನಗಳನ್ನು ರಚಿಸಿದ್ದಾರೆ. ಮೇಲು ನೋಟಕ್ಕೆ ಎದ್ದು ಕಾಣುವ ಒಂದು ಅಂಶವೆಂದರೆ, ಪ್ರತಿಪ್ಪಲದ ಪ್ರಾರಂಭದಲ್ಲಿ ಬಂದಿರುವ ಸೂತ್ರ ಭಾಗಗಳು. ಇವು ಅವರ ಸ್ವತಂತ್ರ ರಚನಾ ವಿಧಾನಕ್ಕೆ ದ್ಯೋತಕವಾಗಿರುವಂತಿದೆ. ಅವರ ವಚನಗಳಲ್ಲಿ ಸಂಪ್ರದಾಯವನ್ನು ಅರಗಿಸಿಕೊಂಡ ನಾವೀನ್ಯವಿದೆ. ಕೆಲವು ಉಕ್ತಿಗಳಂತೂ ಪ್ರತಿಭಾಸ್ಪರ್ಶದಿಂದ ಕೂಡಿವೆ. 'ಮಿಂಚಿನ ಪ್ರಭೆಯಲ್ಲಿ ಪಂಚವದನನ ಕಂಡನಯ್ಯ' (೮೫), 'ಈಚಲು ತಿಂದ ನರಿ ತನ್ನ ವಿಹಾರಕ್ಕೆ ಒರಲುಮತ್ತೆ, ಮಾತಿನ ಮಮಕಾರಕ್ಕೆ ಆಗಮವ ಬಲ್ಲೆಂದು ಕೂಡಿಗುವವು ನೋಡಾ' (೨೫೪), 'ಕೆರೆಯೊಡೆದ ಬಳಿಕ ತೂಡು ತಡೆಯಬಲ್ಲದೆ', 'ಸಟ್ಟುಗ ಸವಿಯಬಲ್ಲದೆ', 'ಗಂಡಂಗೆ ನಾಚಿದ ಹೆಂಡತಿ ಮಕ್ಕಳ ಹೆಂಗೆ ಹಡವೆಯ್ಯಾ' ಎಂಬಂತಹ ಮಾತುಗಳು ಕಾವ್ಯಸ್ಪರ್ಶದಿಂದ ಕೂಡಿವೆ. ಅವರ ವಚನಗಳ ಸಾಹಿತ್ಯಾಂಶಗಳ ಬಗ್ಗೆ ವಿಸ್ತರಿಸದೆ ಡಾ. ಜಿ.ಎಸ್. ಶಿವರುದ್ರಪ್ಪನವರ ಮಾತುಗಳೊಂದಿಗೆ ಅವರ ವಚನಗಳ ಸಾಹಿತ್ಯ ಸಮೀಕ್ಷೆಯನ್ನು ಮಾಡಬಹುದು. 'ಸಾಹಿತ್ಯದ ದೃಷ್ಟಿಯಿಂದ ನೋಡಿದರೆ ಇವುಗಳ ಸಾಹಿತ್ಯಕ ಮೌಲ್ಯ, ಬಸವಾದಿ ವಚನಗಳ ಸಾಹಿತ್ಯಕ ಗುಣಗಳ ಎತ್ತರಕ್ಕೆ ಬಾರದು. ಸಿದ್ಧಲಿಂಗರು, ಬಸವ ಪರಂಪರೆಯೊಂದಿಗೆ ತಮ್ಮನ್ನು ಹೊಂದಿಸಿಕೊಂಡು, ವಚನ ಪರಂಪರೆಯನ್ನು, ಮೂರು ಶತಮಾನಗಳ ನಂತರ ಶ್ರದ್ಧೆಯಿಂದ, ಸುಸಮರ್ಥವಾಗಿ ಮುಂದುವರೆಸಿದವರೆಂಬುದು ಗಮನಿಸತಕ್ಕ ಸಂಗತಿಯಾಗಿದೆ. ಆದರೆ ಸಿದ್ಧಲಿಂಗರ ತಾಂತ್ರಿಕ ಪರಿಣತಿ, ಕೇವಲ ಅನುಕರಣದಿಂದ ಪ್ರಾಪ್ತವಾಗದ, ಒಂದು ಅಭಿವ್ಯಕ್ತಿಯ ಸ್ಪಷ್ಟತೆ ಮತ್ತು ವಿಶಿಷ್ಟತೆ, ಅಂತರನುಭವಗಳನ್ನು ಬಹಿರಂಗದ ಶಬ್ದಚಿತ್ರಗಳಲ್ಲಿ ಹಿಡಿದಿಡುವಲ್ಲಿ, ಅಲ್ಲಲ್ಲಿ ಕಂಡುಬರುವ ಹೊಸತನ, ಸಾಹಿತ್ಯಾಂಶವನ್ನು ತಕ್ಕಮಟ್ಟಿಗೆ ಪ್ರಕಟಿಸುತ್ತದೆ'. (ಜಿ.ಎಸ್. ಶಿವರುದ್ರಪ್ಪ 'ಸಿದ್ಧಲಿಂಗಯತಿಗಳ ವಚನಗಳ ಸಾಹಿತ್ಯಕ ವಿವೇಚನೆ' ವಚನಕಾರ ಸಿದ್ಧಲಿಂಗಯತಿ; ಪು. ೯೮)

ಸಿದ್ಧಲಿಂಗಯತಿಗಳನ್ನು ಕುರಿತು ರಚಿತವಾದ ಮುಂದಿನ ಕೃತಿಗಳಲ್ಲಿ ಅವರ ವ್ಯಕ್ತಿತ್ವವನ್ನು ಬಿಂಬಿಸುವ ಉದ್ದೇಶದಲ್ಲಿ ಅಧಿಕವಾಗಿ ಪವಾಡಗಳ ಹೇಗೆಗೆ ಇರುವಂತೆ ಕಂಡುಬರುತ್ತದೆ. ಪವಾಡಗಳು ಯಾವ ವ್ಯಕ್ತಿಯನ್ನೂ ವೈಚಾರಿಕ ದೃಷ್ಟಿಯಿಂದ ದೊಡ್ಡವನ್ನಾಗಿ ಮಾಡುವುದಿಲ್ಲವಾದ್ದರಿಂದ ಅವರು ಮೆರೆದಿರ ಬಹುದಾದ ಪವಾಡಗಳ ಚರ್ಚೆಯ ವಿಷಯಕ್ಕೆ ಹೋಗದೆ

ಅವರು ತಮ್ಮ ವ್ಯಕ್ತಿತ್ವದ ಮೂಲಕ, ಕಾರ್ಯಗಳ ಮೂಲಕ ಮತ್ತು ಸಂಘಟನೆಯ ಮೂಲಕ ವಚನ ಯುಗದ ಪುನರುಜ್ಜೀವನಕ್ಕೆ ಕಾರಣಕರ್ತರಾದುದನ್ನು ಗುರುತಿಸಬಹುದೆಂದು ಕಾಣುತ್ತದೆ.

ಸಿದ್ಧಲಿಂಗಯತಿಗಳು ತಮ್ಮ ಆಸಾಮಾನ್ಯ ವ್ಯಕ್ತಿತ್ವದಿಂದ ಅನೇಕ ಶಿಷ್ಯ-ಪ್ರಶಿಷ್ಯ ಸಮೂಹವನ್ನು ಪಡೆದಿದ್ದರು. ಹೀಗಾಗಿ ಅಪೂರ್ವ ರೀತಿಯಲ್ಲಿ ವೀರಶೈವ ಧರ್ಮದ ವ್ಯಾಪಕ ಪ್ರಸಾರವನ್ನು ಮಾಡಲು ಸಾಧ್ಯವಾಯಿತು. ಬಸವಾದಿ ವಚನಕಾರರಿಗೆ ಇದ್ದ ಧಾರ್ಮಿಕ, ಸಾಮಾಜಿಕ ಒತ್ತಡ ಸಿದ್ಧಲಿಂಗರ ಕಾಲದಲ್ಲಿ ಇರಲಿಲ್ಲ. ಒಂದು ರೀತಿಯ ಸಿದ್ಧ ಚೌಕಟ್ಟಿಗೆ ಸತ್ತ ತುಂಬುವ, ಆಳವಡಿಸುವ, ವ್ಯಾಖ್ಯಾನಿಸುವ, ಆಕರ್ಷಿಸುವ ಜವಾಬ್ದಾರಿಯನ್ನು ನಿರ್ವಹಿಸಿದರು. ಇದಕ್ಕೆ ಪೂರ್ವ ಪರಂಪರೆಯ ಸತ್ತದ ಅರಿವು ತುಂಬ ಮುಖ್ಯವಾದುದು ಎಂಬುದನ್ನು ಮರೆಯಬಾರದು. ಪೂರ್ವಪರಂಪರೆಯ ಉತ್ತರಾದಿಗಳೆಂದು ತಮ್ಮನ್ನು ಆದರೊಂದಿಗೆ ಗುರುತಿಸಿಕೊಂಡು ಶ್ರದ್ಧೆ ಗೌರವಗಳಿಂದ ಆ ಮಾರ್ಗದಲ್ಲಿ ನಡೆದು ತಮ್ಮತ್ತ ಗಮನಾರ್ಹ ಸಂಖ್ಯೆಯಲ್ಲಿ ಜನರನ್ನು ಸೆಳೆದಿದ್ದಾರೆ. ಇದು ಬಹುದೊಡ್ಡ ಸಾಧನೆಯೇ ಆಗಿದೆ.

ಸಿದ್ಧಲಿಂಗರ ಪ್ರಭಾವ ಗಣನೀಯ ಪ್ರಮಾಣದಲ್ಲಿ ಮುಂದಿನ ತಲೆಮಾರುಗಳಿಗೆ ಆಗಿರುವುದು ಸ್ಪಷ್ಟವಿದೆ. ಅವರ ಬಗ್ಗೆ ಶಾಂತೇಶ ಕವಿಯ ಸಿದ್ಧೇಶ್ವರ ಪುರಾಣ (ಕ್ರಿ.ಶ. ೧೫೬೧), ವಿರಕ್ತ ತೋಟದಾರ್ಯನ ಸಿದ್ಧೇಶ್ವರ ಪುರಾಣ (ಕ್ರಿ.ಶ. ೧೬೦೬) ಮತ್ತು ಹೇರಂಬನ ಸಿದ್ಧೇಶ್ವರ ಸಾಂಗತ್ಯದಂಥ ಸ್ವತಂತ್ರ ಕೃತಿಗಳು ನಿರ್ಮಾಣವಾಗಿರುವುದು ಗಮನಾರ್ಹ ಸಂಗತಿಯಾಗಿದೆ. ಇದಲ್ಲದೆ ವಿರೂಪಾಕ್ಷ ಪಂಡಿತನ ಚಿನ್ನಬಸವಪುರಾಣ (ಕ್ರಿ.ಶ. ೧೫೮೪), ಸಿದ್ಧನಂಜೇಶನ ಗುರುರಾಜ ಚಾರಿತ್ರ (ಕ್ರಿ.ಶ. ೧೫೮೪-೧೬೭೯), ಮುಂತಾದ ಕೃತಿಗಳಲ್ಲಿಯೂ ಅವರ ಬಗ್ಗೆ ವಿವರಗಳು ಮೂಡಿಬಂದಿವೆ. ಮುಂದಿನ ತಲೆಮಾರುಗಳಿಗೆ 'ತೋಟ ದಲ್ಲಮ'ನೆಂಬ ಪ್ರಭಾವಲಯವನ್ನು ನಿರ್ಮಿಸಿದ ಅವರ ಸಿದ್ಧಿಗಳು ಅವರು ಜನಮನದಲ್ಲಿ ಬೆಳೆದಿದ್ದ ಎತ್ತರವನ್ನು ಬಿಂಬಿಸುತ್ತವೆ.

ಸಿದ್ಧಲಿಂಗರು ವಚನಗಳನ್ನು ರಚಿಸಿರುವುದರ ಮೂಲಕ ಮಾರ್ಗ ಹಾಕಿಕೊಟ್ಟಂತೆ ಅವರ ಮಾರ್ಗದಲ್ಲಿ ಮುಂದುವರಿದ ಶಿಷ್ಯರೂ ಇದ್ದಾರೆ. ಸ್ವತಂತ್ರ ಸಿದ್ಧಲಿಂಗೇಶ್ವರ ಸಿದ್ಧಲಿಂಗ ಶಿಷ್ಯ ಅವನು 'ನಿಜಗುರು ಸಿದ್ಧಲಿಂಗೇಶ್ವರ' ಎಂಬ ಅಂಕಿತದಲ್ಲಿ ೪೩೦ ವಚನಗಳನ್ನು ರಚಿಸಿದ್ದಾನೆ. ಇವುಗಳಲ್ಲದೆ ಜಂಗಮ ರಗಳೆ ಮತ್ತು ಮುಕ್ತಾಂಗನಾ ಕುಲಮಾಲೆ ಎಂಬ ಕೃತಿಗಳನ್ನು ರಚಿಸಿದಂತೆ ತಿಳಿದು ಬರುತ್ತದೆ. ಸಿದ್ಧಲಿಂಗರ ಶಿಷ್ಯರಲ್ಲಿ ಗಮನಾರ್ಹವಾದ

ಇನ್ನೊಬ್ಬ ವಚನಕಾರನೆಂದರೆ ಘನಲಿಂಗದೇವ. ಇವನು ಸುತ್ತೂರಿನ ಮಠಾಧ್ಯಕ್ಷನಾಗಿದ್ದನು. ಇವನಿಗೆ ಘನಲಿಂಗ ಎಂಬ ನಾಮಕರಣವನ್ನು ಸಿದ್ಧಲಿಂಗರೇ ಮಾಡಿದರೆಂದು ಒಂದು ವಚನದಲ್ಲಿ ಹೇಳಿಕೊಂಡಿದ್ದಾನೆ. (ಶ್ರೀ ಶಿವರಾತ್ರಿ ರಾಜೇಂದ್ರ ಸ್ವಾಮಿಗಳು (ಸಂ) : ಘನಲಿಂಗದೇವರ ವಚನಗಳು ; ಪು. ೫) ಗುಮ್ಮಳಾಪುರದ ಸಿದ್ಧಲಿಂಗಯತಿಯೂ ರಚಿಸಿದ ಕೆಲವು ವಚನಗಳು ದೊರೆತಿರುವುದು ತಿಳಿದು ಬರುತ್ತದೆ. ೮ (ಎಂ. ಚಿದಾನಂದಮೂರ್ತಿ ; ವಚನ ಸಾಹಿತ್ಯ ; ಪು. ೨೨೯, ೧೯೭೫)

ಸಿದ್ಧಲಿಂಗರು ವಚನ ರಚನೆಗೆ ಹೇಗೆ ಪ್ರೇರಣೆ, ಸ್ಫೂರ್ತಿಯನ್ನು ನೀಡಿದರೋ ಹಾಗೆಯೇ ವಚನ ಸಂಕಲನ ಕಾರರಿಗೆ, ಟೀಕಾಕಾರರಿಗೆ, ವ್ಯಾಖ್ಯಾನಕಾರರಿಗೆ ನೇರವಾಗಿಯೇ, ಪರೋಕ್ಷವಾಗಿಯೇ ಪ್ರಭಾವವನ್ನು ಬೀರಿದ್ದಾರೆ. ಇದು ಆಸಾಧಾರಣವಾದ ಸಾಧನೆಯಾಗಿದೆ. ವೀರಶೈವ ಧರ್ಮಪ್ರಚಾರ ಒಂದು ಪರಂಪರೆಯಾಗಿ ಬೆಳೆಯಲು ಕಾರಣವಾಯಿತು. ಸಿದ್ಧಲಿಂಗರು ತಾವೇ ವಚನ ಸಂಕಲನ, ವ್ಯಾಖ್ಯಾನಗಳನ್ನು ಮಾಡಿದಂತೆ ಕಂಡುಬರುವುದಿಲ್ಲವಾದರೂ ತಮ್ಮ ಶಿಷ್ಯ, ಪ್ರಶಿಷ್ಯರ ಆ ಕ್ಷೇತ್ರಗಳಲ್ಲಿ ಕಾರ್ಯಪ್ರವೃತ್ತರಾಗುವಂತೆ ನೋಡಿಕೊಂಡರು. ಶೂನ್ಯ ಸಂಪಾದನೆಗಳನ್ನು ರಚಿಸಿದ ಗುಮ್ಮಳಾಪುರದ ಸಿದ್ಧಲಿಂಗಯತಿ ಎಡೆಯೂರು ಸಿದ್ಧಲಿಂಗಯತಿಗಳ ನೇರಶಿಷ್ಯ. ಗೊಳೂರು ಸಿದ್ಧವೀರಣ್ಣಡೆಯ ಗುಮ್ಮಳಾಪುರದ ಸಿದ್ಧಲಿಂಗಯತಿಗಳ ಶಿಷ್ಯ, ಅವರಿಬ್ಬರೂ ತಮ್ಮ ಶೂನ್ಯಸಂಪಾದನೆ ಗಳಲ್ಲಿ ಸಿದ್ಧಲಿಂಗಯತಿಗಳನ್ನು ಭಕ್ತಿಯಿಂದ ಸ್ಮರಿಸಿದ್ದಾರೆ.

ಸಿದ್ಧಲಿಂಗಯತಿಗಳ ಶಿಷ್ಯನಾದ ಬೋಳ ಬಸವೇಶ್ವರನ ಶಿಷ್ಯನಾದ ಸಂಪಾದನೆಯ ಚಿನ್ನಂಜೆದೇವ, ಆಚರಣೆಯ ಸಂಬಂಧದ ವಚನಗಳು (೨೬೧), ಬಸವ ಸ್ತೋತ್ರದ ವಚನಗಳು (೧೨೩) ಮತ್ತು ಮಿಶ್ರಸ್ತೋತ್ರದ ವಚನಗಳು (೧೦೮) ಎಂಬ ಸಂಪಾದನ ಕೃತಿಗಳನ್ನು ರಚಿಸಿದ್ದಾನೆ. ಇದೇ ರೀತಿ ಚಿನ್ನಂಜೆ ದೇವನ ಶಿಷ್ಯನಾದ ಎಳಮಲೆಯ ಗುರು ಶಾಂತದೇವ ಶರಣ ಸ್ತೋತ್ರದ ವಚನ, ಲಿಂಗ ವಿಕಳಾವಸ್ಥೆಯ ವಚನ ಎಂಬ ತಲಾ ೧೦೧ ವಚನಗಳುಳ್ಳ ಸಂಗ್ರಹಗಳನ್ನು ರಚಿಸಿದ್ದಾನೆ. ಇದೇ ರೀತಿ ಎಳಮಲೆಯ ಗುರುಶಾಂತನ ಶಿಷ್ಯ ಸಂಪಾದನೆಯ ಎಳಮಲೆಯ ಸಿದ್ಧ ವೀರಣಾಚಾರ್ಯನೂ ಸಂಗ್ರಹಕಾರ ಮತ್ತು ಕವಿಯೂ ಆಗಿದ್ದನು. ಹೀಗೆ ಸಿದ್ಧಲಿಂಗರ ಶಿಷ್ಯ, ಪ್ರಶಿಷ್ಯ ಪರಂಪರೆ ವಚನಗಳ ಸಂಕಲನ ಕಾರ್ಯವನ್ನು ನಿರ್ವಹಿಸಿರುವುದು ಕಂಡುಬರುತ್ತದೆ.



ಸಿದ್ಧಲಿಂಗ ಯತಿಗಳ ಶಿಷ್ಯನಾದ ಗುಬ್ಬಿಯ ಮಲ್ಲಣನು ಗಣಭಾಷ್ಯ ರತ್ನಮಾಲೆ, ವಾತುಲ ತಂತ್ರ ಟೀಕೆಗಳನ್ನು ಬರೆದಿದ್ದಾನೆ. ಇದೇ ರೀತಿ ಸಿದ್ಧಲಿಂಗಯತಿಯ ಶಿಷ್ಯನಾದ ಸಾನಂದ ಶಿವಯೋಗಿಯು ವೀರ ಮಾಹೇಶ್ವರಾಚಾರ ಸಾರೋದ್ಧಾರಕ್ಕೆ ಟೀಕೆಯನ್ನು ಬರೆದಿದ್ದಾನೆ. ಹೀಗೆಯೇ ಅವರ ಶಿಷ್ಯರಲ್ಲಿ ಮಲ್ಲಿಕಾರ್ಜುನ ಕವಿಯು ಶ್ವೇತನ ಸಾಂಗತ್ಯವನ್ನೂ ಆನಂದ ಬಸವಲಿಂಗ ಶಿವಯೋಗಿಯು ಮಾಚಿದೇವ ಮನೋವಿಲಾಸವನ್ನೂ ರಚಿಸಿದ್ದಾರೆ.

ಹೀಗೆಯೇ ಗುರುತಿಸುತ್ತಾ ಹೋದರೆ ಸಿದ್ಧಲಿಂಗರ ಬೆಡಗಿನ ವಚನಗಳಿಗೆ ಟೀಕೆಯನ್ನು ಮತ್ತು ಬಸವಣ್ಣನವರ ಷಟ್ಪಲದ ಬೆಡಗಿನ ವಚನಗಳಿಗೆ ಟೀಕೆಯನ್ನು ಬರೆದಿರುವ ಸೋಮಶೇಖರ ಶಿವಯೋಗಿ ಸಿದ್ಧಲಿಂಗರ ಪರಂಪರೆಯಲ್ಲಿ ಎಂಟನೆಯವನಾಗಿದ್ದಾನೆ. ಸೋಮಶೇಖರ ಶಿವಯೋಗಿ ತನ್ನ ಗುರು ಪರಂಪರೆಯನ್ನು ಹೀಗೆ ಹೇಳಿಕೊಂಡಿದ್ದಾನೆ. ತೋಟದ ಸಿದ್ಧಲಿಂಗೇಶ್ವರ-ಬೋಳ ಬಸವೇಶ್ವರ-ಗೂಳೂರು ಸಿದ್ಧಲಿಂಗಯ್ಯ-ಗುಮ್ಮಳಾಪುರದ ಸಿದ್ಧವೀರಯ್ಯ-ಗಗನದಯ್ಯ-ಕಟ್ಟಿಗೆಹಳ್ಳಿ ಸಿದ್ಧಲಿಂಗೇಶ್ವರ-ಮುರಿಗಾ ಶಾಂತವೀರೇಶ್ವರ-ಮುರಿಗಾ ಗುರುಸಿದ್ಧೇಶ್ವರ-ಅವರ ಶಿಷ್ಯ ಸೋಮಶೇಖರ ಶಿವಯೋಗಿ. (ಬಿ.ವಿ. ಶಿರೂರ (ಸಂ) : ತೋಟದ ಸಿದ್ಧಲಿಂಗೇಶ್ವರನ ಷಟ್ಪಲ ಜ್ಞಾನಾಮೃತದ ಬೆಡಗಿನ ವಚನದ ಟೀಕೆ : ಪು. ೨೪) ಸಿದ್ಧಲಿಂಗರ ಶಿಷ್ಯ ಪ್ರಶಿಷ್ಯ ಪರಂಪರೆಗೆ ಕಂಬಳಿದೇವ, ಸಿದ್ಧಮಲ್ಲೇಶ್ವರ, ಚೆನ್ನದೇವರು ಮುಂತಾದವರನ್ನು ಸೇರಿಸಬಹುದೆಂದು ಕಾಣುತ್ತದೆ.

ಸಿದ್ಧಲಿಂಗ ಯತಿಗಳ ಪ್ರಭಾವ ಶಿಷ್ಯ ಪರಂಪರೆಯ ಮೂಲಕ ಬೆಳಗುತ್ತಾ ನಡೆಯಿತು. ಅವರಿಗೆ ವಚನಕಾರ, ಸಂಗ್ರಹಕಾರ, ವ್ಯಾಖ್ಯಾನಕಾರ, ಟೀಕಾಕಾರರಲ್ಲದೆ ಬಹುದೊಡ್ಡ ಶಿಷ್ಯ ಸಮೂಹದ ಬೆಂಬಲವಿದ್ದಿತು. 'ಇಷ್ಟೊಂದು ದೊಡ್ಡ ಶಿಷ್ಯ ಸಮೂಹವನ್ನು ಕಟ್ಟಿ ಇಷ್ಟೊಂದು ಸಾಹಿತ್ಯ ಕೃತಿಗಳಿಗೆ ಮೂಲ ಪ್ರೇರಕವಾಗಿರುವುದು ಕನ್ನಡದಲ್ಲಂತೂ ಅತ್ಯಪೂರ್ವ' ಎಂದು ಡಾ. ಎಂ. ಚಿದಾನಂದಮೂರ್ತಿಯವರು ಅಭಿಪ್ರಾಯ ಪಡುತ್ತಾರೆ. (ಎಂ. ಚಿದಾನಂದಮೂರ್ತಿ ; ಸಂಶೋಧನ ತರಂಗ, ಪು. ೬೬) ಅವರು ಮುಂದುವರಿದು 'ಸಿದ್ಧಲಿಂಗಯತಿಯು ಮಾಡಿದನೆಂದು ಹೇಳಲಾದ ಪವಾಡಗಳಿಗಿಂತ ಈ ಪವಾಡವು ಅತ್ಯಂತ ಆಶ್ಚರ್ಯಕರವಾದುದು. ಆದ್ದರಿಂದಲೇ ಹಿಂದೆ ನಾವು ಹೇಳಿದ್ದು - ಅವನು ಬರೆದ ವಚನಗಳಿಗಿಂತ ಅಮೂಲ್ಯ ಅವನು ಬರೆದ ವ್ಯಕ್ತಿಗಳು ಎಂದು. ಅವನು ಬರೆದದ್ದು 'ಕವಿಗಳನ್ನು, ವಚನಕಾರರನ್ನು, ವೀರಶೈವ ಧರ್ಮದ ಮೂರ್ತಿಮತ್ತಾಗಿರುವ ಗುರುಗಳನ್ನು ಮತ್ತು ಶಿಷ್ಯರನ್ನು' ಎಂದಿದ್ದಾರೆ. ಹೀಗೆ ಎಲ್ಲ ದೃಷ್ಟಿಗಳಿಂದ ಸಿದ್ಧಲಿಂಗ ಯತಿಗಳು ವಚನ ಯುಗದ ಸಮರ್ಥ ಮುಂದುವರಿಕೆಯಾದಂತೆ ಒಂದು ದೊಡ್ಡ ಪರಂಪರೆಯ ಒಂದು ಘಟ್ಟದ ಪ್ರಮುಖ ಕೇಂದ್ರವಾಗಿ ನಿಂತು ಮುಂದಿನ ಪರಂಪರೆಯ ಸಮರ್ಥ ಮಾರ್ಗದರ್ಶಕರಾಗಿ ಬಹು ಅಮೂಲ್ಯವಾದ ಕಾರ್ಯವನ್ನು ನಿರ್ವಹಿಸಿದ್ದಾರೆ.

(ಸೌಜನ್ಯ : ಉಪನ್ಯಾಸ ಸಂಚಯ)

ಕುಲಹೀನ ಶಿಷ್ಯಂಗೆ ಅನುಗ್ರಹವ ಮಾಡಿ  
ಕೊನೆಗೆ ಅವನ ಮನೆಯಲಿ ಉಣಬಾರದೆಂದು  
ಅಕ್ಕಿ ಕಣಕವ ತಕ್ಕೊಂಡು ಹೋಗುವ ಗುರುವಿನ ಕಂಡು  
ಕೆಡವಿ ಹಾಕಿ ಮೂಗನೆ ಕೊಯ್ದು  
ಇಟ್ಟಿಗೆಯ ಕಲ್ಲಿಂದ ತಿಕ್ಕಿ, ಸೌಸಿವೆಯಹಿಟ್ಟನ್ನು ತಳೆದು  
ಲಿಂಬಿಯ ಹುಳಿಯನ್ನು ಹಿಂಡಿ  
ಪಡುವ ಗಾಳಿಗೆ ಹಿಡಿಯೊಂದಾತ ನಮ್ಮ  
ಅಂಬಿಗರ ಚೌಡಯ್ಯ!

-- ಅಂಬಿಗರ ಚೌಡಯ್ಯ

## ಲಿಂಗಪುರಾಣ : ಒಂದು ಅವಲೋಕನ

- ಆರ್.ಜೆ. ಶ್ಯಾನಭಾಗ,  
ಹೊನ್ನಾವರ

**ಶ್ರೀ** ವನನ್ನು ಲಿಂಗರೂಪದಲ್ಲಿ ಆರಾಧಿಸುವ ಸಂಪ್ರದಾಯ ರಾಮಾಯಣ ಹಾಗೂ ಮಹಾಭಾರತ ಕಾಲದಷ್ಟೇ ಪುರಾತನವಾದುದು. ಅನುಶಾಸನ ಪರ್ವ, ಸೌಸ್ತಿಕ ಪರ್ವ ಹಾಗೂ ವನಪರ್ವಗಳಲ್ಲಿ ಶಿವಲಿಂಗ ಪೂಜೆಯ ಉಲ್ಲೇಖವಿದೆ. ಕಿರಾತನು ಅರ್ಜುನನನ್ನು ಸೋಲಿಸಿದ ನಂತರ ಅರ್ಜುನನು ಸ್ಥಂಧಿಲವನ್ನು ಮಾಡಿ ಪೂಜಿಸುತ್ತಾನೆ. ಸ್ಥಂಧಿಲವೆಂದರೆ ಮಣ್ಣಿನ ರಾಶಿಯಿಂದ ನಿರ್ಮಿತವಾದ ಲಿಂಗವೆಂದರ್ಥ.

ಶಿವನು ಸದಾ ತನ್ನ ಕೊರಳಲ್ಲಿ ಲಿಂಗವನ್ನು ಧರಿಸುತ್ತಿದ್ದನು. ಇದು ಆತ್ಮಲಿಂಗವೆಂದು ಗೋಕರ್ಣ ಮಹಾತ್ಮೆಯಿಂದ ತಿಳಿದುಬರುವುದು. ಗೋಕರ್ಣದಲ್ಲಿ ರಾವಣನು ಶಿವನ ಲಿಂಗವನ್ನು ಪೂಜಿಸಿದ ಪೌರಾಣಿಕ ಕತೆಯೂ ಅಷ್ಟೇ ಆಸಕ್ತಿಯಿಂದ ಕೂಡಿದೆ. ರಾವಣನು ತನ್ನ ತಾಯಿಯ ಅಪೇಕ್ಷೆಯಂತೆ ೧೦ ಕೋಟಿ ಲಿಂಗವನ್ನು ಸಂದರ್ಶಿಸಿ ಪೂಜಿಸಲು ಹೊರಟನು. ಶಿವನಲ್ಲಿರುವ ಆತ್ಮಲಿಂಗವನ್ನು ದಿನನಿತ್ಯ ಒಂದು ಬಿಲ್ಲಪತ್ರದಿಂದ ಪೂಜಿಸಿದರೆ ೧೦ ಕೋಟಿ ಲಿಂಗಗಳನ್ನು ಪೂಜಿಸಿರುವಷ್ಟೇ ಪುಣ್ಯ ಲಭಿಸುವುದೆಂಬ ವೃತ್ತಾಂತ ಅವನಿಗೆ ಯಾರಿಂದಲೋ ತಿಳಿದು ಬಂದಿತು. ಆದ್ದರಿಂದ ಶಿವನನ್ನು ಒಲಿಸಿ ಅದನ್ನು ಪಡೆದನು. ಅದನ್ನು ಒಯ್ಯುವಾಗ ಕೆಳಗಿಡಬಾರದೆಂಬ ನಿಯಮವನ್ನು ರಾವಣನು ಉಲ್ಲಂಘಿಸಿದ್ದರಿಂದ ಲಿಂಗ ಗೋಕರ್ಣದಲ್ಲಿ ತನ್ನ ಬೇರನ್ನು ಸಪ್ತ ಪಾತಾಳಕ್ಕೆ ಬಿಟ್ಟು ಸ್ಥಿರಗೊಂಡಿತು. ರಾವಣನ ಬಲಪ್ರಯೋಗದಿಂದಾದಲೂ ಅದನ್ನು ಕೀಳಲಾಗಲಿಲ್ಲ. ಆ ಲಿಂಗ ಮಹಾಬಲೇಶ್ವರವೆನಿಸಿತು.

ಲಿಂಗವೆಂದರೆ ಸಂಕೀತ ಗುರುತು ಹಾಗೂ ಚಿಹ್ನೆ ಎಂದರ್ಥ. ಶಿವನನ್ನು ಲಿಂಗ ರೂಪದಲ್ಲಿ ಪೂಜಿಸಲು ಕಾರಣ ಅವನ ವಾಹನವಾದ ನಂದಿಯ ಬೆನ್ನಿನ ಮೇಲಿರುವ ಗೂಡು ಎಂಬ ನಂಬಿಕೆಯೂ ಇದೆ. ಶಿವನು ಸದಾ ನೆಲೆಸಿರುವ ತಾಣವಾದ ಪರ್ವತ ಶಿಖರದ ರೂಪವನ್ನು ಲಿಂಗ ಹೊದಿರುವುದೇ ಲಿಂಗ ಪೂಜೆಗೆ ಇನ್ನೊಂದು ಕಾರಣವಾಗಿದೆ. ಶಿವನ ಮುಖವನ್ನು ಲಿಂಗದ ಮೇಲೆ ಪಡೆದುಕೊಂಡು ಆರಾಧಿಸುತ್ತಾರೆ. ಇದಕ್ಕೆ ಶಿವಲಿಂಗೋದ್ಭವದ ಮೂರ್ತಿ ಎನ್ನುವರು. ಅಂಧದ ಮುಖಲಿಂಗ್ರಾಮಗಳಲ್ಲಿ ಲಿಂಗೋದ್ಭವದ

ವಾಗಿರುವ ಶಿವನ ಏಕಪಾದಮೂರ್ತಿಯು ಇದೆ.

### ಲಿಂಗ ಪ್ರಭೇದಗಳು

ಲಿಂಗಗಳಲ್ಲಿ ಎರಡು ಪ್ರಕಾರ. ಸ್ಥಾವರ ಹಾಗೂ ಜಂಗಮ. ಸ್ಥಾವರವೆಂದರೆ ಗುಡ್ಡದಂತೆ ಅಲುಡಾಗದೇ ಇರುವ, ಜಂಗಮವೆಂದರೆ ಗುಡ್ಡದಂತಿರುವ ಸಣ್ಣಸಣ್ಣ ಕಲ್ಲುಗಳು. ಅಂದರೆ ಸಾಗಾಟ ಮಾಡಬಹುದಾದ ಎಂಬ ಅರ್ಥ. ಜಂಗಮ ಲಿಂಗಕ್ಕಿಂತ ಸ್ಥಾವರ ಲಿಂಗವೇ ಶ್ರೇಷ್ಠವೆಂಬ ಭಾವನೆಯಿದೆ. ಜಂಗಮ ಲಿಂಗವನ್ನು ಕಲ್ಲು, ರತ್ನ, ಲೋಹ ಹಾಗೂ ಮಣ್ಣಿನಿಂದಲೂ ಮಾಡುತ್ತಾರೆ. ಸ್ಥಾವರ ಮತ್ತು ಜಂಗಮ ಲಿಂಗಗಳಿಗೆ ಚಲಲಿಂಗ ಹಾಗೂ ಚಲಾಚಲ ಲಿಂಗಗಳೆಂದೂ ಕರೆಯುತ್ತಾರೆ. ರಸವೈದ್ಯ ಪರಿಣಿತರು ಪಾದರಸದಿಂದ ಲಿಂಗಗಳನ್ನು ಮಾಡಿ ಪೂಜಿಸುತ್ತಿದ್ದರು. ಈ ಲಿಂಗಗಳನ್ನು ಬೇಕಾದ ಸ್ಥಳಕ್ಕೆ ಒಯ್ಯಲು ಸಾಧ್ಯವಾಗುತ್ತಿದ್ದುದರಿಂದ ಇವುಗಳಿಗೆ ಚಲಾಚಲ ಲಿಂಗವೆನ್ನು ತ್ತಿದ್ದರು.

ಲಿಂಗವನ್ನು ಶೈವರು ಮೈಮೇಲೆ ಧರಿಸುವ ಸಂಪ್ರದಾಯವಿದೆ. ಕೊರಳಲ್ಲಿ, ತಲೆಯ ಮೇಲೆ, ಭುಜಗಳ ಮೇಲೆ ಲಿಂಗವನ್ನು ಬಟ್ಟೆಯಲ್ಲಿ ಸುತ್ತಿ ಇಲ್ಲವೆ ಸಂಪುಟದಲ್ಲಿಟ್ಟುಕೊಂಡು ಧರಿಸುವರು. ಶಿವಲಿಂಗದ ನಿರಂತರ ಸಂಪರ್ಕದಿಂದ ಶಿವಯೋಗ ಲಭಿಸುವುದೆಂಬ ನಂಬಿಕೆಯೇ ಲಿಂಗ ಧಾರಣಕ್ಕೆ ಕಾರಣ. ಶಿಲ್ಪದಲ್ಲಿ ಪಡೆದುಕೊಂಡಿರುವ ದೇವ ವಿಗ್ರಹಗಳ ಶಿರ ಹಾಗೂ ಕಿರೀಟದ ಮೇಲೆಯೂ ಲಿಂಗ ಧರಿಸುವುದು ಕಂಡುಬರುತ್ತದೆ. ಭಾರವಾದ ಲಿಂಗಗಳನ್ನು ತಲೆಯ ಮೇಲೆ ಹೊತ್ತುಕೊಂಡು ತಿರುಗುವ ವಾಡಿಕೆ ಇತ್ತೆಂದು ವಾಕಾಟಕರ ಶಿಲ್ಪಕಲೆ ಬಿಂಬಿಸುತ್ತದೆ. ಇವರನ್ನು ಭಾರಶಿವ ವೆನ್ನುವರು. ಶಿವನೂ ಸಹ ತನ್ನ ಕೊರಳಲ್ಲಿ ಲಿಂಗ ಧರಿಸುತ್ತಿದ್ದ ನೆಂಬುದು ಶಿಲ್ಪಕಲೆಯಿಂದಲೇ ವ್ಯಕ್ತವಾಗುತ್ತದೆ.

ಶಿವನನ್ನು ವ್ಯಕ್ತಿರೂಪದಲ್ಲಿ ಪೂಜಿಸಬಾರದು. ಅವನನ್ನು ಲಿಂಗರೂಪದಲ್ಲಿಯೇ ಪೂಜಿಸಬೇಕೆಂದು ಭೃಗುಮುನಿಯು ನೀಡಿರುವ ಶಾಪ ಪುರಾಣದಲ್ಲಿ ಉಲ್ಲೇಖವಾಗಿದೆ. ದೇವ ಸಮೂಹದಲ್ಲಿ ಯಾವ ದೇವರು ಶ್ರೇಷ್ಠ ಎಂದು ಶಿವನೆಡೆಗೆ



ಭೃಗುಮುನಿಯು ಕೇಳಲು ಹೋದಾಗ ಪರಶಿವನು ತನ್ನ ಪತ್ನಿಯಾದ ಪಾರ್ವತಿಯೊಡನೆ ಸರಸಸ್ಥಾನವನ್ನು ಮಾಡುತ್ತಿದ್ದನು. ಮುನಿಯು ಆಗಮನವನ್ನು ಶಿವನು ಕಡೆಗಣಿಸಿದನು. ಸಿಟ್ಟಿಗೆದ್ದ ಭೃಗುಮುನಿ ನಿನ್ನನ್ನು ನಿಜ ರೂಪದಲ್ಲಿ ಜನರು ಎಂದೂ ಪೂಜಿಸದಿರಲಿ, ನಿನಗೆ ಲಿಂಗ ರೂಪದಲ್ಲಿಯೇ ಪೂಜೆ ಸಲ್ಲಲಿ ಎಂದು ಶಾಪವಿತ್ತನಂತೆ. ಅಂದಿನಿಂದ ಲಿಂಗಕ್ಕೆ ನೀಡಿರುವ ಪೂಜೆ ಹಾಗೂ ಅಭಿಷೇಕಗಳು ಶಿವನಿಗೆ ಸಲ್ಲಿಸಿದಂತಾಗುತ್ತದೆ. ಶಿವನನ್ನು ಲಿಂಗರೂಪದಲ್ಲಿ ಪೂಜಿಸುವಂತೆ ಬಸವನ ರೂಪದಲ್ಲಿಯೂ ಆರಾಧಿಸುತ್ತಾರೆ. ನಂದಿ ಶಿವನ ವಾಹನ. ಶಿವನನ್ನು ವ್ಯವಭಾಜ ಹಾಗೂ ವ್ಯವಕೇತನವೆಂದೂ ಕರೆಯುತ್ತಾರೆ. ಬಸವನ ಬೆನ್ನಿನ ಮೇಲಿರುವ ಗೂಡು ಲಿಂಗಾಕಾರದಲ್ಲಿ ಇರುವುದರಿಂದಲೇ ಬಸವನು ಪೂಜನೀಯ ಎಂಬ ನಂಬಿಕೆ ಇದೆ. ಕುಶಾನರು, ಶಿವ ಹಾಗೂ ಅವನ ವಾಹನವಾದ ನಂದಿಯ ಆರಾಧಕ ರಾಗಿದ್ದರು. ಅವರ ಕಾಲದ ಚಿನ್ನದ ನಾಣ್ಯದಲ್ಲಿ ಶಿವನು ನಂದಿಯ ಸಾಥಿಯಾಗಿರುವುದನ್ನು ಟಂಕಿಸಲಾಗಿದೆ.

ನಾಟ್ಯ ಭೈರವ

ನೃತ್ಯ ಭಂಗಿಯ ಶಿವನನ್ನು ಆರಾಧಿಸುತ್ತಾರೆ. ಶಿವನ ನೃತ್ಯ ರೂಪ ಮೂರ್ತಿಗೆ ತಾಂಡವೇಶ್ವರ ಇಲ್ಲವೇ ನಟರಾಜ ಎನ್ನುವರು. ನಟರಾಜನ ಪೂಜಾರಿಗಳಿಗೆ ದೀಕ್ಷಿತರು ಎನ್ನುವರು. ನಟರಾಜನನ್ನು ಆರಾಧಿಸುವುದು ತಮ್ಮ ದೈವಿಕ ಹಕ್ಕನ್ನುವುದು ಇವರ ಪ್ರತಿಪಾದನೆ. ನಟರಾಜನು ಪಾದವಾರಿರುವ ಚಿದಂಬರ ಚೋಳ ದೊರೆಗಳ ಕುಲಕ್ಷೇತ್ರವಾಗಿತ್ತು. ಚಿದಂಬರ ದೇವಾಲಯದಲ್ಲಿ ಅನ್ಯ ಶಿವಾಲಯಗಳಲ್ಲಿರುವಂತೆ ಲಿಂಗವಿಲ್ಲ. ಗರ್ಭಗೃಹದ ಬರಿದಾದ ಗೋಡೆಯ ಮೇಲೆ ಚಕ್ರವೊಂದು ಕಂಗೊಳಿಸುತ್ತದೆ. ಇದು ಆಕಾಶಲಿಂಗವೆಂಬ ಪ್ರತೀತಿಯನ್ನು ಹೊಂದಿದೆ. ಇದರ ಮುಂದೊಂದು ತೆರೆಯಿದೆ. ಪೂಜಾಕಾಲದಲ್ಲಿ ಇದನ್ನು ಸ್ಮರಿಸುತ್ತಾರೆ. ಇದು ಚಿದಂಬರ ರಹಸ್ಯ ಎಂದು

ಹೆಸರುವಾಸಿಯಾಗಿದೆ. ತೆರೆಯ ಮುಂಭಾಗದಲ್ಲಿ ನಾಟ್ಯಮಾಡುವ ನಟರಾಜನ ಮೂರ್ತಿ ಇದೆ. ವ್ಯಾಪ್ತ ಪಾದ ಹಾಗೂ ಪಂಚಜಲ ಮುನಿಯನ್ನು ಶಿವನು ಅನುಗ್ರಹಿಸಲು ಹೀಗೆ ಇಲ್ಲಿ ನರ್ತಿಸಿದನೆಂಬ ಪೌರಾಣಿಕ ಕಥೆಯಿದೆ. ಬಾದಾಮಿ, ಎಲ್ಲೋರ, ಐಹೊಳೆ ಹಾಗೂ ಉದಯಗಿರಿಗಳಲ್ಲಿ ನಟರಾಜನ ವಿಗ್ರಹಗಳಿವೆ. ತಮಿಳುನಾಡಿನ ಪಲ್ಲವ ದೊರೆಗಳು ಹಲವೆಡೆಯಲ್ಲಿ ನಟರಾಜನ ವಿಗ್ರಹವನ್ನು ಕಡೆದಿರುವರು.

ಶಿವನ ಲೀಲೆಗಳನ್ನು ಬಿಂಬಿಸುವ ಮೂರ್ತಿಗಳಲ್ಲಿ ಅರ್ಧ ನಾರೀಶ್ವರಮೂರ್ತಿ ಅತ್ಯಂತ ಸೊಗಸಾಗಿದೆ. ಇದರಲ್ಲಿ ಪಾರ್ವತಿ ಪರಮೇಶ್ವರ ಸಂಯೋಜನೆ ಇದೆ. ಮತ್ಸ್ಯ ಪುರಾಣದಲ್ಲಿ ಅರ್ಧನಾರೀಶ್ವರ ಪ್ರತಿಮೆಯ ಲಕ್ಷಣಗಳನ್ನು ವಿವರಿಸಲಾಗಿದೆ. ಕೆಲ ಶಿಲ್ಪಗಳಲ್ಲಿ ಶಿವನ ಹತ್ತಿರ ವ್ಯವಭಾಜನನ್ನು ಹಾಗೂ ಪಾರ್ವತಿಯ ಹತ್ತಿರ ಸಿಂಹವನ್ನು ಕಡೆದು ನಿಲ್ಲಿಸಲಾಗಿದೆ.

ಕೆಲವು ಶಿವಾಲಯಗಳಲ್ಲಿ ಚಂಡೇಶ್ವರನ ಮೂರ್ತಿ ಕಂಡುಬರುತ್ತದೆ. ಚಂಡೇಶ್ವರ ಶಿವನ ಪರಮಭಕ್ತ. ತನ್ನ ತಂದೆ ಶಿವಲಿಂಗವನ್ನು ಕಾಲಿನಿಂದ ಒದೆದುದಕ್ಕಾಗಿ ಅವನ ಕಾಲನ್ನು ಕೊಡಲಿಯಿಂದ ಕಡಿದು ಹಾಕಿದನು. ಚಂಡೇಶ್ವರನ ಭಕ್ತಿಗೆ ಮೆಚ್ಚಿದ ಶಿವ ತನ್ನ ಕೊರಳ ಮಾಲೆಯನ್ನು ಚಂಡೇಶ್ವರನಿಗೆ ನೀಡುತ್ತಾನೆ. ತನ್ನ ಮನೆಯ ಕೆಲಸಗಳನ್ನು ನೋಡಿಕೊಳ್ಳಲು ನೇಮಿಸಿಕೊಳ್ಳುತ್ತಾನೆ ಎಂಬ ಕಥೆಯಿದೆ. ಇದಕ್ಕಾಗಿಯೇ ಅವನನ್ನು ಶಿವಾಲಯದಲ್ಲಿ ಚಂಡೇಶ್ವರನಿಗಾಗಿ ಪ್ರತ್ಯೇಕವಾದ ಕೋಣೆಯೆಂದು ಮೀಸಲಾಗಿರುವುದು. ಮೂರ್ತಿ ಅಸೀನ ಅರ್ಧ ನಿಂತಿರುವ ಭಂಗಿಯಲ್ಲಿರುವುದು.

ಹೀಗೆ ಲೋಕಕಲ್ಯಾಣಕಾರಕ, ಸಮಸ್ತರಿಗೂ ಮಂಗಳ ಉಂಟುಮಾಡುವ ಶಿವನನ್ನು ಲಿಂಗ, ನಂದಿ ಚಂಡೇಶ್ವರ, ನಾಟ್ಯ ಭೈರವ ಮುಂತಾದ ಹಲವು ರೂಪಗಳಲ್ಲಿ ಪೂಜಿಸುತ್ತಾರೆ.

ನಂಬಿಕೆ ಒಂದು ಕನ್ನಡಿಯಿದ್ದಂತೆ. ಒಮ್ಮೆ ಅದರ ಮೇಲೆ ಉಸಿರು ಬಿಟ್ಟಾಗ ಮಸುಕುಗೊಳ್ಳುತ್ತದೆ, ಒರೆಸಿದಾಗ ಮತ್ತೆ ಸ್ಪಷ್ಟವಾಗುತ್ತದೆ. ಆದರೆ ಒಮ್ಮೆ ಅದು ಒಡೆದರೆ ಮತ್ತೆ ದುರಸ್ತಿ ಮಾಡಲಾಗದು.

ಇತರರ ತಪ್ಪುಗಳನ್ನು ದೊಡ್ಡ ದನಿಯಿಂದ ಹೇಳುವ. ನಿನ್ನ ತಪ್ಪುಗಳನ್ನು ಸದಾ ಮುಚ್ಚಿಡಲು ಯತ್ನಿಸುವೆ. ಮೊದಲು ನಿನ್ನ ಬಲೆಯಲ್ಲಿ ಸಿಕ್ಕಿಕೊಳ್ಳಬಹುದು.

- ವಾಲ್ಟರ್ ಸ್ಕಾಟ್

- ಸ್ವಾಮಿ ಚೈತನ್ಯ

## ಕತ್ತಲು ಮತ್ತು ಬೆಳಕು

- ಬಸಪ್ಪ ಉಪ್ಪಾರ

ರಾಮನಗರ, ಹಗರಿಬೊಮ್ಮನಹಳ್ಳಿ, ಬಳ್ಳಾರಿ ಜಿಲ್ಲೆ

**ಕ**ತ್ತಲು ಬೆಳಕನ್ನು ನುಂಗುವ ಹೊತ್ತು. ಇದಕ್ಕೆ 'ಮುಸ್ಸಂಜೆ' ಎಂದು ಹೇಳುತ್ತಾರೆ. ಈ ಮುಸ್ಸಂಜೆಯನ್ನು ಕವಿಗಳು ಬಹುವಾಗಿ ವರ್ಣಿಸುತ್ತಾರೆ. ಪಶು, ಪಕ್ಷಿ, ಪ್ರಾಣಿಗಳು ಗೂಡು ಸೇರುವ ಸಮಯವೆಂದು, ಪಡುವಣದ ಬಾನು ಕೆಂಬಣ್ಣದಿಂದ ತುಂಬಿ ತುಂಬಾ ಆಹ್ಲಾದಕರವಾಗಿರುತ್ತದೆಂದು ಹೇಳಿದ್ದಾರೆ. ಹಗಲೆಲ್ಲಾ ಎಚ್ಚರವಿದ್ದು ರಾತ್ರಿ ಗಿಡ-ಮರ, ಬಳ್ಳಿಗಳು ತಮ್ಮ ಎಲೆಗಳನ್ನು ಮುದುರಿಕೊಂಡು ನಿದ್ರಿಸುತ್ತವೆ. ಮೊಗ್ಗು ಅರಳಿ ಹೂವಾಗಲು ರಾತ್ರಿ (ಕತ್ತಲು) ಸಹಕರಿಸುತ್ತದೆ. ಗಿಡ, ಮರಗಳು ಚಿಗುರೊಡೆದು ಬೆಳೆಯಲು ರಾತ್ರಿಯ ಕೂಲಿಕಾರರು, ರೈತರು ಮತ್ತು ಶ್ರಮಜೀವಿಗಳು ದುಡಿದು ಹಗಲೆಲ್ಲಾ ದಣಿವಾಗುತ್ತಿದ್ದಂತೆ ವಿಶ್ರಾಂತಿಗಾಗಿ ರಾತ್ರಿಯ ಸಮಯಕ್ಕೆ ಕಾಯುತ್ತಿರುತ್ತಾರೆ.

ಪಶು, ಪಕ್ಷಿ, ಪ್ರಾಣಿಗಳಲ್ಲದೆ ಕ್ರಿಮಿಕೀಟಗಳು, ಮಾನವರಾದಿಯಾಗಿ ನಿದ್ರಿಸಿ ವಿಶ್ರಾಂತಿ ಪಡೆಯುವುದಕ್ಕಾಗಿ ಕತ್ತಲನ್ನು ಕಾಯುತ್ತಿರುತ್ತಾರೆ. ಕತ್ತಲು ಹೆಚ್ಚಾದಂತೆ ಜೀವಕೋಟಿ ಗಾಢವಾಗಿ ನಿದ್ರೆಯಲ್ಲಿ ಮುಳುಗಿರುತ್ತದೆ. ಅಲ್ಲೊಂದು ಇಲ್ಲೊಂದು ಕೆಲಪ್ರಾಣಿಗಳು ಕತ್ತಲಲ್ಲಿ ಆಹಾರ ಹುಡುಕುವುದಕ್ಕಾಗಿ ಕೆಲವು ಸಮಯಗಳು ಮಾತ್ರ ನಿದ್ರಿಸುವುದಿಲ್ಲ. ಆದರೆ ಇನ್ನೂ ಕತ್ತಲಿರುವಾಗಲೇ ತಮ್ಮ ಗೂಡು ಸೇರಿಕೊಳ್ಳುತ್ತವೆ. ಕತ್ತಲಲ್ಲಿ ಸಿಗುವ ಶಾಂತಿ, ವಿಶ್ರಾಂತಿಗಳು ಹಗಲಲ್ಲಿ ಸಿಗುವುದು ಸಾಧ್ಯವಿಲ್ಲ; ರಾತ್ರಿ ನಾವು ಮಲಗುವ ಮುನ್ನ ಝಗ ಝಗಿಸುವ ದೀಪದ ಬೆಳಕನ್ನು ಆರಿಸಿಬಿಡುತ್ತೇವೆ. ಬೆಳಕು ಬೇಕಾದರೆ ಕತ್ತಲು ಬೇಕಲ್ಲವೇ? ಕತ್ತಲಿದ್ದರೆ ತಾನೆ ಬೆಳಕಿನ ಮಹತ್ವ. "ತಮಸೋಮಾ ಜ್ಯೋತಿರ್ಗಮಯ" ಅಂದರೆ ಕತ್ತಲಿನಿಂದ ಬೆಳಕಿನೆಡೆಗೆ ಎಂದಾಗುತ್ತದೆ. ಆದರೆ, ವಿಶ್ರಾಂತಿ ಬಯಸಿ ನಿದ್ರಿಸಲು ನಾವು ಕತ್ತಲಿನೆಡೆಗೆ ಹೋಗುವುದು ಸಹಜ.

ವಿದ್ಯಾಭ್ಯಾಸ, ಯೋಗಾಭ್ಯಾಸಗಳನ್ನು ನಾವು ಬೆಳಗಿನ ಜಾವ ಸೂರ್ಯೋದಯಕ್ಕೆ ಮುನ್ನ ಪ್ರಶಸ್ತ ಕಾಲವೆಂದು ಮಾಡುತ್ತೇವೆ. ಇಂಥ ಸಮಯಕ್ಕೆ ಬ್ರಾಹ್ಮಿ ಮುಹೂರ್ತವೆಂದು ಸ್ನಾನ-ಪೂಜಾದಿಗಳನ್ನು ವಿಧಿವತ್ತಾಗಿ ಮಾಡುತ್ತೇವೆ. ರಾತ್ರಿ ಊಟದ ನಂತರ ನಮ್ಮ ಜನಪದರು ಹಂತಿಹಾಡು, ಸಂಪ್ರದಾಯದ ಹಾಡು, ಸೋಬಾನದ ಹಾಡುಗಳನ್ನು ಹಾಡುತ್ತಾರೆ. ರಾತ್ರಿ ತಮ್ಮ ಒಣಿಯಲ್ಲಿ ಒಂದುಕಡೆ ಎಲ್ಲರೂ ಸೇರಿ ಕೋಲಾಟ, ಜಾತ್ರೆ, ಹಬ್ಬ, ಹರಿದಿನಗಳಲ್ಲಿ ದೇವರ ಮುಂದೆ

ಹಾಡಿ ಕುಣಿದು, ಕುಪ್ಪಳಿಸುತ್ತಾರೆ.

ಕತ್ತಲನ್ನು (ಕಪ್ಪನ್ನು) ನಾವು ಹೀನಾಯವಾಗಿ ಕಾಣುತ್ತೇವೆ. ಹೆಣ್ಣು ಕಪ್ಪಾಗಿದೆಯೆಂದು ತಿರಸ್ಕರಿಸುತ್ತೇವೆ. ಕಪ್ಪಿದ್ದವರು ಸುಂದರವಲ್ಲವೆಂಬ ಭಾವನೆ ನಮ್ಮಲ್ಲಿ ಬಹಳವಾಗಿ ಬೆಳೆದು ಬಂದಿದೆ. ಕವಿಗಳು ಕಪ್ಪಿರುವ ಹೆಣ್ಣನ್ನು 'ಕಪ್ಪುಸುಂದರಿ' ಎಂದು ಕರೆದು ಕಪ್ಪಿನಲ್ಲೂ ಸುಂದರತೆಯನ್ನು ಕಂಡಿದ್ದಾರೆ. ನಮ್ಮ ಕವಿಪಂಗವರು. ಹಿಂದೆ ಋಷಿ ಮುನಿಗಳು ಯಜ್ಞಯಾಗಾದಿಗಳನ್ನು ರಾತ್ರಿ ಪ್ರಶಾಂತವಾದ ವಾತಾವರಣದಲ್ಲಿ ಮಾಡುತ್ತಿದ್ದ ಬಗ್ಗೆ ಪುರಾಣಗಳಲ್ಲಿ ಓದಿದ್ದೇವೆ.

ತಾಯಿಯ ಒಡಲಾಳದ ಕತ್ತಲಿನಿಂದ ಮಗು ಹುಟ್ಟಿ ಬಂದಿದ್ದರೂ ಪವಿತ್ರ ಭಾವನೆಗಳನ್ನು ಹೊತ್ತು ತಂದಿರುತ್ತದೆ. ಮುಂದೆ ಮಗು ಬೆಳಕಿನಲ್ಲಿ ಬೆಳೆಯುತ್ತದೆ. ಕತ್ತಲನ್ನು ಕಡೆಗಣಿಸಿ ಬರೀ ಬೆಳಕನ್ನೇ ಪ್ರೀತಿಸಬಾರದು. ಕತ್ತಲನ್ನು ಪ್ರೀತಿಸಿ ಬೆಳಕನ್ನೂ ಮರೆಯಬಾರದು. ಎರಡನ್ನೂ ಪ್ರೀತಿಸಬೇಕು. ಇದಕ್ಕೆ ಇರಬೇಕು ಶ್ರೀಕೃಷ್ಣ ಪರಾತ್ಪನು "ಸುಖ ದುಃಖಗಳನ್ನು ಸಮಾನವಾಗಿ ನೋಡು" ಎಂದು ಹೇಳಿರುವುದು. ಕತ್ತಲು ಮತ್ತು ಬೆಳಕು ಎರಡೂ ಸಮಾನವೆಂದು ಭಾವಿಸಬೇಕು. ಕತ್ತಲೆಯೆಂದರೆ ಮೂಗು ಮುರಿಯುವವರೇ ಜಾಸ್ತಿ.

ಮಿನುಗುವ ನಕ್ಷತ್ರಗಳನ್ನು ನಾವು ನೋಡಲು ಕತ್ತಲಿಗಾಗಿ ಕಾಯಬೇಕು. ಹಾಲಿನಂಥ ಬೆಳದಿಂಗಳ ತಂಪನ್ನು ಆಹ್ಲಾದಿಸಲು ನಾವು ಬೆಳಕನ್ನು ನೋಡಲು ಕತ್ತಲನ್ನು ಎದುರುನೋಡಲೇಬೇಕು. ಬೆಳಕು ಕತ್ತಲಿಗಾಗಿ ಕಾಯಬೇಕು. ಕತ್ತಲು ಬೆಳಕಿಗಾಗಿ ಕಾಯಬೇಕು. ಹೃದಯ ಉಳ್ಳವರು ಬೆಳಕನ್ನೂ ಪ್ರೀತಿಸುವಂತೆ ಕತ್ತಲನ್ನೂ ಪ್ರೀತಿಸುತ್ತಾರೆ. 'ಪ್ರೀತಿಯಿಲ್ಲದೆ ಗಿಡ, ಮರ, ಬಳ್ಳಿಗಳು ಚಿಗುರುವುದಿಲ್ಲ' ಎಂದು ಕವಿ ಹೇಳುತ್ತಾನೆ. ಪ್ರೀತಿಯಿಂದ ಎಲ್ಲವನ್ನೂ, ಎಲ್ಲರನ್ನೂ ಕಾಣಬೇಕು.

ಕತ್ತಲು ಅಜ್ಞಾನದ ಸಂಕೇತವಾದರೆ, ಬೆಳಕು ಸುಜ್ಞಾನದ ಸಂಕೇತ. ಕತ್ತಲು ನೋವು, ದುಃಖದ ಸಂಕೇತವಾದರೆ ಬೆಳಕು ಸುಖ ಸಂತೋಷದ ಸಂಕೇತ. ಕಾಲಚಕ್ರದಲ್ಲಿ ಹಗಲು ನಂತರ ಕತ್ತಲೆ, ಮತ್ತು ಕತ್ತಲೆ ನಂತರ ಹಗಲು ಬರಲೇಬೇಕು, ಇದು ಪ್ರಕೃತಿಯ ನಿಯಮ. ಕತ್ತಲು ಬೆಳಕು ಜೀವನಕ್ಕೆ ಯಾವುದೂ ಶಾಶ್ವತವಲ್ಲ ಎಂಬ ದಿವ್ಯ ಸದೇಶವನ್ನು ನೀಡುತ್ತವೆ.







## ಕುಂದರನಹಳ್ಳಿಯಲ್ಲಿ ಬಸವ ಜಯಂತಿ



ಪರಮಪೂಜ್ಯ ಶ್ರೀಶ್ರೀಗಳವರು ಆಶೀರ್ವಚನ ನೀಡುತ್ತಿರುವುದು. ಚಿತ್ರದಲ್ಲಿ : ಶ್ರೀ ಎಸ್. ಮಹಾದೇವಯ್ಯ, ಪ್ರೊ. ಹೆಚ್.ವಿ. ವೀರಭದ್ರಯ್ಯ, ವಿದ್ವಾನ್ ಎಂ. ಶಿವಕುಮಾರಸ್ವಾಮಿ, ಶ್ರೀ ಹೆಚ್. ಗಂಗಾಧರನ್, ಶ್ರೀ ಶ್ರೀ ಶಿವಾನಂದ ಶಿವಾಚಾರ್ಯ ಮಹಾಸ್ವಾಮಿಗಳು ಹಾಗೂ ಶ್ರೀ ಟಿ.ಆರ್. ಮಹಾದೇವಯ್ಯ ಅವರನ್ನು ಕಾಣಬಹುದು.

**ಮೇ** ೨೦ರಂದು ಗುಬ್ಬಿ ತಾಲ್ಲೂಕು ಕುಂದರನಹಳ್ಳಿ ಗ್ರಾಮದಲ್ಲಿ ಹಬ್ಬದ ವಾತಾವರಣ. ತಳಿರು ತೋರಣಗಳ ಸಿಂಗಾರ. ಸಂದರ್ಭ: ಪರಮಪೂಜ್ಯ ಡಾ. ಶ್ರೀ ಶ್ರೀಗಳವರ ದಿವ್ಯ ಸಾನಿಧ್ಯದಲ್ಲಿ ಬಸವ ಜಯಂತಿ ಉತ್ಸವ ಮತ್ತು ಬಸವ ಚಿಂತನದ ಸಮಾವೇಶ.

ಪರಮಪೂಜ್ಯ ಶ್ರೀ ಶ್ರೀಗಳವರು ಆಶೀರ್ವಚನ ನೀಡುತ್ತಾ "ದೇಶೀಯ ಧಾರ್ಮಿಕ ಪರಂಪರೆ ಮತ್ತು ಸಂಸ್ಕೃತಿ ಪ್ರಚಾರಕ್ಕೆ ಪಕ್ಕವಾದ ಕಾಲವಾಗಿದೆ. ಪ್ರಸ್ತುತ ದಿನಗಳಲ್ಲಿ ವಿದೇಶಿ

ಸಂಸ್ಕೃತಿ ಮತ್ತು ನಾಗರಿಕತೆಗಳ ವ್ಯಾಮೋಹ ಹೆಚ್ಚಾಗುತ್ತಿದ್ದು ಯುವಪೀಳಿಗೆ ಇದರ ಬಗ್ಗೆ ಆಕರ್ಷಿತವಾಗುತ್ತಿದೆ" ಎಂದು ವಿವರಿಸಿದರು. "ಜಗತ್ತಿನ ಎಲ್ಲಾ ಧರ್ಮಗಳು ಮಾನವನ ಪ್ರಗತಿಗೆ ಮತ್ತು ಅಭ್ಯುದಯಕ್ಕೆ ಶ್ರಮಿಸಿರುವುದು ನಿರರ್ಶನ ವಾಗಿರುವುದರಿಂದ ಮಾನವತಾ ಸಮಾನ ಧರ್ಮವೇ ಶ್ರೇಷ್ಠ" ಎಂದು ಹೇಳಿದರು.

ಸಮಾರಂಭದ ಅಧ್ಯಕ್ಷತೆ ವಹಿಸಿದ್ದ ಮಾಜಿ ಲೋಕಸಭಾ ಉಪಾಧ್ಯಕ್ಷ ಶ್ರೀ ಎಸ್. ಮಲ್ಲಿಕಾರ್ಜುನಯ್ಯ ಅವರು ಮಾತನಾಡಿ



ಪರಮಪೂಜ್ಯ ಶ್ರೀಶ್ರೀಗಳವರನ್ನು ಸಮಾರಂಭಕ್ಕೆ ಬರಮಾಡಿಕೊಳ್ಳುತ್ತಿರುವುದು.

"ರಾಜ್ಯ ಮತ್ತು ಕೇಂದ್ರ ಸರ್ಕಾರಗಳು ನೀರಾವರಿ ಯೋಜನೆ ಗಳಿಗೆ ಆದ್ಯತೆ ನೀಡಬೇಕು" ಎಂದು ಆಗ್ರಹಪಡಿಸಿದರು. ಈ ಶತಮಾನದ ಅಂತ್ಯದ ವೇಳೆಗೆ ಬಚಾವತ್ ತೀರ್ಪಿನಂತೆ ನೀರಾವರಿ ಯೋಜನೆ ಅನುಷ್ಠಾನವಾಗ ಬೇಕು ಎಂದು ಒತ್ತಾಯಿಸಿದರು.

ಮುಖ್ಯ ಅತಿಥಿಗಳಾಗಿ ಭಾಗವಹಿಸಿದ್ದ ಅಖಿಲ ಭಾರತ ಶರಣ ಸಾಹಿತ್ಯ ಪರಿಷತ್ತಿನ ಅಧ್ಯಕ್ಷರಾದ ಶ್ರೀ ಗೊ.ರು. ಚನ್ನಬಸಪ್ಪ ಅವರು "ಬಸವಣ್ಣನವರ ನೇತೃತ್ವದಲ್ಲಿ ನಡೆದ ವಚನಕ್ರಾಂತಿ ಜಗತ್ತಿನ ಮಹತ್ವದ ಘಟನೆಗಳಲ್ಲಿ ಒಂದಾಗಿದ್ದು ಮನುಷ್ಯನನ್ನು ಪ್ರೀತಿಸುವ ಮೂಲಕ ಧರ್ಮದ ಉದ್ಧಾರ ಸಾಧ್ಯ" ಎಂದು ತಿಳಿಸಿದರು. ಜನಪದ ಸಾಹಿತಿ ಪ್ರೊ. ಹೆಚ್.ವಿ. ವೀರಭದ್ರಯ್ಯ ಹಾಗೂ ಶ್ರೀ ಸಿ.ಕೆ. ಪರಶುರಾಮಯ್ಯ ಅವರು ಶರಣಧರ್ಮ ಕುರಿತು ಉಪನ್ಯಾಸ ನೀಡಿದರು.

ಇದೇ ಸಂದರ್ಭದಲ್ಲಿ ನಾಡಿನ ವಿವಿಧ ಕ್ಷೇತ್ರಗಳಲ್ಲಿ ಗಣನೀಯ ಸೇವೆ ಸಲ್ಲಿಸಿದ ಶ್ರೀ ಹೆಚ್. ಗಂಗಾಧರನ್, ವಿದ್ವಾನ್ ಎಂ. ಶಿವಕುಮಾರಸ್ವಾಮಿ, ಶ್ರೀ ವಿ.ಎಸ್. ರೆಡ್ಡಿ, ಶ್ರೀ ಟಿ.ಆರ್. ಮಹಾದೇವಯ್ಯ, ಶ್ರೀ ಜಿ.ಎಸ್. ಪರಮಶಿವಯ್ಯ, ಶ್ರೀ ಸಾಗರನಹಳ್ಳಿ ರೇವಣ್ಣ, ಶ್ರೀ ಕೆ.ಆರ್. ಶಿವಣ್ಣ ಅವರಿಗೆ ಶಾಲು ಹೊದಿಸಿ, ಫಲತಾಂಬೂಲ ನೀಡಿ ಸನ್ಮಾನಿಸಲಾಯಿತು.

ನಂತರ ನಡೆದ ಗೋಷ್ಠಿಯಲ್ಲಿ ತುಮಕೂರು ಹಿರೇಮಠಾಧ್ಯಕ್ಷ ಡಾ. ಶ್ರೀ ಶ್ರೀ ಶಿವಾನಂದ ಶಿವಾಚಾರ್ಯ ಸ್ವಾಮಿಗಳು ಮಾತನಾಡಿ, "ಧರ್ಮದ ಬಗ್ಗೆ ನಂಬಿಕೆ ಉಂಟಾದರೆ ಮಾತ್ರ ಧಾರ್ಮಿಕ ಭಾವನೆ ಬರಲು ಸಾಧ್ಯ" ಎಂದು ತಿಳಿಸಿದರು. ಇದೇ ಸಂದರ್ಭದಲ್ಲಿ ಜಿಲ್ಲೆಯ ನೀರಾವರಿ ತಜ್ಞ ನಿವೃತ್ತ ಇಂಜಿನಿಯರ್ ಶ್ರೀ ಜಿ.ಎಸ್. ಪರಮಶಿವಯ್ಯ ಅವರು ಬರೆದ

(ಮುಂದಿನ ಪುಟಕ್ಕೆ)



## ದೇವರು ಎಲ್ಲಿದ್ದಾನೆ?

- ಟಿ.ಎಸ್. ವೆಂಕಟಾಚಲಯ್ಯ  
ತುಮಕೂರು

**ಅ**ತ್ಯಂತ ಅಥವಾ ದೇವರು ಎಂಬುದು ಪ್ರಪಂಚದ ಒಳಗೂ ಹೊರಗೂ ಮತ್ತು ಎಲ್ಲಾ ಜೀವಿಗಳಲ್ಲೂ ಏಕರಸವಾಗಿ ಹರಿಯುವ ಜೈತನ್ಯ, ತೇಜಸ್ಸು, ಸತ್ವಶಕ್ತಿಯಾಗಿದೆ.

ಆದರೆ ಮಹಿಮೆಗೆ ಒಳಪಡದ ವಸ್ತುವು ಪ್ರಪಂಚದಲ್ಲಿ ಯಾವುದೂ ಇಲ್ಲ. 'ತೇನವಿನಾತ್ಮನಮಪಿನಚಲತಿ'. ಎಲ್ಲಾ ಮನುಷ್ಯನ ವ್ಯಾಪಾರಗಳೂ ಅದಕ್ಕೆ ಅಧೀನವಾದವು. ಹೀಗೆ ದೇವರ ನಿಜ ಸ್ವರೂಪ, ಸತ್, ಚಿತ್ ಆನಂದವಾಗಿರುತ್ತದೆ. ಅದಕ್ಕೆ ಸರ್ವೇಶ್ವರ, ಸರ್ವಶಕ್ತ, ಜಗತ್ತಿನ ಸೃಷ್ಟಿ ಸ್ಥಿತಿ, ಲಯಗಳಿಗೆ ಕಾರಣನಾಗಿದ್ದಾನೆ.

ಸತ್ಯದ, ಜ್ಞಾನದ, ಸೌಂದರ್ಯದ ಗಣಿ ಅವನು. ನಾವು ಕಲ್ಪಿಸಿರುವ ಮತ್ತು ಕಲ್ಪಿಸಲಾಗದ ಎಲ್ಲಾ ಸದ್ಗುಣಗಳ ಪರಿಪೂರ್ಣ ಮೂರ್ತಿಯೇ ಅವನು. ಭಕ್ತಿಪ್ರಿಯ (ಭಕ್ತಿಪ್ರಿಯ: ಶಿವ:) ಶರಣಾಗತಿಯಿಂದ ಅವನನ್ನು ಒಲಿಸಿಕೊಳ್ಳುವುದು ಸುಲಭ. ಅವನು ಒಲಿದರೆ ನಮ್ಮ ಜೀವನವು ಸಾರ್ಥಕ. ಜಗತ್ತಿನ ಜೀವಿಗಳ ಮೇಲೆ ದೇವರಿಗೆ ಅತೀವ ಕರುಣೆ. ಜತ್ತಿನ ಸೃಷ್ಟಿಯಲ್ಲಿ ಜೀವಿಗಳ ಉದ್ಧಾರಕ್ಕಾಗಿ ಈ ಜಗತ್ತಿನ ಗರಡಿಯಲ್ಲಿ ಪಳಗಿ ಜೀವಿಗಳು ಕ್ರಮೇಣ ಪರಿಪೂರ್ಣರಾಗಲೆಂದು ಜೀವಿಗಳ ಪುಣ್ಯ ಪಾಪಗಳಿಗೆ ತಕ್ಕ ಫಲವನ್ನು ಕೊಡುವವನೂ ದೇವರೇ. ಅವನು ಸಾಕಾರನೂ ಹೌದು, ನಿರಾಕಾರನೂ ಹೌದು. ಅಷ್ಟೇ ಅಲ್ಲ ದುಷ್ಟ ಶಿಕ್ಷಣ, ಶಿಷ್ಟ ಸಂರಕ್ಷಣ ಮತ್ತು ಧರ್ಮ ಸಂಸ್ಥಾಪನೆಗಾಗಿ ಅವನು ಈ ಮರ್ತ್ಯಲೋಕದಲ್ಲಿ ಅವತಾರವೆತ್ತಬಲ್ಲನು.

### ಕುಂದರನಹಳ್ಳಿಯಲ್ಲಿ ಬಸವ ಜಯಂತಿ.....

(ಹಿಂದಿನ ಪುಟದಿಂದ)

"ಕರ್ನಾಟಕ ಸಮಗ್ರ ನೀರಾವರಿ ಯೋಜನೆಗಳು" ಗ್ರಂಥವನ್ನು ಮಾಜಿ ಸಂಸತ್ ಸದಸ್ಯ ಶ್ರೀ ಜಿ.ಎಸ್. ಬಸವರಾಜು ಅವರು ಬಿಡುಗಡೆ ಮಾಡಿದರು. ಅವರು ಈ ಸಂದರ್ಭದಲ್ಲಿ ಮಾತನಾಡಿ "ಹೇಮಾವತಿ ಕಾಮಗಾರಿಗೆ ರಾಜ್ಯ ಸರ್ಕಾರ ಹೆಚ್ಚಿನ ನೆರವು ನೀಡಬೇಕು" ಎಂದು ಒತ್ತಾಯಿಸಿದರು. ಸಮಾರಂಭದಲ್ಲಿ ಶ್ರೀ ವೈ.ಕೆ. ರಾಮಯ್ಯ, ಶಾಸಕ ಶ್ರೀ ಬಿ.

ಶಾಂತಿ ಸಮಾಧಾನ, ಸುಖಜೀವನಗಳಿಗೆ ಸುಲಭದ ಮಾರ್ಗವೆಂದರೆ ಜಪ ಮತ್ತು ಧ್ಯಾನ ಮುಖ್ಯವಾದದ್ದು.

ಜ ಎಂದರೆ ಜನ್ಮ ಜನ್ಮಾಂತರದಲ್ಲಿ ಮಾಡಿದ ಪ ಎಂದರೆ ಪರಿಹರಿಸುವುದು ಎಂದರ್ಥ.

ಧ್ಯಾನವೆಂದರೆ ತಮಗಿಷ್ಟವಾದ ಒಂದೇ ದೇವರಲ್ಲಿ ಸಂಪೂರ್ಣವಾಗಿ ಮನಸ್ಸನ್ನು ಮಾಡಿ ಬೇರೆ ಕಡೆ ಮನಸ್ಸು ಹೋಗದಂತೆ ತಡೆಗಟ್ಟಿ ತದೇಕದೃಷ್ಟಿ ಅಥವಾ ಏಕಚಿತ್ತದಿಂದ ಒಂದೇ ಗುರಿಯಿಟ್ಟು ಶಿವನ ಭಾವಚಿತ್ತದೊಂದಿಗೆ ಮಾತ್ರ ಸದಾ ಚಿಂತಿಸುತ್ತಿರಬೇಕು.

೧. ಓಂ ನಮಃ ಶಿವಾಯ (ಪಂಚಾಕ್ಷರಿ ಮಂತ್ರ)

೨. ಓಂ ನಮೋ ಭಗವತೇ ಶಿವಾನಂದಾಯ (ದ್ವಾದಶಾಕ್ಷರಿ ಮಂತ್ರ)

ಹಿಂದಿನ ಯುಗದಲ್ಲಿ ಮನುಷ್ಯನು ತಾನು ಮಾಡಿದ ಪಾಪ ಪುಣ್ಯಗಳನ್ನು ಕಳೆಯಲು, ಯಾಗ, ಯಜ್ಞಗಳನ್ನು ಮಾಡಬೇಕಾಗಿತ್ತು. ಆದರೆ ಈ ಕಲಿಯುಗದಲ್ಲಿ ನಾಮ ಸ್ಮರಣೆಯೊಂದೇ ಸಾಕು. ಅದಕ್ಕೆ ಸಾಧುಗಳ ಒಂದು ಉಕ್ತಿ ಇದೆ. ಏನೆಂದರೆ,

"ನಾಮಸ್ಮರಣಾದನ್ಯೋಪಾಯಂ ನ ಹಿಪಶ್ಯಮೋ ಭವಕರಣೇ"

ನಂಜಾಮರಿ, ಶ್ರೀ ಕೆ.ಎಸ್. ರಾಜಣ್ಣ ಮೊದಲಾದ ಗಣ್ಯರು ಮಾತನಾಡಿದರು. ಶ್ರೀ ಕೆ.ಸಿ. ಚಂದ್ರಶೇಖರ್ ಅವರ ಸ್ವಾಗತದೊಂದಿಗೆ ಕಾರ್ಯಕ್ರಮ ಪ್ರಾರಂಭವಾಯಿತು. ಶ್ರೀ ಶಿವಪ್ಪ ಕಾರ್ಯಕ್ರಮ ನಿರೂಪಿಸಿದರು. ಕೊನೆಯಲ್ಲಿ ಶ್ರೀ ರಮೇಶ್ ವಂದಿಸಿದರು.

## ರಾಷ್ಟ್ರೀಯ ಕೃಷಿ ತಂತ್ರಜ್ಞಾನ ಪರಿಯೋಜನೆ

**ಭಾ** ರತೀಯ ಕೃಷಿ ಸಂಶೋಧನಾ ಪರಿಷತ್ತಿನಡಿ ಜಾರಿಗೊಂಡಿರುವ ರಾಷ್ಟ್ರೀಯ ಕೃಷಿ ತಂತ್ರಜ್ಞಾನ ಪರಿಯೋಜನೆ ವಿಶ್ವಬ್ಯಾಂಕ್‌ನ ಅಂತರರಾಷ್ಟ್ರೀಯ ಅಭಿವೃದ್ಧಿ ವಿಜ್ಞಾನಿ (ಐಡಿಎ) ಹಾಗೂ ಭಾರತ ಸರ್ಕಾರದಿಂದ ಹಣಕಾಸನ್ನು ಪಡೆಯುತ್ತಿದೆ. ಈ ಯೋಜನೆ ನವೆಂಬರ್ ೧೯೯೮ರಲ್ಲಿ ಅನುಷ್ಠಾನಕ್ಕೆ ಬಂದಿದೆ. ಇದಕ್ಕಾಗಿ ೨೪೦ ಅಮೆರಿಕನ್ ಡಾಲರ್ (೧೦೦೩ ಕೋಟಿ ರೂ.) ದೊರಕಿದೆ.

ಈ ಪರಿಯೋಜನೆಯ ಉದ್ದೇಶ ಭಾರತೀಯ ಕೃಷಿ ಸಂಶೋಧನಾ ಪರಿಷತ್ತಿನ ಅಭಿವೃದ್ಧಿ ಕೃಷಿ ಪರಿಸರ ವ್ಯವಸ್ಥೆಯ ಸಂಶೋಧನೆಗೆ ನೆರವು ಹಾಗೂ ಕೃಷಿ ತಂತ್ರಜ್ಞಾನ ವಿತರಣೆಯಲ್ಲಿ ಹೊಸ ಮಾರ್ಗೋಪಾಯಗಳನ್ನು ಅಭಿವೃದ್ಧಿಪಡಿಸುವುದು. ಕೃಷಿ ಮಾರುಕಟ್ಟೆಯ ವ್ಯವಸ್ಥಾಪನೆಯ ಬಗ್ಗೆಯೂ ಈ ಪರಿಯೋಜನೆ ಗಮನ ಹರಿಸಲಿದೆ. ವಿಶ್ವಾಸಾರ್ಹ ಮಾಹಿತಿಯನ್ನು ಒದಗಿಸಲು ಭೌಗೋಳಿಕ ಮಾಹಿತಿ ವ್ಯವಸ್ಥೆಯನ್ನು ರೂಪಿಸಲಾಗುವುದು.

ಪ್ರಾದೇಶಿಕ ತಂತ್ರಜ್ಞಾನ ಅಭಿವೃದ್ಧಿಗೆ ಸಂಬಂಧಿಸಿದ ಸಮಸ್ಯೆಗಳತ್ತ ಗಮನ ಹರಿಸುವುದರ ಜೊತೆಗೆ ಸಂಶೋಧನೆ ವಿಸ್ತರಣೆ - ಕೃಷಿಕರ ನಡುವಿನ ಕೊಂಡಿಯನ್ನು ಬಲಪಡಿಸಲಾಗುವುದು. ಕೃಷಿ ತಂತ್ರಜ್ಞಾನ ವ್ಯವಸ್ಥಾಪನಾ ವಿಜ್ಞಾನಿಗಳನ್ನು ಪಂಜಾಬ್, ಹಿಮಾಚಲ ಪ್ರದೇಶ, ಒರಿಸ್ಸಾ, ಬಿಹಾರ, ಆಂಧ್ರಪ್ರದೇಶ ಮತ್ತು ಮಹಾರಾಷ್ಟ್ರದ ೨೪ ಜಿಲ್ಲೆಗಳಲ್ಲಿ ಸ್ಥಾಪಿಸಲಾಗುವುದು. ಈ ಜಿಲ್ಲೆಗಳ ಗ್ರಾಮೀಣ ಜನತೆ ಮತ್ತು ಕೃಷಿ ಸಂಶೋಧನೆ ವಿಸ್ತರಣೆ, ಮಾರುಕಟ್ಟೆಯೊಂದಿಗೆ, ಸಾಮರಸ್ಯವನ್ನು ಉಂಟುಮಾಡುವತ್ತ ಈ ಪರಿಯೋಜನೆ ಗಣನೀಯ ಕಾರ್ಯ ಕೈಗೊಳ್ಳಲಿದೆ.

ವಿಶ್ವಬ್ಯಾಂಕಿನ ಈ ರೀತಿಯ ಯೋಜನೆ ಇದೇ ಪ್ರಥಮವಾಗಿದೆ. ಬೇಡಿಕೆಗಳಿಗೆ ಸ್ಪಂದಿಸುತ್ತಾ ಸ್ಥಳೀಯ ಸಮಸ್ಯೆಗಳನ್ನು ಗಮನದಲ್ಲಿಟ್ಟುಕೊಂಡು ವಿವಿಧ ಹಂತಗಳಲ್ಲಿ ಪೂರ್ಣದೃಷ್ಟಿಯ ಪರಿಹಾರಗಳನ್ನೊದಗಿಸುವುದು. ಈ ಪರಿಯೋಜನೆಯ ಗುರಿಯಾಗಿದೆ. ತಂತ್ರಜ್ಞಾನಕ್ಕೆ ಸಂಬಂಧಿಸಿದ

ಆರ್ಥಿಕ ಸಮಸ್ಯೆಯನ್ನು ಈ ಪರಿಯೋಜನೆ ಬಹುಮಟ್ಟಿಗೆ ನೀಗಲಿದೆ.

### ಅರ್ಕ ಪಿತಾಂಬರ

ಇದನ್ನು 'ಯುಡಿ ೧೦೨' ಮತ್ತು 'ಐ ಎಚ್ ಆರ್ ೩೯೬' ತಳಿಗಳಿಂದ ರೂಪಿಸಿದೆ. ಇದು ಹಳದಿ ಬಣ್ಣದ ಈರುಳ್ಳಿ ಗೋಳಾಕಾರದ ಗೆಡ್ಡೆಗಳುಳ್ಳ ಗಟ್ಟಿಯಾದ, ಮಧ್ಯಮ ಗಾತ್ರದ ಸಾಕಷ್ಟು ದಿನ ಕೆಡದಂತಿಡಬಹುದಾದ ಗೆಡ್ಡೆಗಳನ್ನು ನೀಡುವ ಈ ತಳಿಯಿಂದ ಹೆಕ್ಟೇರಿಗೆ ೩೫ ಟನ್ ಇಳುವರಿ ಪಡೆಯಬಹುದು. ಇದನ್ನು ೧೯೯೭ರಲ್ಲಿ ಕರ್ನಾಟಕದಲ್ಲಿ ಬಿಡುಗಡೆ ಮಾಡಲಾಗಿದೆ. ಅಮೆರಿಕ, ಜಪಾನ್ ಹಾಗೂ ಐರೋಪ್ಯ ದೇಶಗಳಿಗೆ ರಫ್ತು ಮಾಡಬಹುದು. ಹಳದಿ ಈರುಳ್ಳಿಯ ಬೇಡಿಕೆ ಇರುವ ಮಾರುಕಟ್ಟೆಗಳಿಗೆ ಇದನ್ನು ಸರಬರಾಜು ಮಾಡಿ ಹೆಚ್ಚು ವಿದೇಶಿ ವಿನಿಮಯ ಗಳಿಸಬಹುದಾಗಿದೆ. ನಾಸಿಕದಲ್ಲಿರುವ ರಾಷ್ಟ್ರೀಯ ತೋಟಗಾರಿಕಾ ಸಂಶೋಧನೆ ಮತ್ತು ಅಭಿವೃದ್ಧಿ ಪ್ರತಿಷ್ಠಾನವೂ ಈ ತಳಿಯನ್ನು ರಫ್ತಿನ ಅತ್ಯುತ್ತಮ ತಳಿಯೆಂದು ಗುರುತಿಸಿದೆ.

### ಅರ್ಕ ನಿಕೇತನ

ತಿಳಿಗಿಂಪು ಗೆಡ್ಡೆಗಳನ್ನು ನೀಡುವ ಈ ತಳಿಯನ್ನು ಸ್ಥಳೀಯ ತಳಿಯಾದ ಐ.ಎಚ್.ಆರ್. ೧೫೩ ತಳಿಯಿಂದ ರೂಪಿಸಲಾಗಿದೆ. ಮಧ್ಯಮ ಗಾತ್ರದಿಂದ ಹಿಡಿದು ದಪ್ಪ ಈರುಳ್ಳಿ ಗೆಡ್ಡೆಗಳನ್ನು ನೀಡುವ ಈ ತಳಿ ರಫ್ತು ಅವಶ್ಯಕತೆಗಳನ್ನು ಪೂರೈಸಬಲ್ಲದು. ಹೆಚ್ಚು ದಿನ ಕೆಡದಂತೆಯೂ ಸಂಗ್ರಹಿಸಬಹುದು. ಇದನ್ನು ಮಳೆಗಾಲ ಹಾಗೂ ಮಾಗಿ ಕಾಲಗಳೆರಡರಲ್ಲೂ ಬೆಳೆಯಬಹುದು.

ಈ ತಳಿ ಹೆಕ್ಟೇರಿಗೆ ೩೭ರಿಂದ ೪೦ ಟನ್ ಇಳುವರಿ ನೀಡಬಲ್ಲದು. ಇದನ್ನು ಕರ್ನಾಟಕದಲ್ಲಿ ೧೯೯೪ರಲ್ಲಿ ರಾಷ್ಟ್ರೀಯ ಮಟ್ಟದಲ್ಲಿ ೧೯೮೭ರಲ್ಲಿ ಬಿಡುಗಡೆ ಮಾಡಲಾಯಿತು. ಉತ್ತರ ಪ್ರದೇಶ, ಮಹಾರಾಷ್ಟ್ರ, ಮಧ್ಯಪ್ರದೇಶ ಮತ್ತು ಕರ್ನಾಟಕದ ಈರುಳ್ಳಿ ಬೆಳೆಯುವ ಪ್ರದೇಶಗಳಲ್ಲಿ ಈ ತಳಿಯನ್ನು ಚೆನ್ನಾಗಿ ಬೆಳೆಯಬಹುದು.



ಅರ್ಕ ಬಿಂದು

ಈ ತಳಿಯನ್ನು ಸ್ಥಳೀಯ ತಳಿ 'ಐ ಎಚ್ ಆರ್ ೪೦೨' ತಳಿಯಿಂದ ರೂಪಿಸಲಾಗಿದೆ. ಇದು ನಮ್ಮ ಅವಶ್ಯಕತೆಗಳನ್ನು ಪೂರೈಸಬಲ್ಲ ತಳಿ. ಇದರ ಗೆಡ್ಡೆಗಳು ಕಡುಗಂಪು ಗಾತ್ರ, ಸಣ್ಣ ಗಟ್ಟಿಯಾದ ಇದರ ಗೆಡ್ಡೆಗಳನ್ನು ಬಹಳ ದಿನ ಸಂಗ್ರಹಿಸಿಡಬಹುದು. ಇದನ್ನು ಕರ್ನಾಟಕದಲ್ಲಿ ಬೆಳೆಯಲು ಬಿಡುಗಡೆ ಮಾಡಲಾಗಿದೆ.

**ಕೃಷಿ ಸಂಶೋಧನೆಯಲ್ಲಿ ಭಾರತ ಮತ್ತು ಈಜಿಪ್ಟ್ ನಡುವೆ ಸಹಕಾರ ಒಪ್ಪಂದ**

ಭಾರತದಲ್ಲಿರುವಂತೆಯೇ ಈಜಿಪ್ಟ್‌ನಲ್ಲಿಯೂ ಹವಾಗುಣ ಮತ್ತು ಪ್ರಾಕೃತಿಕ ಸಂಪನ್ಮೂಲಗಳಿವೆ. ವಿವಿಧ ತಳಿಗಳಲ್ಲೂ ಸಾಮ್ಯತೆಗಳಿವೆ. ಈಜಿಪ್ಟ್‌ನಲ್ಲಿ ಗೋಧಿ, ಮುಸುಕಿನ ಜೋಳ ಮತ್ತು ಹತ್ತಿಯಲ್ಲಿ ಆತ್ಯಧಿಕ ಇಳುವರಿ ಬರುತ್ತಿದೆ. ಕಬ್ಬು, ಹಣ್ಣುಗಳು ಮತ್ತು ಭತ್ತದಲ್ಲೂ ಇಳುವರಿ ಬೆನ್ನಾಗಿದೆ. ಹತ್ತಿ ಬೆಳೆಯ ಕಟಾವಿನ ಯಾಂತ್ರಿಕರಣ ಹಾಗೂ ಜೈವಿಕ ಅನಿಲ ಉತ್ಪಾದನಾ ರಂಗಗಳಿಂದ ಭಾರತ ಈಜಿಪ್ಟ್‌ನಿಂದ ಲಾಭ ಪಡೆಯಬಹುದು. ತಾಳೆ, ದಾಳಿಂಬೆ, ಮಾವು, ನಿಂಬೆ ಜಾತಿಯ ಹಣ್ಣುಗಳು ಹಾಗೂ ಬಾಳೆಹಣ್ಣು ಈ ರಂಗಗಳಲ್ಲೂ ಸಾಕಷ್ಟು ಸಹಕಾರಕ್ಕೆ ಅವಕಾಶಗಳಿವೆ. ಈಜಿಪ್ಟ್ ಭಾರತದಿಂದ ಎಮ್ಮೆಗಳ ತಳಿ ಸುಧಾರಣೆ, ಜೈವಿಕ ತಂತ್ರಜ್ಞಾನ ಹಾಗೂ ತಳಿಗಳ ಸುಧಾರಣೆ ಮತ್ತು ಸಣ್ಣ ಕೃಷಿ ಉಪಕರಣಗಳ ಅಭಿವೃದ್ಧಿ ರಂಗಗಳಿಂದ ಲಾಭ ಪಡೆಯಬಹುದಾಗಿದೆ.

ಈ ಬಗ್ಗೆ ಭಾರತೀಯ ಕೃಷಿ ಸಂಶೋಧನಾ ಪರಿಷತ್ತಿನ ಮಹಾನಿರ್ದೇಶಕರಾದ ಡಾ. ಆರ್.ಎಸ್. ಪರೋಡ ಅವರು ಈಜಿಪ್ಟ್‌ನೊಂದಿಗೆ ಸಹಕಾರ ಒಪ್ಪಂದಕ್ಕೆ ಸಹಿ ಹಾಕಿದ್ದಾರೆ.

**ಭತ್ತದ ಬಗ್ಗೆ ಇಂಟರ್‌ನೆಟ್ ಮೂಲಕ ಮಾಹಿತಿ ಲಭ್ಯ**

ಭತ್ತದ ಬಗ್ಗೆ ನೀವು ಮನೆಯಲ್ಲೇ ಕುಳಿತು ವಿಶ್ವದ ಯಾವ ಮೂಲೆಯಲ್ಲಿ ಬೆಳೆಯುವ ಭತ್ತದ ಬಗ್ಗೆ ಎಂಥ ಮಾಹಿತಿಯನ್ನು ಬೇಕಾದರೂ ನಿಮ್ಮ ಮನೆಯ ಕಂಪ್ಯೂಟರ್ ಗುಂಡಿಯೊತ್ತಿ ಪಡೆಯಬಹುದು. ಅಂತರರಾಷ್ಟ್ರೀಯ ಭತ್ತ ಸಂಶೋಧನಾ ಸಂಸ್ಥೆಯ ಗ್ರಂಥಾಲಯವು ಸಿದ್ಧಪಡಿಸಿರುವ ಈ ಕಂಪ್ಯೂಟರ್ ಕಾರ್ಯಕ್ರಮ ವಿಶ್ವಾದ್ಯಂತ ಇತರ ಗ್ರಂಥಾಲಯಗಳೊಂದಿಗೆ ಸಂಬಂಧ ಕಲ್ಪಿಸಿದೆ. ಎಚ್‌ಟಿಟಿಪಿ:

ಐಆರ್‌ಆರ್‌ಐ : ರೈಸ್ ವೆಬ್‌ಗೆ ನೀವು ಸಂಪರ್ಕ ಕಲ್ಪಿಸಿದರೆ ಸಾಕು, ಭತ್ತದ ಬೆಳೆಯ ಬಗ್ಗೆ ನೀವು ದಂಗು ಬಡಿಯುವಂಥ ಮಾಹಿತಿಯ ರಾಶಿಯೇ ನಿಮ್ಮ ಕಣ್ಣಿಂದ ಬರುತ್ತದೆ. "ಫೀಡಿಂಗ್ ದಿ ವರ್ಲ್ಡ್" ವಿಭಾಗದಲ್ಲಿ ನೀವು ವಿಶ್ವಾದ್ಯಂತ ಎಲ್ಲೆಲ್ಲಿ ಎಂಥೆಂಥ ಭತ್ತ ಬೆಳೆಯಲಾಗುತ್ತದೆ, ಅಕ್ಕಿಯನ್ನು ಯಾವ ಯಾವುದಕ್ಕೆ ಬಳಸಲಾಗುತ್ತದೆ ಎಂದು ತಿಳಿಯುತ್ತದೆ.

ಅಮೆರಿಕನ್ ಕಾಡು ಭತ್ತ ಅದು ಹೇಗೆ ಭತ್ತವೇ ಅಲ್ಲ ಎಂಬುದು ನಿಮಗೆ ತಿಳಿಯುತ್ತದೆ. ಇಂಟರ್‌ನೆಟ್ ಮೂಲಕ ಜಪಾನ್‌ನಲ್ಲಿ ಭತ್ತವನ್ನು ಹೇಗೆ ಬೆಳೆಯುತ್ತಾರೆಂಬುದನ್ನು ತಿಳಿಯಬಹುದು. 'ಭತ್ತದ ಉತ್ಪಾದನೆ ಮತ್ತು ವಾಣಿಜ್ಯ' ವಿಭಾಗದಲ್ಲಿ ಭತ್ತ ಬೆಳೆಯುವ ಪ್ರಮುಖ ದೇಶಗಳ ಭತ್ತದ ಉತ್ಪಾದನೆಯ ವಿವರಗಳು ತಿಳಿಯುತ್ತವೆ. ಭತ್ತದ ಬೆಳೆಯನ್ನು ಬೆಳೆಯಲು ಎಂಥ ಭೂಮಿಬೇಕು, ಇದು ಹೇಗೆ ಬೆಳೆಯುತ್ತದೆ, ಈ ಬೆಳೆಗೆ ಬೇಕಾದ ಕ್ರಿಮಿ-ಕೀಟಗಳು, ಅವುಗಳ ನಿಯಂತ್ರಣ, ರೋಗ ರುಜಿನಗಳು ಮತ್ತು ಅವುಗಳ ನಿಯಂತ್ರಣ ಮುಂತಾದ ನಿಮ್ಮ ಎಲ್ಲ ಪ್ರಶ್ನೆಗಳಿಗೂ ಉತ್ತರ ಲಭ್ಯವಾಗುತ್ತದೆ. ಭತ್ತದ ಬೆಳೆಗೆ ಸಂಬಂಧಿಸಿದ ಪದಗಳು, ಪಡೆನುಡಿಗಳು, ನುಡಿಗಟ್ಟುಗಳು, ಪರ್ಯಾಯವಾಚಿ ಪದಗಳು ಮುಂತಾದ ಭತ್ತದ ಬಗೆಗಿನ ಸಾಹಿತ್ಯವೇ ನಿಮ್ಮ ಕಣ್ಣಿಂದ ಪ್ರತ್ಯಕ್ಷವಾಗುತ್ತದೆ.

ಸದ್ಯದಲ್ಲಿ ಈ ಕೇಂದ್ರ ನಾಸಿಕದಲ್ಲಿದೆ. ಇದನ್ನು ಪುಣೆಗೆ ವರ್ಗಾಯಿಸಲಾಗುವುದು. ಇದು ರೋಗನಿರೋಧಕ ಸಂಕರ ತಳಿಗಳನ್ನು ರೂಪಿಸುವುದು, ನಿರ್ಜಲೀಕರಣ ಮಾಡಿ ರಫ್ತು ಮಾಡಲು ಯೋಗ್ಯ ತಳಿಗಳನ್ನು ರೂಪಿಸುವುದು, ಹಳೆ ಈರುಳ್ಳಿ ತಳಿಗಳನ್ನು ರೂಪಿಸುವುದು (ರಫ್ತಿಗಾಗಿ) ನೇರ ನಾಟಿ ಮಾಡಲು ತಂತ್ರಜ್ಞಾನ ರೂಪಿಸುವುದು, ಕೃಷಿ ಸಲಕರಣೆಗಳನ್ನು ರೂಪಿಸುವುದು, ಕೊಯಿಲಿನ ಬಳಿಕದ ತಂತ್ರಜ್ಞಾನ ರೂಪಿಸುವುದು, ಕ್ರಿಮಿನಾಶಕಗಳ ಅವಲಂಬನೆಯನ್ನು ಕಡಿಮೆ ಮಾಡುವಂಥ ಕೃಷಿ ತಂತ್ರಜ್ಞಾನ ರೂಪಿಸುವುದು, ಆತ್ಯಂತ ಕಡಿಮೆ ಅವಧಿಯಲ್ಲಿ ಕೊಯಿಲಿಗೆ ಬರುವಂತ ತಳಿಗಳನ್ನು ರೂಪಿಸುವುದು ಈ ಮುಂತಾದ ಕಾರ್ಯಗಳತ್ತ ನಿಗಾ ವಹಿಸುವುದು.

(ಐ.ಸಿ.ಎ.ಆರ್.)

ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮಿಗಳವರ ಶತಮಾನೋತ್ಸವ ಸಮಿತಿಗೆ ಒಂದು ಸಾವಿರ ರೂ.ಗಳಿಗಿಂತ ಹೆಚ್ಚು ಹಣವನ್ನು ನೀಡಿದವರ ಹೆಸರು ಮತ್ತು ವಿಳಾಸಗಳು

(ಕಳೆದ ಸಂಚಿಕೆಯಿಂದ)

| ಕ್ರ.ಸಂ. | ಹೆಸರು ಮತ್ತು ವಿಳಾಸ   | ಮೊತ್ತ   | ಕ್ರ.ಸಂ. | ಹೆಸರು ಮತ್ತು ವಿಳಾಸ   | ಮೊತ್ತ   |
|---------|---|---------|---------|---|---------|
| 126.    | ಶ್ರೀ ಸಿದ್ದಲಿಂಗಯ್ಯ ಬಿನ್ ಮುದ್ದವೀರಪ್ಪ, ಗುಬ್ಬಿ ಹೊಸಹಳ್ಳಿ, ಗುಬ್ಬಿ ತಾಲ್ಲೂಕು, ತುಮಕೂರು ಜಿಲ್ಲೆ.   | 1001-00 | 134.    | ಶ್ರೀ ಕೆ. ವೀರಭದ್ರಯ್ಯ ಬಿನ್ ಕೆಂಪಯ್ಯ ಚಿನ್ನಮ್ಮ, ಕಂಕರಪಾಳ್ಯ, ಮಾಗಡಿ ತಾಲ್ಲೂಕು - 561 101.   | 1001-00 |
| 127.    | ಶ್ರೀ ಬಿ.ಪಿ. ಮಲ್ಲಣ್ಣ, ಕೊಲ್ಲಹಳ್ಳಿ ಎಸ್‌ಟಿ, ಮಟಸಾಗರ ಅಂಚೆ, ಸಕಲೇಶಪುರ ತಾಲ್ಲೂಕು, ಹಾಸನ ಜಿಲ್ಲೆ.  | 1000-00 | 135.    | ಶ್ರೀ ಹೆಚ್. ಸದಾಶಿವಯ್ಯ, ನಂ. 1439, ಐಬೂರು ಬಡಾವಣೆ, ರಾಮನಗರಂ, ಬೆಂಗಳೂರು ಗ್ರಾಮಾಂತರ ಜಿಲ್ಲೆ.   | 1101-00 |
| 128.    | ಶ್ರೀ ಟಿ. ಚನ್ನಬಸವಯ್ಯ, ತಾಳಗುಂದ ಅಂಚೆ, ಕಳ್ಳಂಬೆಳ್ಳೆ ಉಪ ಅಂಚೆ, ಶಿರಾ ತಾಲ್ಲೂಕು, ತುಮಕೂರು ಜಿಲ್ಲೆ.  | 1001-00 | 136.    | ಶ್ರೀ ಎ.ಎಂ. ಮುರುಗೇಶಿ, ಶ್ರೀ ವಿನಾಯಕ ಕೃಷ್ಣ, ರಾಜಣ್ಣ ಕಾಲೋನಿ, ನಾಗರಪಾಳ್ಯ, ಸಿ.ವಿ. ರಾಮನ್‌ನಗರ, ಬೆಂಗಳೂರು - 560 093.                     | 1002-00 |
| 129.    | ಶ್ರೀ ಬಿ.ಎಂ. ಗೌರಪ್ಪ, ನಿವೃತ್ತ ಡೆಪ್ಯೂಟಿ ಮ್ಯಾನೇಜರ್, ಭಾರತ್ ಎಲೆಕ್ಟ್ರಾನಿಕ್ಸ್ ಲಿಮಿಟೆಡ್, ನಂ.16, 1ನೇ ಬ್ಲಾಕ್, 1ನೇ ಮೇನ್, ಬಿ.ಇ.ಎಲ್. ಬಡಾವಣೆ, ವಿದ್ಯಾರಣ್ಯಪುರ, ಬೆಂಗಳೂರು - 570 092. | 1001-00 | 137.    | ಶ್ರೀ ಎಂ. ನಂಜುಂಡಪ್ಪ, ಅಧ್ಯಾಪಕರು, ಕುರಡಿ - 561 210, ಗೌರಿಬಿದನೂರು ತಾಲ್ಲೂಕು, ಕೋಲಾರ ಜಿಲ್ಲೆ.   | 1001-00 |
| 130.    | ಶ್ರೀ ಎನ್.ಎಸ್. ನಾರಾಯಣಪ್ಪ, ನಿವೃತ್ತ ಲೆಕ್ಕಾಧಿಕಾರಿಗಳು, ಕೆ.ಇ.ಬಿ. ನಳಂದಶಾಲಾ ರಸ್ತೆ, ರಾಘವೇಂದ್ರನಗರ, ಬೆಂಗಳೂರು-560102.   | 1001-00 | 138.    | ಶ್ರೀ ಎನ್. ರೇಣುಕಾರಾಧ್ಯ, ಹಿಂದಿ ಪಂಡಿತರು, ಹಿರೇಹಳ್ಳಿ, ತುಮಕೂರು ತಾಲ್ಲೂಕು.  | 1001-00 |
| 131.    | ಶ್ರೀ ಡಿ. ರೇವಣ್ಣಸಿದ್ದಪ್ಪ, ಕಂಟ್ರಾಕ್ಟರ್, 960, 4ನೇ ಬ್ಲಾಕ್, 2ನೇ ಮುಖ್ಯರಸ್ತೆ, ರಾಜಾಜಿನಗರ, ಬೆಂಗಳೂರು-560010..   | 4500-00 | 139.    | ಶ್ರೀಮತಿ ಎನ್. ಗಿರಿಜಮ್ಮ, ಕೋ. ಎನ್. ರೇಣುಕಾರಾಧ್ಯ, ಹಿರೇಹಳ್ಳಿ, ತುಮಕೂರು ತಾಲ್ಲೂಕು.   | 1001-00 |
| 132.    | ಶ್ರೀ ಎಂ.ಹೆಚ್. ಸಿದ್ದನಂಜಯ್ಯ, ಬಿನ್ ಚಿಕ್ಕಮಲ್ಲಪ್ಪ, ಹೊನ್ನೇನಹಳ್ಳಿ, ತುಮಕೂರು ಕಸಬಾ, ಸಿರಾ ಗೇಟ್ ಅಂಚೆ, ತುಮಕೂರು ತಾಲ್ಲೂಕು - 570 006.   | 1001-00 | 140.    | ಶ್ರೀ ಹೆಚ್.ಎಸ್. ಬಸವರಾಜು ಬಿನ್. ಲೇಟ್ ಶಿವಕುಮಾರಯ್ಯ, ನಿವೃತ್ತ ಮುಖ್ಯ ಶಿಕ್ಷಕರು, ಅಂಚೆ ಹರಳೂರು, ತುಮಕೂರು ತಾಲ್ಲೂಕು.                       | 1500-00 |
| 133.    | ಶ್ರೀಮತಿ ಸುನಿತಾ ಸದಾಶಿವನ್, ಕೇರಾಫ್ ಶ್ರೀರಾಸದನ್, ನಂ.1, 12ನೇ ಮೇನ್, ವಸಂತನಗರ, ಬೆಂಗಳೂರು - 560 052  | 1001-00 | 141.    | ಶ್ರೀ ಹೆಚ್.ಎಸ್. ಸೋಮಶೇಖರಯ್ಯ ಮತ್ತು ಸಹೋದರರು, ಅಡಿತಿ ವ್ಯಾಪಾರಿಗಳು, ಮೈಸೂರು ಬ್ಯಾಂಕ್ ರಸ್ತೆ, ಹೊಸಕೋಟೆ - 562 113, ಬೆಂಗಳೂರು ಗ್ರಾ. ಜಿಲ್ಲೆ. | 1001-00 |

(ಮುಂದುವರಿಯುತ್ತದೆ)

**ಮಹಾದಾಸೋಹ ನಿಧಿಗೆ 1101 ರೂ.ಗಳಿಗೂ ಹೆಚ್ಚು ಕಾಣಿಕೆಯನ್ನು ನೀಡಿದವರ ಪಟ್ಟಿ**  
(ಮುಂದುವರಿದುದು)

| ಕ್ರ.ಸಂ. ಹೆಸರು ಮತ್ತು ವಿಳಾಸ   | ಮೊತ್ತ    | ಕ್ರ.ಸಂ. ಹೆಸರು ಮತ್ತು ವಿಳಾಸ  | ಮೊತ್ತ    |
|---|----------|--|----------|
| 64. ಶ್ರೀಮತಿ ಮಾಲಗೊಂಡನಹಳ್ಳಿ ಪಾರ್ವತಮ್ಮ ಎಂ.ಬಿ. ಶಿವಣ್ಣ - ಮಲ್ಲಿಕಾರ್ಜುನಸ್ವಾಮಿ, ಸಂಗಮೇಶ್ವರ ಟ್ರೇಡರ್ಸ್, ನಂ. 750, ಗೋವಿನಪುರ ಬಡಾವಣೆ, ಪಂಪ್ ಹೌಸ್ ರೋಡ್, ತಿಪಟೂರು, ತುಮಕೂರು ತಾಲ್ಲೂಕು. | 1,101-00 | 70. ಶ್ರೀ ಎನ್. ಎಸ್. ರವಿಶಂಕರ್ ನಳಿನಿ, ತಂದೆ ಸಾಸಲು ಪುಟ್ಟಸಿದ್ದಮ್ಮ ನಂಜುಂಡಪ್ಪ, ನಂ. 251, 3ನೇ ಮುಖ್ಯರಸ್ತೆ, ಕೆ.ಆರ್. ಬಡಾವಣೆ, ತಿಪಟೂರು.                     | 1,101-00 |
| 65. ಶ್ರೀಮತಿ ಕಮಲಮ್ಮ ಮತ್ತು ಸಹೋದರರು, ಬಲಮುರಿ ಗಣಪತಿ ದೇವಸ್ಥಾನದ ಬಳಿ, ಸಿದ್ಧಗಂಗಾ ಬಡಾವಣೆ, ತುಮಕೂರು.  | 5,000-00 | 71. ಶ್ರೀ ಎನ್.ಎಸ್. ನಾರಾಯಣಪ್ಪ, ನಿವೃತ್ತ ಲೆಕ್ಕಾಧಿಕಾರಿ, ಕೆ.ಇ.ಬಿ. ನಲಂದಾ ಶಾಲೆ ರಸ್ತೆ, ರಾಘವೇಂದ್ರನಗರ, ತುಮಕೂರು-2  | 1,101-00 |
| 66. ಶ್ರೀ ಎಂ.ಎಸ್. ಗುರುಸಿದ್ಧಯ್ಯ ತಂದೆ ಸಿದ್ಧರಾಮಯ್ಯ, ಮರಸೆಟ್ಟಹಳ್ಳಿ, ಸಂಪಿಗೆ ಅಂಚೆ, ಗುಬ್ಬಿ ತಾಲ್ಲೂಕು, ತುಮಕೂರು ಜಿಲ್ಲೆ.   | 1,101-00 | 72. ಶ್ರೀ ಎಲ್.ಎನ್. ಶಿವಣ್ಣ ನಂ. 182, 7ನೇ ಬಿ ಮೇನ್, ಆರ್.ಪಿ.ಸಿ. ಬಡಾವಣೆ, ವಿಜಯನಗರ 2ನೇ ಹಂತ, ಬೆಂಗಳೂರು-40   | 1,101-00 |
| 67. ಶ್ರೀ ಎಂ. ರೇವಣ್ಣ ತಂದೆ ಚನ್ನಬಸವಯ್ಯ, ಪ್ರಭುವನಹಳ್ಳಿ ಅಂಚೆ, ಗುಬ್ಬಿ ತಾಲ್ಲೂಕು, ತುಮಕೂರು ಜಿಲ್ಲೆ.  | 1,001-00 | 73. ಶ್ರೀಮತಿ ಎನ್. ಶಿವಮ್ಮ ನಂ. 182, 7ನೇ ಬಿ ಮೇನ್, ಆರ್.ಪಿ.ಸಿ. ಬಡಾವಣೆ, ವಿಜಯನಗರ 2ನೇ ಹಂತ, ಬೆಂಗಳೂರು-40  | 1,101-00 |
| 58. ಶ್ರೀ ಸಿ.ಬಿ. ರಾಜಶೇಖರಯ್ಯ, ನಿವೃತ್ತ ಶಿಕ್ಷಕರು, ನಂ. 252, 1ನೇ ಕ್ರಾಸ್, ನೆಹರು ನಗರ, ಸರಕಾರಿ ಮಹಿಳೆಯರ ಕಾಲೇಜ್ ಹಿಂದೆ, ಮಂಡ್ಯ.   | 1,101-00 | 74. ಶ್ರೀಮತಿ ಐ.ವಿ. ಸರಸ್ವತಿ ಮತ್ತು ಮಕ್ಕಳು, ಕೋಂ. ಐ.ಎಂ. ವಿಶ್ವನಾಥ್, ಕಾಫಿ ಬೆಳೆಗಾರರು, ಬಿಗೂರು ಎಸ್ಟೇಟ್, ಬಿಗೂರು ಪೋಸ್ಟ್, ಸಕಲೇಶಪುರ ತಾಲ್ಲೂಕು, ಹಾಸನ ಜಿಲ್ಲೆ. | 1,101-00 |
| 69. ಶ್ರೀ ಕೆ.ಆರ್. ವಿರೂಪಾಕ್ಷಯ್ಯ, ನಂ. 1173/ಎ, 1ನೇ ಕ್ರಾಸ್, 1ನೇ ಮೇನ್, ಬನಶಂಕರಿ 3ನೇ ಹಂತ, ಹೊಸಕೆರೆಹಳ್ಳಿ ಬಡಾವಣೆ, ಬೆಂಗಳೂರು-65  | 1,201-00 |  |          |

(ಮುಂದುವರೆಯುವುದು)

ಸಜ್ಜನವೆ ಮಜ್ಜನ, ಸದಾಚಾರವೆ ಧೂಪಾರತಿ  
ಆಗಮವೆ ಪೂಜೆಯಾಗಿ, ಅಂಗವಿರಹಿತವಾದಲ್ಲಿ  
ಉದಯಾಸ್ತಮಾನವಿಲ್ಲದೆ ಲಿಂಗಾರ್ಚನೆ  
ಮಹಾಘನ ಸೋಮೇಶ್ವರಾ ನಿಮ್ಮ ಶರಣರಿಗೆ

-- ಅಜಗಣ್ಣ

ಕಾಯದ ಹಂಗು ಹರಿದು ಕಲ್ಪಿತದ ಗುಣವ ನಷ್ಟವಮಾಡಿ  
ಮನವಿಲ್ಲದೆ ಆ ಮನಕ್ಕೆ ವಿವೇಕತ್ಯಕ್ತಿಯನರಿಯಲು  
ವಿಶಿಷ್ಟದನುಜ್ಞೆಯಾಯಿತ್ತಯ್ಯ  
ಸಂಗಯ್ಯನಲ್ಲಿ ಬಸವನಡಗಲು ಎನ್ನ ಕಾಯವೆ  
ತ್ಯೂರೂಪವಯ್ಯ.

-- ನೀಲಮ್ಮ

**ಕಡಿಮೆ ಹಣ ಖರ್ಚುಮಾಡಿ ಹೆಚ್ಚು ಬಟ್ಟೆಗಳನ್ನು ಒಗೆಯಿರಿ.**

- ❖ ಇದೀಗ ನೀವು ಸಾಬೂನಿಗೆ ಕಡಿಮೆ ಹಣ ಖರ್ಚು ಮಾಡಿ ಹೆಚ್ಚು ಬಟ್ಟೆಗಳನ್ನು ಒಗೆಯಬಹುದು.
- ❖ ಕಸ್ತೂರಿ ನೀಲಂ ಹಾಗೂ ಕಸ್ತೂರಿ ಬಾರ್ ಸೋಪ್ ಉಪಯೋಗಿಸುವುದರಿಂದ ಇದು ಸಾಧ್ಯ.
- ❖ ಕಸ್ತೂರಿ ಸಾಬೂನುಗಳು ಬಹು ಉಳಿತಾಯಕರವಾದುದು ಅಲ್ಲದೆ, ಪ್ರತಿ ಬಾರ್ ಸೋಪಿನಿಂದಲೂ ಹೆಚ್ಚು ಬಾರಿ ಒಗೆಯಲು ಸಾಧ್ಯವಾಗುತ್ತದೆ.
- ❖ ಇದರಲ್ಲಿ ವಿಶೇಷ ಡಿಟರ್ಜೆಂಟುಗಳು ಮಿಶ್ರಿತ ವಾಗಿರುವುದರಿಂದ ನಿಮ್ಮ ಉಡುಪುಗಳು ಬಿಳುಪಿಗಿಂತಲೂ ಅತ್ಯಧಿಕ ಉಜ್ವಲವಾಗಿರುತ್ತವೆ.

ಕಸ್ತೂರಿ ಸಾಬೂನುಗಳನ್ನು ಇಂದೇ ಉಪಯೋಗಿಸಿರಿ

‘ಕಸ್ತೂರಿ’

‘ಕಸ್ತೂರಿ’

ನೀಲಂ ಬಾರ್ ಸೋಪ್

ನೀಲಂ ಬಾರ್ ಸೋಪ್

ರಾಮಕೃಷ್ಣ ಆಯಿಲ್ ಮಿಲ್, ತುಮಕೂರು

**ಆರಾಧ್ಯ ಅಂಡ್ ಆರಾಧ್ಯ ಬಿಲ್ಡರ್ಸ್**  
**ಪ್ರೈ. ಲಿಮಿಟೆಡ್**

21/2, ಆರಾಧ್ಯ ಕಾಂಪ್ಲೆಕ್ಸ್,  
ವಾಣಿವಿಲಾಸ ರಸ್ತೆ,  
ಬೆಂಗಳೂರು-560 004.

ದೂರವಾಣಿ :

ಕಛೇರಿ : 623773

ಮನೆ : 262455



ಜಾರ್ಜಿಕ್ ಶುಭಾಶಯಗಳೊಂದಿಗೆ

(ಸ್ಥಾಪನೆ : 1982)

## ಶ್ರೀ ಸಿದ್ದಗಂಗಾ ವಿದ್ಯಾಸಂಸ್ಥೆ ನೌಕರರ ಪತ್ತಿನ ಸಹಕಾರ ಸಂಘ ನಿಯಮಿತ

ಎಸ್.ಐ.ಟಿ. ಕ್ಯಾಂಪಸ್, ತುಮಕೂರು-572 103

|                          |   |                              |
|--------------------------|---|------------------------------|
| ಸದಸ್ಯರ ಸಂಖ್ಯೆ            | : | 1072                         |
| ಷೇರು ಮೊಬಲಗು              | : | ರೂ. 16,03,400.00             |
| ವಾರ್ಷಿಕ ವಹಿವಾಟು          | : | ರೂ. 1.8 ಕೋಟಿ                 |
| ಖಾಯಂ ಠೇವಣಿ ಮೇಲಿನ ಬಡ್ಡಿ   | : | 46 ದಿನಗಳಿಂದ 1 ವರ್ಷಕ್ಕೆ 12.5% |
|                          | : | 1 ವರ್ಷದಿಂದ 2 ವರ್ಷಕ್ಕೆ 13.5%  |
|                          | : | 2 ವರ್ಷದಿಂದ 3 ವರ್ಷಕ್ಕೆ 15.0%  |
|                          | : | 3 ವರ್ಷಕ್ಕೆ ಮೇಲ್ಪಟ್ಟು 16.0%   |
| ಸದಸ್ಯರುಗಳಿಗೆ ಸಾಲದ ಸೌಲಭ್ಯ | : | ರೂ. 50,000.00 ಗಳವರೆಗೆ        |

ಡಾ|| ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು - ಗೌರವಾಧ್ಯಕ್ಷರು

ಪ್ರೊ. ಬಿ. ಗಂಗಾಧರಯ್ಯ

ಅಧ್ಯಕ್ಷರು

ಶ್ರೀ ಎಸ್. ವಿಶ್ವನಾಥಯ್ಯ

ಉಪಾಧ್ಯಕ್ಷರು

ಸ್ಥಾಪನೆ : 1995

ಶುಭಾಶಯಗಳೊಂದಿಗೆ

## ಭಾರತೀಯ ರಿಸರ್ವ್ ಬ್ಯಾಂಕ್ ಲೈಸೆನ್ಸ್ ಪುರಸ್ಕೃತ ಸಿದ್ದಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,

ದೂರವಾಣಿ : 77267

ಬಿ. ಹೆಚ್. ರಸ್ತೆ, ತುಮಕೂರು - 572102

ಪ್ರಗತಿ ನೋಟ (31-1-1998ರಲ್ಲಿದ್ದಂತೆ)

ಸದಸ್ಯರ ಸಂಖ್ಯೆ -2861

ಅಧಿಕೃತ ಷೇರು ಬಂಡವಾಳ

ಪಾವತಿಯಾದ ಷೇರು ಬಂಡವಾಳ

ಕಾಯ್ದಿರಿಸಿದ ನಿಧಿಗಳು

50.00

46.94

10.82

ಠೇವಣಿಗಳು

ಬಾಲ್ಯ ಬಂಡವಾಳ

ಸಾಲಗಳು

(ಲಕ್ಷ ರೂ.ಗಳಲ್ಲಿ)

719.15

776.91

496.63

ನಿಶ್ಚಿತ ಠೇವಣಿಗಳ ಮೇಲೆ ನೀಡುವ ಬಡ್ಡಿ ದರ (9.5.1998 ರಿಂದ)

30 ದಿವಸದಿಂದ 180 ದಿನಗಳವರೆಗೆ

1 ವರ್ಷದಿಂದ 2 ವರ್ಷಗಳವರೆಗೆ

ಉಳಿತಾಯ ಖಾತೆ

- 10%

- 12%

- 5.5%

181ದಿವಸಗಳಿಂದ 1 ವರ್ಷದವರೆಗೆ - 11%

2 ವರ್ಷದಿಂದ ಮೇಲ್ಪಟ್ಟು - 13%

ಶ್ರೀ ಟಿ. ಕೆ. ನಂಜುಂಡಪ್ಪ

ಅಧ್ಯಕ್ಷರು

ಶ್ರೀ ಕೆ. ಎಸ್. ಶಂಕರಯ್ಯ

ಉಪಾಧ್ಯಕ್ಷರು

ನಟರಾಜು

ವ್ಯವಸ್ಥಾಪಕರು

ಸಿದ್ದಗಂಗಾ

೩೨

ಜೂನ್ ೧೯೯೯

## ವೀರಶೈವ ಸಹಕಾರ ಬ್ಯಾಂಕ್ ನಿಯಮಿತ

ಅಕ್ಕಿಪೇಟೆ, ಬೆಂಗಳೂರು - 560 053. ① : 2282224, 2871003.

ಶಾಖೆಗಳು :

ನಂ. 32, ಎಂ.ಸಿ. ಬಜಾರ್, ಎಂ.ಸಿ. ರಸ್ತೆ, ವಿಜಯನಗರ (ಬಸ್ ಸ್ಟಾಪ್ ಹತ್ತಿರ) ಬೆಂಗಳೂರು-560 040. ① : 3358017

ನಂ. 265/ಡಿ, ಕನಕಪುರ ಮುಖ್ಯ ರಸ್ತೆ, 7ನೇ ಬ್ಲಾಕ್, ಜಯನಗರ, ಬೆಂಗಳೂರು-82 ① : 649183

ನಂ. 391/32, 12ನೇ ಮುಖ್ಯರಸ್ತೆ, 6ನೇ ವಿಭಾಗ, ಡಾ. ರಾಜಕುಮಾರ್ ರಸ್ತೆ, ರಾಜಾಜಿನಗರ, ಬೆಂಗಳೂರು-10. ① : 3402145

ನಂ. 324, 8ನೇ ಮುಖ್ಯರಸ್ತೆ, 1ನೇ ಅಡ್ಡರಸ್ತೆ, 3ನೇ ಹಂತ, ಬಸವೇಶ್ವರನಗರ, ಬೆಂಗಳೂರು-79. ① : 3485393.

❖ ರಿಸರ್ವ್ ಬ್ಯಾಂಕ್ ನಿಯಮಾವಳಿಗೆ ಒಳಪಟ್ಟಿದೆ.

❖ ಸೇಫ್ ಡಿಪಾಸಿಟ್ ಲಾಕುಗಳ ವ್ಯವಸ್ಥೆಯಿದೆ.

❖ ಕೇವಲಗಳಿಗೆ ವಿಮಾ ಸೌಲಭ್ಯ ಒದಗಿಸಲಾಗಿದೆ.

ಠೇವಣಿಗಳ ಮೇಲೆ ವಾಣಿಜ್ಯ ಬ್ಯಾಂಕುಗಳಿಗಿಂತ ಶೇಕಡ 1/2ದಷ್ಟು ಅಧಿಕ ಬಡ್ಡಿ ದೊರೆಯುತ್ತದೆ. ನೀವು ತೊಡಗಿಸುವ ಹಣಕ್ಕೆ ಸುರಕ್ಷೆ ಒದಗಿಸುವ ಸಂಸ್ಥೆ. ನೀವು ತೊಡಗಿಸುವ ಹಣವನ್ನು ಇಮ್ಡಿಯಾಗಿ ಅಥವಾ ಮುಮ್ಡಿಯಾಗಿ ಹೆಚ್ಚಿಸುವ ಅವಕಾಶವಿರುವ ಸಂಸ್ಥೆ. ನಿಮ್ಮ ಮಕ್ಕಳ, ನಿಮ್ಮ ಅತ್ತಿತರ ಹಾಗೂ ನಿಮ್ಮ ಭವಿಷ್ಯದ ಹಿತರಕ್ಷಣೆ ಮಾಡುವ ಸಂಸ್ಥೆ.

(30-11-1998ರಲ್ಲಿದ್ದಂತೆ) (ಲಕ್ಷ ರೂ.ಗಳಲ್ಲಿ)

|                    |   |         |                |   |         |
|--------------------|---|---------|----------------|---|---------|
| ಷೇರು ಬಂಡವಾಳ        | : | 96.37   | ಹೂಡಿಕೆಗಳು      | : | 1585.60 |
| ಸಾಲಗಳು ಮತ್ತು ಮುಂಗಡ | : | 1553.18 | ದುಡಿಯುವ ಬಂಡವಾಳ | : | 3370.81 |
| ಠೇವಣಿಗಳು           | : | 3105.92 |                |   |         |

ಶ್ರೀ ಆರ್. ನೀಲಕಂಠಯ್ಯ

ಅಧ್ಯಕ್ಷರು

ಶ್ರೀ ಎಲ್. ರಾಜಪ್ಪ

ಉಪಾಧ್ಯಕ್ಷರು

ನಿರ್ದೇಶಕರು

ಶ್ರೀ ಬಿ.ಎಸ್. ಪರಮಶಿವಯ್ಯ

ಶ್ರೀ ಬಿ.ಜಿ. ನಾಗಬಸಪ್ಪ

ಶ್ರೀ ಜಿ. ಶಿವಕುಮಾರ್

ಶ್ರೀ ಆರ್.ಜಿ. ಶಿವಕುಮಾರ್

ಶ್ರೀ ಎಸ್.ಎಸ್. ಶಿವಶಂಕರ್

ಶ್ರೀಮತಿ ಜಿ.ಎನ್. ಚಂದ್ರಾವತಿ ಬಿ.ಟಿ. ಉಮೇಶ್

ಶ್ರೀ ವೈ.ಟಿ. ಮಹಾದೇವಪ್ಪ

ಡಾ. ಮಲ್ಲಿಕಾರ್ಜುನ

ಶ್ರೀ ಬಿ.ಎಸ್. ಸಚ್ಚಿದಾನಂದಮೂರ್ತಿ

ಶ್ರೀ ಬಿ.ಎಸ್. ಬಾಲರಾಜ್

ಶ್ರೀ ಕೆ.ಆರ್. ರಾಮಯ್ಯ

ಪ್ರಧಾನ ವ್ಯವಸ್ಥಾಪಕರು

ಶ್ರೀ ಬಿ.ವಿ. ನಾಗರಾಜ



